

STEVEN SPIELBERG DIGITAL YIDDISH LIBRARY

NO. 09378

ALE VERK

Isaac Leib Peretz



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

י.ל. פרץ

פון שטוב און גאס

ווילנער פארלאג פון ב. קלעצקין



PRINTED IN POLAND

I. L. Perec — „Fun Sztub un Gas“.
Drukarnia „Wyd. Wileńskie“ B. Kleckina, Wilno

אינהאלט פון צעהנטען באנד.

ערשטע אַבטיילונג: געריכטע.

זייט

ראַמאַנצערע.

9	אויף דיין באַלקאָן
10	עס שיינט די לבנה
11	וואו עס וועט מיין מול
12	שוואַרצע פליגעל
13	ך'האַב מיך אויפֿן בעט געוואָרפֿן
14	עס מאַכט צו מיר די לבנה פֿון הימעל
15	אַ גאַנצע נאַכט האָב איך ריימען געשמיעדט
16	אַ טרער
17	טייל מאָל דאַכט זיך מיר
18	אין דער שטילער נאַכט
19	טרויעריג פרעגן מיינע ליעדער
20	האַסט געציעלט און האָסט געטראָפֿען
21	צווישן בלומען
22	פֿערגעסען און פֿערשטויבט
23	שטאַלץ געהט אָב די זון
24	עס בליהט דער בוים גינגאָלדען
25	ס'מול שטעלט מיר אויף אַ רעטזעל
26	האַף און גלייב

זייט

27	ווען איך בין א גאָט .
28	די נאכט .
30	וועמען איז ערגער .
32	אין קבר .

צווייטע אָבטיילונג:

הומער.

37	אַין איבערקעהרעניש .
39	אויספערקויפט .
40	פאָלקס-מאַטיוו .
41	איך האָב געוואָלט זי שטודיערען .
42	מיש-מאַש (דער יתום) .
43	קליינע מענשען, דראַבנע מענשען .
44	אויגען און ליפלעך .
45	דער פאָעט .
47	טאַמער .
48	אמת און שקר .
49	ברידער .
51	אַ טעאָטער איז די וועלט .
53	אַך, מײן נשמה .

דריטע אָבטיילונג:

ביטערקייט.

57	מײן מווע .
58	די נאכט-וועכטער .
60	דאָס נייע וויעגען-ליעד .

63	וואָס גענאָרט איהר בלאַנקע בליצען . . .
64	אָך, פאַר וואָס האָסטו גאָט מיך פערשאַלטען
65	רבונו של עולם, פון אַלע די צרות . . .
66	איין אָקס, אַ יונגער, גיט ראָפּטים אין שטאַל
68	אַן אַדום
69	גאָט זאָגט...
71	וואָס פאַר אַ מין חיה...
73	דאָס געבעט פון שעפעלע
75	פון יחזקאל
81	פון יחזקאל קאָפיטעל ל"ג
83	פסא שלמה
92	דעם לייבס לוויה
97	ער און זי I
107	ער און זי II
109	פריהלינג
110	אַמאָל
112	יוכבד
117	די שול-קאלינע

פיערטע אַבטיילונג:

פון דער אַרבעט.

123	דריי נייטאָרין
125	וואָס טראַכטען און קלערען
127	דאָס געבעט
129	לידער
131	ביים פרעמדען חופּה-קלייד

פינפטע אַבטיילונג:

געמישט.

זייט

153	ירמיהו'ס בריעף
159	ר' חנינא בן דוסא
165	דער יודישער קוועסטאר
168	פריי אויס גארסאָן
174	דער בעכער
176	א סצענע
179	ליטעראַטור-סצענע
188	איך געה אַרום אין פרעמדען וואַלד
189	וואָס איך וויל פון דיר
192	פון ישעיהו

זעקסטע אַבטיילונג:

199	מאַניש
229	דאָס פאַרטון
245	דריי קיכלעך
257	אויפ'ן געלעגער
261	אַ חלום פון אַ ליטווישן מלמד

ערשטע אָפּטיילונג:

געריכטע: ראָמאַנצער.

פון שטוב און גאס.

* *

*

אויף דיין באלקאן הענגען מיינע אויגען;
זיי זעהען דרך נישט!
ס'וועלען דאָרט בלומען, די טהיר איז געשלאָסען,
די שויבען פערזישט...

ווי אַ פויגעל פליהט אַרויף מיין נשמה
און שלאָגט זיך דאָרט צווישען די אייזען...
שטילערהייט קלאַפט זי ביי דיר אין די שויבען, —
דו ווילסט דרך נישט ווייזען...

דאָן פליהט זי צוריק, באַנג און דערשראָקען,
דערשלאָגען און מיעד;
אין האַרץ אין קראַנקען הייבט אָן צו קלינגען
דאָס טרויעריגע ליעד!

י. ל. פרץ.

*

עס שיינט די לבנה, עס פלאנקען די שטערען,
מיר זענען די אויגען פערלאפען
מיט טרערען; אַח, זאָג מיר, מיין מזל,
מעג איך נאָך האָפען?

צי פיהרט איהר נישט, שטערען, מיין טרויעריגען אַרֶון
אין הימלישען וואָגען?
צי וועל איך, לבנה, זעהן מאַרגען דיין שוועסטער? —
וואָס וועט זי מיר זאָגען?

פון שטוב און נאס .

* *

*

וואו ס'וועט מיין מזל מיך ערגיין פערוואַרפען
אויף לאַנגע, אויף טרויעריגע יאָהרען —
געדענק! פאַר רחמנות האָטש לאָז מיר נאָך איבער
אַ פיצעלע אָרט אין זכרון ...

וואָס איך וועל ליידען, די ערד וועל איך קיהלען,
דאָס האַרץ וועלען ווערם מיר אויפּעסען,
איך וועל געדענקען! — איך וועל דערפיהלען,
ווען דו וועסט פּערגעסען!

י. ל. פרץ.

• •

•

שוואַרצע פליגעל — — שוואַרצע קראָהען — —
פינסטער-שוואַרצע געדאַנקען!
קענסט זיי פערטרייבען, לעג צו דיין האַנד נאָר
מיר, צו מיין שטערן, דעם קראַנקען!

פינסטערע וואַלקען, בלייערנע וואַלקען
ציהען און לאָזען נישט טאָגען...
און נאָר איינאיינציגער בליק דיינער אויגען
קען זיי פערלאָגען...

קראַנק איז דאָס האַרץ... שווער איז דאָס האַרץ...
ווי פינסטער און גליטשיג איז דאָרט...
און דאָך קען דאָרט בליהען גליק אָהן אַ שיער —
עס דאַרף נאָר דיין וואָרט!

* *

*

׳האָב מיך אויף דעם בעט געוואָרפֿען...
אַח, דער קראַנקער קאַפּ וויל רוהען;
איך פֿערשליס די קראַנקע אויגען — —
אין דער לופט דאָך יאָגען, פליהען,

טרייבען, מישען זיך און שוועבען
פלעקען פאַרביגע און שפינען
בלומען, שטערען און געזיכטער,
און עס ווערט אַלץ באַלד צוריען !

איין געזיכט פֿערהאַלט זיך לענגער — —
שוואַרצע אויגען, פול מיט טרערען — —
עפּיס שעפטשען בלאַסע ליפען,
נאָר איך קען קיין וואָרט נישט הערען.

י.ל. פרץ.

• •

*

עס מאַכט צו מיר די לבנה פון הימעל:
„איך האָב אַ שוועסטער אויף ד'ר'ערד:
אַ בלאַסע, דו קענסט זי, איך האָב פון דיין מויל
נישט איין מאָל איהר נאָמען געהערט!“

„רופסט זי פערשידען ... מיט טרערען, מיט כעס ...
קראַנק ביזט דו דורך איהר, איך ווייס!
זי מוז אָבער האָבען אַרום זיך די שטערען —
זיי אויף מיין שוועסטער נישט ביז!“

פון שטוב אין גאט .

✽ ✽

✽

א גאנצע נאכט האָב איך ריימען געשמידט ,
פון זילבער און גאָלד ;
און מיינע אייגענע האַרציגע ליידען
קלינגען מיר האָלד . . .

דערנאָך האָט אַ שטראַהליגען , העלען גוט-מאָרגען
געשיקט מיר די זון ...
האָט זי מיין וואַקסען-געל פנים געזעהען ,
ווייס זי, ווי עלענד איך בין !

י. ל. פרץ.

אַ טרער.

אַ וואָלקען האָט פערדעקט דעם הימעל,
ווי אַ שוואַרצער שאַרבען:
עס איז פינסטער ווי אין קבר,
דאַכט זיך מיר, ײַ וועל שטאַרבען.

אויף מיין קרענקליך הייסען שטערן
פאַלט אַ טראָפּען שווער;
צו וועט דעמאָלט, אויף מיין קבר
פאַלען איהרס אַ טרער?

פון שטוב און גאט .

טיילמאל דאכט זיך מיר .
אז מיר זענען טויט
נאָר אונז חלומט זיך
נאָך די לעבענס-טויט !

און מיר זוכען זיך
טרויעריג און באַנג .
האָטש מיר זענען טויט
און בעגראַבען לאַנג !

י. ל. פרץ.

• •
*
אין דער שטילער נאכט,
— קיינער הערט און זעהט! —
גיסט זיך אויס מיין הארץ, —
הערסט דו מיין געבעט?

אין דער שטילער נאכט
ליעג איך אויסגעשטרעקט
און וויין... צי האָט די עס
אָמאַל פון שלאָף געוועקט?

פון שמואל און גאס .

* *

*

טרויעריג פרעגען מיינע ליעדער :
וואָס האָסט דו געוואָלט פון איהם ?
נאָך וואָס האָסטו איהם געצויגען
אין דיין נעץ אַריין ?

שמערצליך וויינען מיינע ליעדער :
וואָס האָסט דו געוואָלט פון איהם ?
וועניג האָט ער נעכט אָהן שטערען,
וועניג — טעג אָהן זון ?

יאָמער קלאָגען מיינע ליעדער :
וואָס האָסט דו געוואָלט פון איהם ?
און געקוילעט אָהן רחמנות
האָסט דו איהם !

י. ל. פריין.

האָסט געציעלט און האָסט געטראָפּען
און — דו שמייכעלסט פּערגעניט!
האָסט געציעלט און האָסט געטראָפּען,
מיר איז דאָס האַרץ מיט בלוט פּערלאָפּען—
האָסט געזיעגט!

און פיין ווי גאָלד איז דיין פּערשטאַנד!
און קלאָר דיין אויג, און פּעסט דיין האַנד!
און שאַרף די שפּיז!
אַהן אַ ציטער! כּוֹזאָג דיר אָפּען,
האָסט געזיעגט, דו האָסט געטראָפּען—
און — איך ליעג ביי דיינע פיס!

צווישען בלומען.

קאלט קוק איך אָן
ן'ווילד רויטען מאָן;
פערשייט און צופלאַסען,
מיט פלאַמען בעגאַסען,
ווינקט ער פון צווישען די זאָנגען...

ך'בעוואונדער, ווי ס'שיסט
צום הימעל די רויז;
עס פלאַטערט איהר שויס,
זי ציטערט און פליסט
מיט האַרציג און דופטיג פערלאַנגען!

אין איהר חופה-קלייד
שטעהט די ליליע-פיין;
ווי דער פרישער שניי,
זוי דער הימעל ריין...
נישט זי דאָך האָט מיין האַרץ געפאַנגען!

ס'פערשטעקט זיך שטיל אין גראַז
אַ בלימעלע אַ קליינס,
אַ פיינס,
אַ בלאָהס, —
און ס'ציהט מיך אייזערנע צוואַנגען!

פֿערגעסען און פֿערשטויבט

ליעגט די אַלטע האַרץ;

צוריסען און פֿערשמאַכט

שווייגט דאָס אַלטע האַרץ...

אַפֿט רייסט זיך פֿון דער האַרץ

אַב אַ שאַרפֿער טאָן;

עס רייסט זיך אויס פֿון האַרץ

אַ מאָל אַ שווערער זיפֿן.

און פֿערשטומען באלד

אויף לאַנגע, לאַנגע טעג

און — נאָך לענגערע —

שטילע, וויסטע נעכט!

שטאַלץ געהט אָב די זון,
אין פורפור געהילט!
שטאַלץ זאָגט זי: „גוט נאַכט!
מאָרגען שיין איך אויף.“

עס פערוועלקט די בלום
נאָר איהר וואַרצעל לעבט;
אַריבער וועט דער שניי,
בליהען וועט די רויז!

דער פויגעל פליהט אַוועק
מיט לוסטיגען „אַדיע!“
מיט דעם פריהלינג-שטראַהל
וועקט אייך מיין געזאַנג!

אַלץ שטעהט אויף צוריק,
שיינט און בליהט, און זינגט ...
נאָר אַ האַרץ אַז ס'ברעכט —
ניין, דאָס לעבט נישט מעהר!

י.ל. פרץ.

* *

*

עס בליהט דער בוים גינגאלדען,
טרייבט זיך אין דער הייך!
עס יאָגט אַ גראָהער וואַלקען
ר'שטעהט שוין וועלק און בלייך!

ס'בלאָזט אַ ווינד אַ קאלטער
ער בלייבט פערשטאַרט אין שרעק;
ער פאַלט אַ בלאַט און יאָמערט:
איך שטאַרב! איך שטאַרב צוועק!

„נישט אייביג וועט זיין ווינטער,
דער זומער קומט צוריק;
דער בוים וועט ווייטער בליהען
צו מזל און צו גליק!“

— אמת, — קלאָגט דאָס בלעטעל, —
נאָר וואָס וועט זיין פון מיר!
עס פייפט דער ווינד אָהן רחמים:
מיסט וועט זיין פון דיר!

פון שטוב און גאס.

ס'מזל שטעלט מיר אויף אַ רעטזעל,
הייסט מיך טרעפּען. און איך ווייס
אַז עס וועט אומזיסט בעגיסען
ביי דער אַרבייט מיך דער שווייס!

ס'דרעהט אין מח ווי אַיין עגבוייר,
און דאָס האַרץ ברעכט ווי אַ שאַרבען...
מיט'ן רעטזעל וועל איך גוס'ן,
אַהן איין ענפּער וועל איך שטאַרבען!

האַף און גלייב.

האַף! נישט ווייט איז שוין דער פריהלינג,
ס'וועלען שמעטערלינגע שפרינגען!
נייע נעסטען נייע פייגעל;
וועלען נייע ליעדער זינגען; —

גלויב, די נאַכט וועט זיין פערשווינדען,
און די וואַלקען אויך צוריקען,
בלאָה וועט ווייטער זיין דער הימעל —
נייע שטערען, נייע זונען!

נייע רויזען, נייע בלומען
וועקט דעם פריהלינגס זיסער הויך;
עס וועט שיינען, שמעקען, זינגען!
און — אויף אונזער קבר אויך ...

פון שמוב או - אס .

✽ ✽

*

ווען איך בין אַ גאָט, וואָלט איך אַנדערש געשטרעפּט אַ
איך וואָלט אַ זינדער אַ האַרטען
צוגעזאָגט אַלעס, אי נחת, אי גליק —
איך וואָלט איהם געהייסען נאָר וואַרטען !

י. ל. פרץ.

די נאכט.

זיך פרוב דעם בלייערנעם הימעל
און קוק אומזיסט מיר אויס די אויגען;
טויט ... עס ריהרט זיך נישט דער וואַלקען,
און קיין שטראהל איז דורכגעפלויגען.

אָהן אַ צייכען, אַז דער מאָרגען
נייער האָפענונג און שטרעבען
וואָל דעם טויטען וואַלקען שפּאַלטען
מיט אַ שטראַהל פון נייעם לעבען ...

שאַ, אַ שאַרף! אַך, פליגעל רוישען
אין דער לופט. וואָס ערוואַכט? ...
אַח, די פלעדער-מיין! ... זיי לעבען!
זייער חאַגע ... זייער נאַכט ...

* *

*

אַ נאַכט, אַ נאַכט אַ חשך־דיגע
איבער באַרג און טאַל ...
און דער הימעל איז פערפאַנצערט,
סאַמע בליי און שטאַהל !

פאַר דעם קליינעם חלב-ליכטעל
שרעקט זיך נישט די נאַכט;
דער ווינד דער לץ נאָך וויל עס לעשען!
ווי ער פייפט און לאַכט ...

.
שאַ, עס הערט זיך, אַ לויז ...
און עס שפוקט, און עס שרעקט ...
מ'זאָגט, דער יושר איז געשטאַרבן,
און דער שכל עקט .

אַ נאַכט אַ שרעקליך חשך־דיגע
דריקט אויף באַרג און טאַל;
און דער הימעל איז פערפאַנצערט
סאַמע בליי און שטאַהל .

וועמען איז ערגער .

שלעכט איז דעם , נעבעך , וואָס בלאַנזיט אין מדבר ;
ווייט , פּעראירט פון דער היים ;
אונענדליכער טרוקענער זאָג פאַר די אויגען ,
קויקעלט זיך אונטער די פיס .

און איבערן קאָפּ איין אונענדליכער הימעל ,
עס בלאַנקען אונזעהליגע שטערען .
„בלאַנזיט איהר אויך ?“ זיי בלישטשען און בלאַנקען ,
און שווימען , און רעדען קיין וואָרט .

„איהר קוקט דאָך אַלץ , שטערען , אַראָב פונ'ם הימעל ,
צי זעהט איהר מיין שטיבעל , מיין היים ?“
„צי ברענט דאָרטען פרייליך אין קוימען דאָס פייער ?
עס בלישטשען די שויבען ווי גאָלד ?“

„וואיז טרויעריג ? ... צי בענקט זי ? וואָס מאַכען די קינדער ?
אַ , האָט רחמנות , און זאָגט !“

פון שטוב און נאם.

עס שווימען נאך שטילער די זילבערנע שטערען,
און שווייגען ...

.
ערגער איז דעם דאך, וואָס בלאַנזיט אין מדבר
און האָט נישט אין ערגיץ קיין היים ...
עס שפּיעלען קיין קינדער, עס ברענט נישט קיין פייער,
און קיינער האָט נאָך איהם צו בענקען.

דער וואַרפט זיך מיט אױפֿן זאַנד מיט'ן פנים,
און זעהט נישט קיין הימעל, קיין שטערן;
ער זעהט נישט און פרעגט נישט, און וואַרט אױף קיין ענטפער;
שוין אַלדינג פערלירען, פערלאָשען ...

אין קבר.

(באלאדע).

אַמאָל איז געוועזען אַ מיידעל,
האַט זי אַ יונגעל געליעבט;
עס ליעבט אויך דאָס יונגעל דאָס מיידעל;
זענען זיי ביידע בעטריעבט:

דאָס יונגעל איז אַרים, אוי אַרים!
דער פאָטער דעם מיידעלס — אַ גביר.
ווייזט ער, דער פאָטער דער רייכער,
דעם אַרימען יונגעל די טהיר!

דעם פאָטער מוז פאָלגען דאָס מיידעל:
מען פיהרט צו דער חופּה זי פּיין;
עס געהט ווי אַ ליכט אויס דאָס יונגעל,
און שטאַרבט אין זיין קעלער אַליין.

בון שטוב און גאס.

דערהערט זי, אז ער איז געשטאָרבען,
און שלייכט זיך אַרויס פון דער שטוב;
קומט זי צום קבר צום לייעבען,
עפענט זיך פאַר איהר דער גרוב.

שטרעקט די הענד אויס דער טויטער
ווערט זי צום קבר געצויגען;
נעהמט זי אַראָב איהם די שאַרבען,
קושט די פערשלאַסענע אויגען...

עפענט די אויגען דער טויטער,
און נעהמט זי אַרום מיט אַ האַנד;
שליסט זיך דער גרוב איבער ביידע
ליגען זיי ביידע ביינאַנד!

צווייטע אָפטיילונג

הומאַר.

פֿין שטוב און גאס .

איין איבערקעהרעניש.

און די לופט איז פול מיט זיפצען ,
פול מיט ברענענדיגע טרעהרען ;
מיט'ן לעצטען גוסס-אָטעם ,
פול חרמות און פערשווערען .

פול מיט אספרה, קרופ און מאָזעל ,
פול מיט טיפוסען פאַר הונגער ...
נאָר די קלאַווישען בעריהרען
דיינע שמאַלע, לאַנגע פינגער —

איין איבערקעהרעניש אויף אַלעם !
ווי די טענער טאַנצען, שפּרינגען ...
און די לופט ווערט פול מיט לצים,
רויטע מיצלעך ... און זיי קלינגען

י. ל. פרץ.

מיט די קליינע זילבער-גלעקליך,
העכער, העכער און געדעכטער ...
שוין! פערשוואונדען אלע צרות
און די וועלט איז פול געלעכטער!

שפור טאנצען אלע בלומען,
וועלדער, טייכער קאנקאנירען ...
די לבנה ווינקט מיט ד'אויגען,
און די שטערען קאקעטירען ...

און די שטערען — דיינע אויגען!
הייב איך אָן מיט דיר צו זינגען,
און די גלעקלעך אויף די מיצלעך
קלינגען, קלינגען — נאָר זיי קלינגען

אויספערקויפט!

(א שפאם).

מיט א ווארם הארץ געגאנגען
איז ער צו דער וועלט;
ר'איז געפעלען! ס'האט דער עולם
הארץ ביי איהם בעשטעלט.

הארץ אויף לויטען, הארץ אויף קוינטען,
ווארים הארץ אהער!
דאמען קויפען פאר א שמיכעל,
מיידלעך — פאר א זיסע טרעהר.

און פאר קליין-געלד קויפען לעזער ...
פאר א גראשען, פאר א דרייער.
און עס שמעקט אַזוי דעם עולם:
אי, דאָס הארץ איז טייער!

און ער האָט געהאַט אַ מחיה —
גרויס געווען ס'פערלאַנגען;
ביז ער האָט פערמאַכט דאָס קרעמעל:
ס'הארץ איז אויסגעגאנגען!

פאלקס-מאטיוו.

שטיינערנע פאלאצען,
אייזערנע באלקאנען,
טרעפ פון וויסען מאַרמאָר,
גאָלדענע סאַלאָנען.

קריסטאָל'נע זשיראַנדאָלען
בלאַנקען דורך די שויבען...
דאָרט וועט מיין געליעבטער
זיך אַ פּלה קלויבען.

זיך אַ פּלה קלויבען,
שענער און געזינטער...
און איך וועל דאָ פויען,
ווי אַ בלאַט אין ווינטער...

פון שטוב אין גאס .

איך—האָב געוואָלט זי שטודיערען,
זי האָט גענאַרען געוואָלט;
איך האָב געמיינט—זי קאָן פיהלען,
זי, אַז מיין קייטעל איז גאָלד.

אין לאַמבאַרד איז זי דאָך ערפאַהרען:
מיין קייטעל איז טאָמבאַק און הויל;
איך—אַז איך האָב מיך פערשפּעטיגט,
איהר האַרץ איז פערברענט שוין אויף קויל.

מיר זענען זיך ביידע צוגאַנגען,
געזאָגט זיך אַ קאַלטען „אַדיעו“
פערשיעדענע וועגען גענומען, —
און דאָך טהוט דאָס האַרץ אַזוי וועה!

מיש—מאש.

דער יתום,

איך האָב דיר, מיין טייערע לירע—
דערפון איז מיין לעבען נישט גרינגער;
מען וויל דיר ניט נעמען אין לאַמבאַרד,
כ'קאָן מיט דיר שטאַרבען פאַר הונגער.

האַסט, לירע, גאָר זעלטענע סטרונעס,
טענער—אַפרייד צו די אוירען;
דאָך זעלטען בעריהר איך זיי ווינטער,
ך'האַב שטענדיג די פינגער געפרוירען.

און פריהלינג-צייט—ווען ביי די בלומען
די זומער-פייגעלעך רימפלען—
בין איך אַזוי עלענד פער'יתומ'ט...
איך האָב נישט פאַר קיינעם צו גרימפלען!

פון שטוב און נאם.

§ §

*

קליינע מענשען, דראָבנע מענשען.
זייער שעלטען, זייער בענשען,
זייער לויבען, זייער שרייען,
זייער פלאַמען, זייער שפיייען,
זייער בעטען מיט געוויין,
זייער קריצען מיט די צייהן, —

אַלץ איז דרויב,
לייכטער שטויב,

פאַר דער שוואַכסטער פליג קיין לאַסט!

און די צייט אָהן רוה, אָהן ראַסט

שוועבט אויף שטאַהלערנע, ריזיגע פליגעל...

[נישט צום גראַם.]

י. ל. פרץ.

אויגען און ליפלעך.

איהרע אויגען, איהרע ליפלעך —
אויף דער וועלט צו ריהמען!
זענען פיילכען דען און רויזען
נישט די שענסטע בלימען?

פיילכען זענען איהרע אויגען,
און זיי לייכטען, וואַרמען...
דאָך די רויזען-ליפלעך שעלטען —
זאָל זיך גאָט דערבאַרמען!

דער פאָעט.

דעם גאָרגעל אַראָב אויף די לאַצען,
דאָס היטעל פערשטופט איבער ד'אווירען,
די הענד אין די לידיגע טאַשען,
הונגעריג, דורשטיג, געפרוירען,

שפּאַציערט ער און פייפט זיך אַ ליעדעל,
און קלאַפט צו אַ צאָהן אין אַ צאָהן ...
באָשר, ער האָט נישט געגעסען?
פי! ער בעגעהט זיך דעראַהן!

ראָק, הויזען, שטיוועל—צוריסען!
באַבקעס!—איהם שאַדט נישט קיין קעלט!
אַי-וואָס, ער האָט נישט קיין דירה?
דער הימעל, דער איז זיין געצעלט!

באשר, פרעמד איז ער און עלענד?
וענ'מיר דען אַלע נישט ברידער?...
איהם אַרט נור דאָס שטופען, דאָס לויפּען,
דאָס יאָגען, דאָס ווילדע גערידער!

„וואָס רייסען דאָ איין די נאַראָנים?
וואָס איז דאָס געיעג, דאָס געשריי?
וואָס טרעטען זיי אויף די נאַגניאַטקעס?
וואָס מאַכען זיי שמוציג דעם שניי?“

נור, זיין כפרה—נאַגניאַטקעס;
דער שניי נור, דער שניידט איהם ביים האַרץ! —
„זיי טרעטען די ריינסטע בריליאַנטען,
און מאַכען זיי שמוציג און שוואַרץ“.

פון שטוב און נאס.

טאָמער.

בא, איך זאָל וויסען, אז ס'איז נאָר אַ חלום,
פון כח הדמיון געוועבט!
עס שרעקט זיך דאָס האַרץ דאָך: און ווען, חס ושלום,
הייסט שוין דאָס טאָקי געלעבט?

עס דרעהט מיר אין מח דער „טאָמער“, די שטראָף,
דער עגבויר, דער „יחפור בדקר“!
און טאָמער איז אמת פון אל"ף ביז תי"ו
דער ווילדער, דער נאַרישער שקר?

טאָמער איז אמת גור אַלץ, וואָס מיר הערען,
און גור וואָס מיר זעהען, דאָס האָמיר?
און ס'וועט שוין אין אייביגקייט בעסער נישט ווערען...
עס מאַכט מיך משוגע דער „טאָמער“...

אמת און שקר.

„שקר“, שטעהט, „אין לו רגלים“ —
אָבער אמת? זי האָט פיס!
פאָהרט דער שקר אין קארעטען
און די אמת—געהט צו פיס!

פון די פיס דאָך פאלט די אמת...
ווי ברילאָנטען — היהנער-אויגען,
קוים זי שלעפט זיך! און דער שקר
פליהט זיך „נאַשפּיץ“—פייל פון בויגען!

און בעשפּריצט זי מיט דער בלאָטע,
און דערלאָנגט איהר מיט דער בייטש!
און די גאַסען-יונגען לאַכען:
ווייס וואָס „נאַבאַק“ איז די טייטש!

ברידער.

ווייסע, ברוינע, שוואַרצע, געלבע —
מישט די פאַרבען אויס צוזאַמען!
אַלע מענשען זענען ברידער...
פון איין טאַטען, פון איין מאַמען!

אויך — איין גאָט האָט זיי בעשאַפֿען,
און — איין פּאָטערלאַנד די וועלט —
אַלע מענשען זענען ברידער,
דאָס איז איינמאַל פּעסטיגע שטעלט!

* * *

אַלע מענשען זענען ברידער,
שוואַרצע, ווייסע, ברוינע, געלבע...
אַנדערש זענען נור די פאַרבען,
די נאַטור איז — דיזעלבע:

אונזערע דאָס זעלבע פּראָהלען,
ן'האַב עס טויזענד מאָל געהערט!
און פון זאָגען ביז צו טראָגען —
איז פון הימעל ביז צו ד'ר'ערד!

.

י.ל. פרץ.

אַלע מענשען זענען ברידער:
געלבע, ברוינע, שוואַרצע, ווייסע...
פעלקער, ראַסען און קלימאַטען —
ס'איז אַיין אויסגעקלערטע מעשה.

אומעטום דערזעלבער מוסר,
אומעטום דאָסזעלבע לייגען —
מיט'ן מויל דער גאַנצער עולם,
די פאָליטיקער מיט שווייגען!
.....

אַלע מענשען זענען ברידער!
און — זיי שפּיעלען זיך אין פלישקעס,
די נשמות זענען ווערמליך —
אינ'ם טאַביק פון שישקעס...

פון שטוב אין גאס .

• •

*

אָטענטער איז די וועלט,
גאָט איז רעזשיסער —
ס'שטיק איז פיין, — ליידער איז
דער טייוועל דער סופלער —

די בודע איז דאָס שוואַכע האַרץ...
דער טייוועל פעלשט דאָס שטיק!
און אויב מען זאָגט אַרויס אַ גרייז,
האַפט מען נישט צוריק!

.

און מען קען דען היטען זיך,
נישט מאַכען קיין סקאַנדאַל?
עס איז מייסטערהאַפט דאָס שטיק,
די גרייזען — געניצט!

און עס שטרויכעלט דער אַקטעער —
און ווען ער דאַרף מיט גרויל
שמעטערן פון זיך דעם כּוּס,
האַפּט ער איהם צום מויל!

פּלאַמיג פּערעלט זיך דער וויין,
און ער טרינקט איהם אויס...
און דער דונער אַיילט זיך נישט...
גאַטס געדולד איז גרויס...



אַח, מיין נשמה! דײַך שטיקט דאָס געוויין,
אַח, זיי נישט פערזאָרגט און—בעטריבט!
וואָס שאַדט דיר דער אמת? איך זאָג דיר אַליין,
איך האָב שוין נישט איינמאַל געליעבט!

נישט איינמאַל האָב איך אויך פערבומעלט אַ נאַכט;
פון זינען אַראָב—גאַנץ אָפט ...
געקניהט, — אין די קניען מיר לעכער געמאַכט ...
געליטען, געקרענקט און געהאַפט ...

מיילעלעך רויטע נישט איינמאַל געקישט,
בײַז ס'האַט געקרייעט דער האָהן ...
אַבער מיין לעבען? דאָס אַלץ איז פערווישט—
היינט נור בײַזט דו מיין שגעון!

י. ל. פרץ.

דו בייזערסט דיך אויף מיר, און פרעגסט, וואָס איך וויל
קוק אויף מיר, נחת מיינס, גוט!
וואָל אין די אָדערן, רוהיג און שטיל,
פליסען ווי שטענדיג דיין בלוט!

קוק אויף מיר וואָרים און האַרציג ווי פריהר,
גלייב — איך האָב ריינע געוויסען!
האַטש די פערגאַנגענהייט געהער נישט צו דיר,
די צוקונפט — די קאָן איך נישט וויסען;

גרעניצלאָז איז דאָך מיין ליעבע — מיין קרענק ...
אונענדליך — מיין גליק און מיין לייד!
איך שיוער דיר אונענדליך, האַטש נישט אין דערלענג, —
וואָס שאַדט דען דיר, אַז — אין דער ברייט?!

דריטע אָפּטיילונג

ביטערקייט.

מײן מוזע .

נישט קיין בלימעל איז מיין מוזע,
אויף דער וויזע וואַקסט זי נישט ;
נישט קיין שמעטערלינג, וואָס זוכט
אַלע בלומען אויף און קישט !

נישט קיין נאַכטיגאַל מיין מוזע,
האַט קיין טרעלען, האָט קיין זיסע ...
ז'איז אַ יודענע איין אַלטע ,
אַיין אַיינגעשרימפענע , אַ מאוסע ;

אַיין עגינה מיט יתומים
און פערשפרייטע אויף דער וועלט ;
און איין אביונ'טע אַ גרויסע ,
און זי שרייט נאָר , און זי שעלט ...

די נאכט-וועכטער.

(א נאכגעמאכט פרום-רבניש ליערעל)

א נאכט — א מחיה! דאס נעכטעל איז טייער!
נאך היט אייך פאר פייער! היט אייך פאר פייער!
נאך נישט געקאכט און געזאטען!
פערשליסט נאך די פענסטער און טירען און טוירען,
פערמאכט נאך די אויגען, פערשטאפט אייך די אוירען,
און שנארכט אייך, ווי גאט האט געבאטען!

און קענט איהר נישט שלאפען, נו, ליגט האטש בעריהט!
און הערט זיך שטיל איין ווי פלעדערמויז פליהט.
ווי שטיל, און ווי הארציג, און טייער!
און הערט איהר געריישען, געשרייען, געלעכטער,
צי קללות — זייט רוהיג, מיר זענען די וועכטער!
און היטען אייך אלע פאר פייער!

פון שטוב און נאם.

פערשאלטען זאל ווערען, ווער ס'ריהרט זיך און געהט
און צינדט אָן אַ פייער, צי ריהרט די טראָמפּייט
צום בלאָזען, צום וועקען ביינאַכט!
מען וועט אין גיהנם די לייבער זיי דרעשען!
און דאָ וועל'מיר לעשען, און לעשען, און לעשען,
געטריי וועל'מיר דיענען דער נאַכט!

שלאָפּט אַייך! מיר דאוונען, מיר בעטען און קניען
פאַר גאָט! דער רבּונו של עולם זאל ציהען
אַ וואָלקען אויף אייך ווי אַ בליי!
אַ וואָלקען אַ שוואַרצען! אָה, גאָט וועט אויב הערען,
ער וועט נאָך פערלעשען לבנה און שטערען,
און דעמאָלט—ווי אַטעמט זיך פריי!

און מיר וועלען רופען נאָך פעסטער, געטרייער:
היט אַייך פאַר פייער! היט אַייך פאַר פייער!
שאַ! קיין גערויש, קיין געלעכטער!
קיין ליכטעל אין מוח, קיין פלעמעל אין האַרץ!
פרום זאל זיין! רוהיג, און טויטליך, און שוואַרץ!
מיר זענען, מיר זענען די וועכטער!

דאָס נייע וויענען-ליער .

שלאָף, מיין תכשיט, טייער קעפעל,
וואַווע נישט, געניג!
די לבנה שווימט אין הימעל
און בעטראַכט דיין וויעג.

הערסט! זי זאָגט דיר: לערן דיר שווימען
שטיל און אָהן אַ שאָרף!
קומט אַ וואַלקען דיר אַקעגען —
גנב'ע דיר אַדורך!

זעהסט איהר פנים, ס'געלע פנים? —
קופער — קען איך שווערען!
וויילסט דו שווימען דורכ'ן לעבען,
שאַף דיר אַזאַ שטערן!

דו וועסט שווימען, דו וועסט גליקען,
האַבען געלד אַ סך!
שלאָף, מיין תכשיט! זעהסט, אַ קעצעל
שפּרינגט אַראָב פון דאָך!

פון שטוב און גאס.

אייביג קאָן מען נישט דאָס מוזל
האַלטען ביי'ן אַלאַץ;
פאַלען מוז מען; דו וועסט קענען
שפּרינגען ווי די קאַץ!

אַריין אין בלאַטע מיט'ן פנים
איז נישט גוט און מאוס;
פאַלען וועסט דו, וועסט דאָך בלייבען
שטענדיג אויף די פיס!

שלאָף מיין תכשיט! הערסט: אַ הינטעל
ווענשעט מיט דער נאָז
מיט אַ גדלות, ווייל ער פיהלט זיך
אויף זיין מיסט בעל-בית!

דאָס מיסט האָט איהם, גלויבט ער זיכער,
גאָט אַליין בעשערט ...
וואָס עס בלייבט איהם, דאָס בעגראָבט ער
דאָרטען אין דער ערד!

וועסט דיך אויך ערשט גליקליך פיהלען
אויף דיין מיסט אַליין;
הינטיש-העלדענמעסיג וועסט דו
שיצען יעדען בייך!

שלאָף, מיין תכשיט, טייער קעפּעל,
וואָיווע נישט, גענוג!
שטיל—דיין „שטילקייט“ הייסט „ענוות“,
און דיין „שווימען“—„קלוג“!

י. ל. פרץ.

און פאַר דיינס אַ „שפרונג“ וועט געבען
„בראַוואָ“ יעדע האַנד —
און דיין „ווענשען“ הייסט „פערזאָרגען“.
דיין מיסט — פאַטערלאַנד!



וואָס גענאָרט איהר בלאַנקע בליצען?
און דער דונער וואָס פערשאַפט?
ר'זייט דעם הימעלס פוילע וויצען,
נישט זיין ליכט און נישט זיין קראַפט!

בליצט, — קאַטאַוועס טרייבט דער הימעל;
ס'בלייבט די פינסטערניש אָהן ברעג!
און עס שיינט דער אַלטער שימעל,
און עס דריקט די אַלטע שרעק!

ס'האַט געדונערט! פעסט דאָך שטעהען
ד'אַלטע תפיסות וואַנד אָן וואַנד!
אינ'ם סטעפּ דאָרט וועט עס דרעהען
רעהרליך גלעזערנע פון זאַמד!

פאַלשע דונערן און בליצען — —
נישט צושטערט און נישט געשאַפט! — —
ווייל איהר זייט פוילע וויצען,
נישט דעם הימעלס ליכט און קראַפט!

ציטירנעדיכטע.

1:

אח, פארוואס האָסט דו, גאָט, מיך פערשאַלטען,
מיין מזל זאָל זיין אזוי שוואַרץ?
שטענדיג זאָל פוילען אין מיר די לעבער,
שטענדיג זאָל פלאַצען דאָס האַרץ!

*

פאָרוואָס זאָל שטענדיג אין ד'אויגען מיר סווישטשען,
דעם שונא'ס לאַכען, פערשווערען;
א האַמער זאָל שלאָגען ביי מיר אין די שלייפען,
און זידען אין ד'אויגען די טרעהרען!

*

מקנא זאָל איך זיין דעם בעטלער, דעם בלינדען,
דעם דזיאָד מיט דער לירע אין טהיר;
ווינשען זאָל איך מיר ציגיינעריש זינגען,—
איידער צו דיענען ביי דיר.

.2

רבנו של עולם, פון אלע די צרות
א קויל מאך און שיש אויף אמאל!
מיר וועלען שפרינגען אין וואסער, אין פייער!
און — ש מ ע י ש ר א ל !

*

קלויב זיי צוזאמען און לאז אויף אמאל
א קלאפ נאך א קלאפ!
קעם אונז מיט אייזערנע ווידלעס, די אדערן
עפען און צאפ!

*

וואָס טויג דיר דאָס שטעכען מיט נאָדלען, מיט שפּילקעס?
א מעסער! קוראָזש!
ווי אַ פּראָוויזאָר זייערסט דו טראָפּען?
גיס פון דער פּלאַש!

*

ווען איינע אַ צרה, אַ גרויסע, אַ דונער,
פאלט פון דער האַנד נישט דיין פּאָהן ...
נאָר דראָפּנע ... די טראָפּען, די לייזיגע צרות ...
די גרינע גאל געהט זיך אָן !!!

3.

אַנ'אַקס אַ יונגער גיט ראַפּטים אין שטאַל
— „רבותים!“ אַ האַרציג געשריי;
„אַט האָט ער, דער קצב, ערשט נעכטען פון שטאַל
גענומען זיך אונזערע צוויי!

*

— „ער האָט זיי ערגיץ פערטריבען, געקוילעט ...
היינט, זעה איך, שלעפט ער נאָך איינעם,
רבותים, דער קצב, ער וועט אונז אויסקוילען,
ער האָט קיין רחמנות אויף קיינעם!

*

— „שאַרף איז זיין מעסער, עס וועט דאָך נישט בלייבען,
רבותים, קיין קלאָה פון דער סטאַדע“ ...
דאָס הערען און קרעכצען ביים זשאָלאָב די קעלבער,
די עקסעליך מרוטשען: „אודאי!“

*

עס שטעהען פערצווייפּעלט, און חליפען און קרעכצען
אַקסען און קעלבער און קיה.
און דרעהען זיך איבער צום שטיר-אַקס און פרעגען:
„רבי, וואָס זאָגט איהר דערצו?“

*

פון שטוב און גאט.

די הערנער די גרויסע הויפט אויף דער שטיר-אָקס
(ווי ווייט עס ערלויבט איהם דער שטריק):
„די יונגע לייטאַליך, ברומט ער ליצנות,
„זיי זענען גאָר היינט ציין אַנטיק!“

*

„ליעב האָבען זיי נאָר צו גריבלען, צו קלערען ...
רבותי, צי פאַסט עס פאַר קעלבער?
עס איז קיין נייס נישט! די וועלט איז דיזעלבע,
און איך אויך „שטיר-אָקס“ דערזעלבער! ...“

*

איז שטענדיג דאָס זעלבע: מע' קוילערט לאחדים,
איינציגע זעהט מען נאָר טרייבען;
דאָס מעסער ווערט שטומפּיג, דער שוחט וועט שטאַרבען
איינס נאָר — די סטאַדע וועט בלייבען!

אן אדום.

(לויט היינע).

לאַנג שוין ליידען מיר זיך ביידע ,
ווי עס פאַסט פאַר ברידער פיינע ;
דו ליידסט , נעביך , אז איך אָטעס ,
און איך די — שגיונות דיינע !

לאַנג שוין ליידען מיר זיך ביידע —
טיילמאָל , פון מיין קרענק געריהרט ,
האַסט דו מיר מיט פרומע הענדטליך
די געדערים מאַסאַזשירט !

איז אַ שווערע נאַכט געקומען ,
האַסט דו לעמפליך אָנגעצונדען
פון מיין חלב ... און אויף קנייטליך
מיינע אָדערן געשונדען ...

אונזער פריינדשאַפט ווערט צונד שטאַרקער ,
איך וועל אויך די קונץ שוין קענען ;
איך ווער משוגענער פאַר דיר ,
די געהירן — פיהל איך — ברענען !

גאט זאגט :

די אומות העולם—זיי האבען מזלות,
פאר זיי זארג איך נאך נישט א קריש!
איינער א חראביע, דער צווייטער—א פריץ,
דער דריטער—געבוירען א סטריזש!

*

דעם צאהלט דאס קריינדעל און יענעם—די שלפעס,
דעם גיבען די גיטער צו פרעסען;
דעם וועט דער בעזים נישט קיינמאל פערלאזען.
ד'מעג און זיי אלע פערגעסען!

*

ד'דארף אויף זיי קיינמאל קיין אויג נישט צו ווצרפען,
און דארף גאר נישט פרעגען, ווי ס'גייט'ן...
אויסער אז איינעם עס טרעפט א שליממול,
און—מע-פערשיקט איהם אין קייטען...

*

נאר מיין בן-יחיד, מיין פאלקעל ישראל,
דאס איז איין אייביגע נגע!
ס'טהוט מיר, כביכול, שוין באנג דער הר-סיני,
וואס האט מיר געטויגט גאר די פגע?

*

*

דארף ער פרנסה, אָ-האַ! קריעת ים סוף!
דארף ער אַ שדוך — געה טראַכט!
מלמד-געלד דארף גאָר אַ שוסטער אַ וויסטער,
וועקט ער מיך אויף האַלבער נאַכט!

*

און קאָן זיך אָהן מיר נישט קיין יארמעלקע קויפּען,
און אָהן מיר נישט קיין בגד פּערלאַטען.
מחילה, די פלודערן, — מאַכט זיך אַ שפּעלטעל,
הייבט ער אָן טאַטען און טאַטען.

*

און עסט ניט, און טרינקט ניט, און פאַסט גאָר תּעניתים.
און גאָרנישט, ער האָט נישט קיין מזל!
און לויבט מיך: „פי הנה לא ינום ולא יישן“..
לאָזט מיך דען שלאָפּען, שליממזל?!

. 3 .

וואָס פאַר אַ מין חיה, זאָג, ביסט דו, ישראליק,
זעה, זאָג מיר, איך בעט דיר, אליין!
ווי לאַנג איך בעטראַכט דיר, אַלס מעטאַמאָרפּאָזען,
אַרעטעניש נישט צום פערשטיין!

*

אַט זעה איך דיר פליהען, עס דאַכט זיך—איין אַדלער,
דו קריכסט שוין—צוריק ווי אַ קרעבס!
און דאַר ווי אַ חאַרטעל, און וועלפיש דיין הונגער,
און קומט אַ פגירה—אַ שעפס!

*

דריי טויזענד יאָהר שוין ביסט דו מעלה-גרה,
איין אַקס? און שוואַך ווי אַ פליג!
אַהאַז אינ'ם לעבען, אַ פוקס אינ'ם האַנדעל,
קומט מען דיר מעלקען—אַ ציג!

..ל. פרץ.

*

פון תנועות—איינ אף, דו צאפעלסט—א פישעל!
בעגראבען, דו לעבסט ווי א קרעט!
און ווי א הונד ביסט דו דיין שלעגער געטריי
און פאלש ווי א קאץ ביין א גלעט!

*

געוואָרגען—א האָהן און פיהלסט דיך אַטחוויר,
און ליידסט ווי איין אייזעל אין מיטען,
פלוזלינג—א קליאַטשע! בעקומסטו דו נאָר בייטשען,
קיין האָבער וויל קיינער נישט שיטען!

*

און—שטיל ווי אַטייבעל, מען הערט נישט דיין פאַרע;
און דאָך האָב איך פון דיר געלעזען...
דו האָסט געהאַט אַמאָל באַק-צייהן און וויידעל,
אַ לייב, זאָגט מען, ביסט דו געוועזען!

פון שטוב און גאט.

דאָס געבעט פון שעפּעלע.

נישט אין שוהל און נישט אין קלויסטער
מענשען-פרום, האָטש סאַנקילאַט *
קניהט דאָס ווייסע פרומע שעפּעל,
גיסט דאָס הערצעל אויס פאַר גאָט.

עס פערקומט זיך מיט פונה,
טרערען קאָפּען צו צום „רימעל“;
שטעקט די פּעדערשטע צוויי פיסלעך
גלייך אַרויף צום בלאָהעם הימעל!

ס'ציטערן די ווייסע צויטען .
און איך הער זי וויינען, טענה'ן:
גאָטעניו ... זאָל האָטש אַ רגע
אויף מיין קאָפּ דיין חסד שיינען!

* אָהן קיין קליידער.

.. ל. פרק -

שענק מיר דיין גענאָד אַ רגע ,
גיב מיר קראַפט אויף איין מינוט ;
לאָז מיר אויך אַמאָל פּערזענלעך
שאַפּען-פּלייטש און שאַפּען-בלוט !

עס מוז זיין אַ זעלטען מאַכל ...
פאַרוואָס קומט עס פון דור-דורות
נאָר דעם לייב , דעם גרויסען וויינער ,
צי דעם בער , דעם אפיקורס ?
• • • • •

פון יחזקאל.

1.

גאָט זאָגט מיר אַזוי צו זאָגען:
די „נביאים“ וועל איך קלאָגען,
די שקרנים, די כזבנים,
מיט'ן אונפערשעמטען פנים
און פערגלייסטע אויגען!

*

פונ'ם פינגער ווייל זיי נאָגען,
ווייל זיי טראַכטען אויס און זאָגען
אין מיין נאָמען נאָר דמיונות,
פאַר מטבעות, פאַר פדיונות,
נישט געשטויגען, נישט געפלויען!

*

אויסגעטראַכט און אויסגעקלערט!
נישט געזעהן און נישט געהערט,
און געזאָגט וואָס גאָט בעשערט,
וואָס איך קלער און טראַכט ...
נור געשפיגען, נור געוועבט!
נור געפרעסען און געלעבט!
נישט קיין לאַך אין וואַנד פערקלעבט,
נישט קיין צוים געמאַכט!

*

כלומרשט, איך האָב זיי געשיקט!
נור צו מיר אַרויף געקוקט,
און פון ציבוק אויסגעפיקט,
געשיט נאָר און געשיט!

*

איך האָב זייער צונג געשאַרפט,
דעם רעשט שכל צו בעטייבען!
וועניג פרעסען בערען, לייבען,
האָב איך פוקסען נאָך בעדאַרפט!

*

וועניג האָט מיין פאָלק געליטען,
דאַרפט איהר נאָך זיין יאָך בעשווערען?
וועניג בלוט נאָך, וועניג טרעהרען? —
אויסגעריסען זאָלט איהר ווערען

*

און פערטיליגט און פערשניטען —
איהר זאָלט מיר נישט זיין אין מיטען!
אַייער נאָמען מעק איך אויס
פון מיין הייליג בוך אַרויס!

2.

נאָט האָט מיר געזאָגט אַזוי:
„צו די הירטען געה און זאָג ...
אַיי די מערדער, אַיי די הירטען,
עס וועט זיין צו זיי אַ קלאָג“

*

איי די מערדער, איי די הירטען,
עס וועט קומען אייער שטראף!
ווייל זיי האָבען זיך געפאַשעט,
זיך געפאַשעט, נישט די שאַף!

*

נור די בעסטע וואָל געטראָגען,
און דאָס פעטסטע פלייש געפרעסען;
נור אום זיך אליין געקימערט;
אָן די שעפעלעך פערגעסען! ...

*

נישט געשטאַרקט די אַבגעשוואַכטע,
און—נישט אויסגעהיילט קיין וואונד;
די פערוואונדטע און די קראַנקע
נאָך געוואָרפען פאַר די הינד!

*

נישט געזוכט גאָר די פּעראירטע,
אַ פערבלאָנזעטע — פערפאַלען!
און געפיהרט זיי אין אַ מדבר
אָהן אַ גרעזעל, אָהן אַ קוואַלען!

*

און געיאָגט זיי אויף די בערגער,
וואו אַ שטיין און וואו אַ דאָרן;
ווילדע טהירע, חיות רעות
זענען פון זיי זאָט געוואָרען!

*

און פאַר זיך אליין געקוילערט,
זיך געפאַשעט, נישט די שאַף! ...

אוי אייך שעפער, וועה אייך הירטען,
עס וועט קומען אייער שטראף!

3.

אויך וועל איך אַ חשבון מאַכען
מיט די שעפסען, מיט די טריקעס,
מיט די איינגעדרייטע הערנער
און די שאַרפע ווי די פיקעס!

*

וואו ס'איז נאָר געווען אַ פאַשע,
אַנגעפרעסען זיך גאָר מאוס!
און די רעשט נאָך צו צוקנידערט!
און צוטרעטען מיט די פיס!!!

*

וואו אַ פאַשע איז געוועזען
האַט איהר אייך געשווינד דערפרישט!
און די רעשט נאָך צו צוקליציט,
מיט דער בלאַטע אויסגעמישט.

*

און געלאָזט די אויסגעדאַרטע —
אויסגעטרוקענטע פון ווייטען...
מיט די פיס אַוועקגעקאַפּעט,
אַבגעשטויסען מיט די זייטען.

*

הערט, איהר הירטען, הערט, איהר טריקעס,
עס וועט קומען אייער טאָג!...

איך וועל מאַכען אייער חשבון ,
עס וועט זיין צו אייך אַ קלאַג !

4.

און עס הייבט מיך אויף אַ ווינד ...
פון דער הייך זעה איך אַ טאָל ,
פול מיט ביינער , און די ביינער
זענען אויסגעדאַרט און גאַל !

*

נישט קיין פלייש און נישט קיין אָדער
ווי צעוואָרפען און פערפוילט ! ...
אויסגעמישטע טויטע ביינער !
ווי דער גרויער שימער גרוילט !

*

— קען דאָס לעבען? פרעגט אַ בת-קול,
און איך ענטפער : גאָט, דו ווייסט !
— האָטש זיי זענען טויט, צעוואָרפען?
אַלץ איז מעגליך, ווען דו הייסט !

*

רופט דאָס בת-קול : זאָג די ביינער,
אַז איך הייס אַזוי און וויל !
קלויבען זיך צונויף די ביינער ,
און זיי ווערען זאָפטיג פול !

*

צונויפגעקליבען און געשלאָסען !
שוין סקעלטען אויסגעשטרעקט !

י. ל. פרץ.

און מיט פלייש אַרומגעוואַקסען ,
מיט אַהויט שוין אויך בעדעקט !

•

— „הייס, די ווינדען זאָלען בלאָזען !“
הייס איך בלאָזען און איך זעה :
ווי עס לעבען אויף סקעלעטען ,
עס מאַרשיערט שוין גאָטס אַרמעע !

פון שטוב און גאט.

פון יחזקאל.

(קאפיטעל ל"ג)

ט'שלייכט צו'ן א שטאָרט ביינאָכט
די שווערד!
נור אויפ'ן טהורם דער וועכטער וואַכט—
ער הערט!

און בלאָזט טראָמפייט
און שמעטערט מיט מאַכט,
עס ציטערט די נאָכט
דאָס פאָלק ערוואַכט — —
דער שונא גייהט, דער שונא גייהט!
און עס פלאַקערט אויף די שלאַכט

אין הויף, אין גאָס
אויף מויער און וואַנד,
כאַר ווייב און קינד,
פאַר פאָלק און לאַנד!

י. ל. פרץ.

פאר רעכט, און פריי געהט אלץ אין קאָהן!

ווער זיעגען וועט, דאָס ווייסט איין גאָט;

דער וועלטער האָט

דאָך זיינס געטהון!

ער האָט זיין עהרע נישט בעמלעקט,

ער האָט געוועקט!

ער האָט געדיענט זיין פאָלק זיין לאַנד!

נור וועה דעם וועלטער, שפאָט און שאַנד,

וואָס האָט ביינאַכט

אַיין אויג פערמאַכט

און ערוואַכט

ערשט אין דער בראַנד!

פּתאָן שלמה .

וואָס רוישט מיר אין מח ,
וואָס זעצט ווײַן אַ מיהל ?
שלמה המלך'ס
גאָלדענע שטוהל !

עס לאָזט מיך די שטוהל—
די גאָלדענע פּראָכט —
נישט רוהען בייטאָג,
נישט שלאָפען ביינאַכט .

עס מאַכען מיך טויב
די גאָלדענע בערען ;
עס מאַכען מיך בלינד
בריליאַנטען ווי שטערן ;

עס רוישען די שפּאַרבער ,
עס וואַרקען די טויבען ;
עס בלענדט אַלאַבאַסטער
און פּערל ווי טרויבען .

פייגעל גינגאלדענע
בלישצען און פראנגען ;
עס טאפען אופיר'ענע
עגדיסען, שלאנגען ;

עס רוישען די אָדלער
מיט גאָלדענע פליגעל,
עס בלאַנקט די מנורה —
אַ גאָלדענער שפיגעל...

און אַקסען און שטירען
בלעקען און וועקען ;
עס קאפעט דער בוימעל
פון גאָלדענעם בעקען.

* *

*

אויך וועקען אין האַרצען
אַ זעלטען געפיהל
דריי פרויען-געשטאַלטען
פון איבער דער שטוהל —

און איך דערקען זיי
די פרויען-געשטאַלטען : —
אין צאָפּ אינ'ם גרויעם,
אין קאָפּ אינ'ם אַלטען

דערקען איך ד'אמונה,
זיין דרייען געבויגען...

פון שטוב און נאם.

און פייכטליכע, גרינע,
פערגלעזערטע אויגען,

פערגלייסטע צום הימעל
מיט תפלות, פונות—
נור האַרט איז די שטימע!
קלינגט אָהן רחמנות

פון ברוין-דאַרע ליפען
נור חרם, נור אסר;
און, ווי די דערנער
שטעכעדיג מוסר!

די חכמה דערקען איך
אָן ברייטליכען שטערן,
געקרייזעלטע לאַקען
אויף ד'אַקסעל צולאָזט;

אויגען ברילאַנטען
לייכטען ווי שטערן,
לייכטען דאָך רוהיג
און קאַלט ווי דער פראַסט!

און שטענדיג דורך ברילען...
אַ וואָג אין דער האַנד;
אַלץ וואָלט זי געוואויגען:
דעם מעך אויף דער וואַנד,

די שטערן אין הימעל,
דאָס קליין-וואַרג אין טייך:

י. ל. פריץ.

צ'לץ דארף זי וויסען,
און צ'לץ איז איהר גלייך!

עס שטעהט נאָך די אמת...
פון קאָפּ ביז די פיס
פּערהילט אין אַ שלייער!
ווייל שרעקליך און מאוס

איז נאָקטער אמת!
מען האָט זי פערשטעלט;
ווער עס דערוועהט זי,
געהט פון דער וועלט!...

*

*

עס שמעקט און עס רוישט,
עס בלאַנקט און עס בליצט,
ליידער, נישט שלמה,
נור אש מדאי זיצט

אויף פּסא בן דוד!
בן לילית רעגערט!
דאָס פנים, דאָס שוואַרצע,
רוזיערט, בלאַנשירט;

אין פּתּר מלכות
די הערנער פערשטעקט..
די הינערנע פיסלעך
מיט פּורפור פּערדעקט.

פון שטוב און גאט.

און טרעפט אלע חדות
פון גוים און יודען ...
און שטעלט א-לא-שלמה
די ווייבער צופרידען,

און שניידט אמאל קינדער,
לעבענדיג צו טויט;
עס העלפען די חיות
ארויס פון א נויט!

אין שלמה! דער וואַנדערט
פּערהונגערט, פּערשמאַכט,
שרייט „אני שלמה“, —
ווער גלייבט איהם? מען לאַכט!

„ווער דען איז דאָרט קעניג?“
מען ווייסט דאָך, מען הערט!
ווער ברענגט פון מצרים
זיך ווייבער און פערד?

ווער האָט די מלכה
פון שבא-לאַנד בעגליקט?
מען קרעכצט אויפ'ן: נעביך,
דער מענש איז פּערריקט!

* *

*

עס שמעקט און עס רוישט,
עס בלאַנקט און עס בלענדט:
ס'האַט קיינער דעם שד
אויפ'ן טראָן נישט דערקענט.

י. ל. פּרץ .

אמונה — די קלערט נישט ,
עס פסק'עט די צנועה
מלכותא דערעא
פמלכותא דרקיעא ...

און שטיל זיך גע'פועלט
דערווייל אַ פריקאָז :
כאַר אומגעוואָשען
חאָטש שמייסען אין גאַס ;

אפקורסים הענגען ;
און וואָרפען אין טייך
פאַר שניידען די נעגעל
אָהן עדות און גלייך ..

* *

*

פיין איז דער רויזענאייל ,
פיזעם איז נאָבעל, —
ס'שטינקט דאָך אין פאַלאַץ
ס'גיהונם ווי קנאַבעל ...

די חלמה דערפיהלט עס
און רעדט נישט אַ וואָרט ;
פערבייסט זי די ליפען
און שטעהט אויף איהר אָרט :

צי האָבען דען אַלע
פינף חושים קיין טעות,
זי זאָל זיך פערלאָזען
אַליין אויף דער נאָז ?

פון שטוב און גאס.

מען פיהלט, עס איז אמת,
נו, ס'טרעפט זיך ביי לייט...
קוים, קוים זי רוקט זיך
אַב אין זייט

און נעמט אַ שמעק טאבאק;
בערוהיגט זיך באַלד...
איין נאַרישע אמת
דערפיהלט און — געוואַלד!

אויף כסא בן דוו
אַ פרעמדער פאַרשוינ,
ציהט אַב דעם מאַנטעל,
רייסט אַב די קרוין!

ווערט אשמדאי צאָרניג,
ווערט אשמדאי שרעקליך!
און גענעראַלען,
כהנים מיט גלעקליך

מיט בלוט פון קרבנות
און חלב פערפעצט,
אַ צעהנדליג סריסים —
די האָט ער געזעצט

צו משפּט'ן אמת...
עס שווייגט דער „נאַרצד“!
פיינט האָט מען אמת, —
אויז ווייט איז צו גאָט;

נור סוחרים און שענקער
שרייען: פערברענע,
עס בעטען זיך ווייבער:
חאָטש אָדערן טרענען!

* *

*

מען ווייסט, אַז אָהן רחמים
וועט אויסגעהן אַ פסק.
האָט שוין ד'אמונה
אַ טרער אויף דער באַק.

דאָך קיינמאָל אַקעגען
דעם מלכות געשטעלט:
אלמלא מוראה ...
הפקר אַ וועלט!

און וואָרפט איין עין-הרע—
אַ בליק צו דער זייט,
ווייסט שוין די חכמה,
וואָס ס'אייגעל בעטייט.

און זעהט ווי'ן אַ שפיגעל
די אַלערליי סחורות,
מיט וואָס זי וועט האַנדלען
עד סוף כל הדורות ...

זי זעהט אינ'ם אייגעל
אַט ווידלעס צו פלייש,
הבדלות—צו בורא
מאורי האש ;

בון שטוב און נאס.

צוואַנגען צו נעגעל
און מעסער צו בריסטען,
און קנאַקער צו ביינער —
ס'טאָר זיך נישט גליסטען!

און בלייבט פערשטיינערט,
קיין תנועה, קיין קלאַנג ...
עס האָט זי פער'כשופט
די גיפטיגע שלאַנג!

* *

*

און ס'רעשט זיך אין ציון,
עס יאָגען זיך מאַסען,
מען לויפט אויפ'ן וואונדער,
מען פויקט אין די גאַסען;

קאַסטרוי טרייבט מען אמת.
עס קנאַקט און עס קנאַלט ...
די אמת, געשמיסען,
אַנטלויפט אין אַ וואַלד;

דאָרט האָט זי געטראָפּען
אַ לייב צי אַ בער ...
זאָגט נאָך איהר קדיש,
זי לעבט שוין נישט מעהר!

דעם לייבס לוייה,

(א הספר אויף אלע צדיקים.)

די וואלד-אידעע די טראַגט דער לייב
ערהאַבען, שטאַלץ און איידעל!
ער פּרעדיגט זי מיט לייבען-קול
און בראַניעט מיט'ן וויידעל.

פּרעגט די שאַף אויף זיינע ציין,
ער האָט זיי נישט געקאַרגט.
און ביי אייזעל, אַקס און קוה
די וואלד-אידעע געשטאַרקט...

די וואלד-אידעע די טראַגט דער לייב,
איידעל, שטאַלץ און פּעסט;
חיות'ס הערצער שלאָגען הייס
אין די גרעסטע פּרעסט!

עס ציהט זיך, ציהט די וואלד-אידעע
יאהרען גאַר אַ מענגע
דורך דער וואלד-געשיכטע דורך,
ווי אַ רויטע סטענגע!

ציהט זיך איבער טאָל און באַרג
און פאַרבט מיט איהר קאָליער
ט'גרינע גראַז, דעם ווייסען שניי,
טייכער אָהן אַ שיער!

* *

*

אַ בַּת-קוֹל פֿליהט אַ דורך דעם וואַלד,
עס בלאָזט ווי פון אַ האָרן:
„דער לייב איז קראַנק!“ עס גיט אַ שטאָך
די חיות ווי אַ דאָרן.

אַ תְּרוּעָה פֿליהט אַדורך דעם וואַלד:
„דעם אַפּעטיט פּערלירען!“
עס חאַפּט די חיות אָן אַ שרעק,
ס'ווערט דאָס בלוט געפרוירען.

ס'ציהט אַ שברים דורך דעם וואַלד:
„עס העלפט קיין גוטער יוד!
מען האָט איהם פיזעם שוין געגען,
זון דער אַלטער ציהט —

אוי, ער ציהט אַרויס פון וואַלד
צום טאַטען און צום זיידען!
אוי, ער האָט זיך שוין פערבענקט
צום ליכטיגען גן-עדן!“

* *

*

ס'פֿליהען שברים דורך דעם וואַלד,
אַ האָרן נאָך אַ האָרן,
און יעדער קלאַנג, יעדעס קול
שטעכט—אַ שאַרפּער דאָרן!

ביי די חיות שטאַרט דאָס בלוט,
און דער זאָפּט—ביי ביימער,
אין בעלראָגע גיסט דער בער
טרעהרען גאַנצע איימער.

אַ שאַקאַליש וואָיען יאָגט
פון צפון ביז קיין דרום,
און די צנועות—די היענעס
רייסען אַיין די קברים—

* * *

פלוצלינג, טס! פערשטימט דער וואַלד!
הערט זיך אַיין אין שטילען:
ודוי זאָגען דאַרף דער לייב,
עס הייבט שוין אָן צו ברילען!

און ער ברילט די ודוי אויס
מיט יאָמערליך געוויין,
און קלאָפּט על חטא; אין אַלטען צווייך
קלינגען שטיין און ביין!

גראָבע, פרומע טרערען פאַלען
אויף די אַלטע בעק,
אויפֿן מעבר-יבוק ווערט
פון איטליכער אַפּלעק!

ביימער שאַקלען מיט די קעפּ,
טרויעריג רוישט דער וואַלד...
און דער פרומער אַלטער לייב
גוסטט אָב און— פאַלט!

פון שטוב און גאס.

* *

*

יאָמער קלאָגען אַלע ביימער:
דעם זכות ווער וועט האָבען,
פון זיך איין ארון'דיל צו גע'ן,
דעם צדיק צו בעגראָבען?

ס'הייבט זיך אויף פון וואַלד די קלאָג
פייערדיג און פלאַם,
וועקט אין מדבר אויף דאָס זאַמד,
פעלזען ביי דעם ים!

און עס הייבט זיך אויף דאָס זאַמד,
יאָגט פון אַלע עקען
פון דער וועלט אין וואַלד אַריין,
דעם צדיק צו בעדעקען.

און די עלטסטע פעלזען קרעכצען:
אוי, ווער וועט דערלעבען
און פון זיך דעם אַלטען צדיק
אַמצבה געבען?

* *

*

און דעם יאָמער, דאַכט זיך, טראָגען
רוחות אָדער פשוף,
איבער וועלדער, סטעפעס, ימים,
און דערגרייכט צום ישוב.

י. ל. פרץ.

אגעפלאצערדיי אויף קיימען,
ס'ווערען טעפ צופלויגען,
ד'וילען אלע גע'ן דעם צדיק
שאַרבאַנעס צו ד'אויגען.

און פון פלאַקס אויף אלע פעלדער
פליהט צו גאָט ופּוּחִים:
פאַרוואָס קומט זיי נישט די זכיה
איהם צו גע'ן תּכּרוּכִים?

ברזאָזעס זיפּצען, דעמבעס קרעכצען,
אַז עס פּלאַצט די קאָרע,
אין די ווינטען, דאָכט זיך, וואָיען
הינד אַ גאַנצע סוואָרע...

אויבען ציהען שווערע וואָלקען,
דאָרטען צווישען זיי
שווימען „אחרי-מות-קדושים“ —
חיות אַלערליי...

אַלטע דורות, פרומע דורות
בלייערן און בלייך...
און עס טריפען זי'רע שווערע
טרעהרען פון דער הייך;

און זיי פאַלען אויף דער מטה,
און עס קלינגען פישקעס...
און אַ פּיסקעל זאָגט אַ הספּד,
אַז עס שניידט די קישקעס...

ער און זי.

(אין אלט-הישפאנישע פאבעל).

עס איזט איינע אלטע געשיכטע,
אונד בלייבט דאך אימער נישט ...
(היינט).

מאי — נור ער איז אין טאלעדא געוועזען,
און דאָרט איז נישט היימליך די נאָכט ...
עס ציטערט דער הימעל; לבנה און שטערען
שווימען דערשראָקען, פערשמאַכט —

מאי — נור ער איז אין טאלעדא געוועזען
וואו פרעכע מאַרמאָרענע ריזען
שטעכען מיט חוצפה דעם הימעל דעם בלאָהען
מיט גאָלדענע, קרייצגיג שפיזען —

מאי — נור עס זינגען קיין פייגעל, עס ווערען
נור קירכע-געזאַנגען געהערט,
געמישטע מיט קרעכצען, געשרייען און שלוכצען,
עס דאַכט זיך — פון אונטער דער ערד

מאי — נור עס סוד'ען זיך דאָ נישט קיין בלומען,
די גלאַקען, זיי מאַכען זיי טויב! ...
עס טראָגט דער זעפיר נור אַש פון נשרפים.
פון אויטאָ-דע-פעען דעם שטויב!

עס שטעלען די שפּיזען, עס קלינגען די גלאַקען.
די קירכען-געזאָנגען — זיי וועקען
פער'כשומ'טע הייזער, סטאַטוען, פאַלאַצען,
— עס דאַכט זיך — מיט בלוטיגע פלעקען!

דאָך אונטער טאָלעדאָ דאָרט ליגט אַ גן-עדן
מיט בליטהען, און בלומען, און בלעטער —
און דאָרט אין גן-עדן — עס דאַכט זיך — רעגירען
פיעל בעסערע, מילדערע געטער ...

מאי — און ער איז אין גן-עדן געוועזען,
אַ וואַרימע ליכטיגע נאַכט!
ווי אין אַ ים אינ'ם הימעל אין בלאָהען
שווימט די לבנה פערטראַכט!

עס בלאַנקען די פרייליכע, לוסטיגע שטערען,
אין גאָרטען איז פריש אַלץ און גרין;
עס בלאָזט זיך אַ שטיליטשקע ווינטעל און טראָגט
די דופטען פון בעז און יאָשמין;

זיס ערגיץ טרילערט אַ פויגעל פון ווייטען,
און גיסט אויס זיין האַרץ אינ'ם ליעד
פון בענקען און טריישאָפט, פון ליעבע און גלויבען,
און טרילערט, און ווערט גאָר נישט מעד.

פון שטוב און גאט .

עס טרילערט דער פויגל, עס סוד'ען זיך בלומען,
בעגאָסען מיט הימלישע טרערען...
מאי אין גן-עדן! — און „ער“ און „זי“ זיצען
פער'פשוט, פער'חלומ'ט און הערען.

עס וועקט איהם איהר טרוימהאָפטע שטימע: — אָ דיכטער,
פערצייל מיר פון דיינע מאָטיווען!
דער דיכטער ערוואַכט ווי פון חלום און ציטערט,
ענטפערט אין שטיל: „איך וועל פריווען“...

— „טהייל גרויסע — פערציילט ער — קושט גאָט ביים שטאַרבען,
די אויגען — זיי ווערען ערפילט
מיט נחת מיט שטילען, מיט ליכט פון גן-עדן,
די שמערצען — אין גאַנצען געשטילט.

דעם גאַל-טראַפען לאָזט דער מלאך-המות,
דעם טראָפען, דעם מווען זיי ניפען!
גאָטס קוש איז דאָך זיס, און עס ווערט פונ'ם טראָפען
נור האָניג אויף זייערע ליפען.

מיין העלד פון דער פאַבעל איז גרעסער געוועזען,
פריהער נאָך האָט גאָט איהם בעגליקט,
און זיין נשמה געקושט נאָך אין — אוצר,
ווען ר'האָט אויף דער ערד זי געשיקט“...

צווישען די גרויסע געוועהלטע
איז ער געשטאַנען גאַנץ הויך:
פון גאָטס קוש איז הייליג געוואָרען
יעדער געדאַנקען אין מח!

פון גאָטס קוש איז הייליג געוואָרען;
יעדעס געפיהל אין דער ברוסט;
יעדערער לעזט אויף זיין שטערען;
גאָט אליין האָט איהם געקושט.

איהם שפאלט זיך דער הימעל אין ד'אויגען
זיין יעדעס וואָרט איז אַ ליעד — — —
„הערסט, ווי די נאכטיגאל טרילערט,
און טרילערט, און ווערט גאָר נישט מיעד ...

עס קען זיין, אַז זי איז זיין גלגול ...
מיט איהם איז גאָר זעלטען געשעהן —

כר האָט דאָס גיהנם — טאָלעדאָ,
ער האָט הישפאָניען געזעהן!

*

הישפאָניען זעהט אויס ווי אַ שלאַכט-הויז ...
ער זעהט זיינע ברידער, ווי שאָף;
שטרעקען דעם האַלז אויס צום מעסער,
לויפען אַקעגען דער שטראָף!

פערדאָרט און פערברענט זענען ליפען,
פנימ'ער — בלאַסער פאַר קרייד,
און גוסען און שטאַמלען גור ודוי,
און שטאַרבען פאַר שרעק פאַר דער צייט.

טייל קושען דאָס מעסער ביים שטאַרבען,
טייל דאַנקען נאָך גאָט פאַר דער שטראָף —
ער זעהט זיינע ברידער פערלירען,
פער'כשוּפ'ט אין לעמער, אין שאָף!

פון שטוב און גאט.

הארץ-בלוט פערגיסט זיי די אויגען,
שפור און דול פון דער נויט;
און אַח! אויף די פינסטערע שטערען
הענגט זיי איין אויפשליפט: „צום טויט!“

.

פינסטער קוקט ער אויף די זייטען —
קיין מזרח, קיין מערב, קיין צפון,
קיין דרום — ער הערט נור אַ חראַפען,
אַ חראַפען — טייל גוס'ען, טייל שלאַפען!

.

און ווי היינט איז זיך געשטאַנען
אַ וואַרימע ליכטיגע נאַכט.
מאַי — אין אַים, אין אַ בלאָהען,
שווימט די לבנה פערטראַכט.

עס בלאַנקען די לוסטיגע שטערען,
זיי בלישטשען און ווערען נישט מיעד.
און זעפיר מיט בעז און יאַשמינען ...
די נאַכטיגאַל טרילערט איהר ליעד ...

.

דאָס בילד האָט געמוזט איהם אויף אייביג
דאָס בלוט אין די אָדערן סמ'ען,
פּעריאָגען די גאַלדענע טרוימען,
אַנצינדען בלוטיגע פלאַמען ...

פּערווישט שוין גאָטס קוש פון די ליפען,
עס ברענט שוין אַ קללה אויף זיי,

פייער און פלאם איז זיין קללה —
עס הערט זיך זיין ווילדער געשריי:

„פראָטעסט געגען שאָף, געגען לעמער פראָטעסט,
וואָס זאָגען נאָך ודוי, וואָס קניהען ...
פראָטעסט געגען גוס'ען און שטאַרבען פאַר שרעק.
פראָטעסט געגען שלעפער, וואָס רוהען“.

„פון בליץ פונ'ם חלף ערוואַכען זיי ערשט,
אום באַלד צו פערגעהן אינ'ם בלוט ...
פראָטעסט געגען הימעל, וואָס בלאַנקט אַזוי בלאָה
און שמייכלט אַקעגען דער רוט!“

פראָטעסט אויך דער ערד! וואָס זאַפט זי דאָס בלוט?
און ער דאָרט — וואָס מאַכט ער אַ שווייג?
דער פויגעל פערשאַלטען, וואָס זינגט ער זיין ליעד,
זיין ליעבעס-ליעד אויף דער צווייג!“

און גאָטט קוש האָט גאָר נישט געהאַלפּען;
פערשווינדען חלומות און גליק,
עס ברענט אינ'ם מח נקמה,
גיפטיגע מעסער — אין בליק.

פער'סמ'ט איז זיין בלוט אין די אָדערן,
פערשאַלטען דאָס לעבען, די וועלט —
פערשאַלטען דער אַרימער פויגעל, —
ער לויפט אין די גאַסען און שעלט!

און וואו ער קומט, זידען-אויף הערצער,
דער כשוף — פערשוואונדען, פעררוישט —

פון שמוב און נאָס.

מען הערט שוין די ודוי פון מענשען
מיט קללות, חרמות געמישט.

עס הויבען זיך הענד אויף און דראָהען,
אַלץ ווייטער לויפט ער און וועקט ...
די האָר צופלויגען ווי שלאָנגען,
פון בלוט זיינע קליידער געפלעקט,

פון האַרץ מיט אַ בלוטיגער ראָנע,
טריפט און עס צייכענט זיין וועג,
און וואו גור עס דונערט זיין שטימע,
שניידט אין די הערצער אַ זעג.

עס זעגט אין די הערצער זיין שטימע,
אַ בלוט-רויטער פאָהן אין דער האַנד ...
עס ציטערט טאָלעדאָ, הישפּאַניען!
נור ליידער —

— „דער סוף איז בעקאָנט“.

ענטפערט זי טרוימערש טרויריג,
„עס קלינגען מיר קייטען אין ד'אוירען ...
אויפּשליסען — הער איך — פערשליסען —
עס סקריפען די אייזערנע טוירען ...“

ער ענטפערט איהר פינסטער: „נאָך ערגער“
— „וואו וועסט דו דיין העלד נאָך פערפיהרען?“
זי האַכט איהם די האַנד אָן דערשראָקען:
„צי וועסט דו איהם לאָזען מער טירען!“

„דו לאָזט איהם פערברענען?“

— „נאָך ערגער.“

— „נאך ערגער? וואָס קאָנסט דו דען מעהר?“
אַ שמייכל פערקרימט זיינע ליפען:
פיעל ערגער, נו הער!

— „וואָס העכער דער מענש איז ביי גאָט —
מעהר מישט זיך דער טייפעל אַריין;
קומט אויף זיין וועג אָן געפלויען
פון ווייטען אַ צויבער-רידוואָן.“

געשפּאַנט איז דער וואָגען מיט מענשען,
מיט מענשען פער'כשופט אין פערד;
זיי פליהען און שפּריצען מיט פייער,
און—ריהרען קוים לייכט אָן די ערד ...

אין וואָגען דאָרט זיצט אַ מכשפה,
מיט אַ שפיצרוט אין דער האַנד,
ליליען-בלאַס איז איהר פנים,
נור אין די אויגען די בראַנד!

אַח, טיעף ווי ס'גיהנם די אויגען,
און אין זיי גן-עדן—אַ תהום ...
זיי שפּריצען מיט שטראַהלען, און זעעלען
זאָפען זיי אַיין ווי אַ שוואַם ...

און ליפען, אַח, האָט זי—צוויי רויזען,
האַלב אָפען, אָט-אָט — דאַכט זיך — פליהט
פון זיי אויס די הייליגסטע פאַרמעל,
אַ צוואַג, אַ מאַנגעט, וואָס ציהט

פון שטוב און גאס.

מיט צוואנגען אויס האַרץ און געדערים;
און קושען, וואָס גיפטען, פער'סמ'ען
דאָס בלוט אין די אַדערן, גיסען
אין האַרץ צריין פינסטערע פלאַמען ...

.
„און „ער“ איז געבליבען פערשטיינערט,
פערוואנדערט אויך קוקט אויף איהם „זי“,
און שטעהן איז דער רידוואַן געבליבען;
און ער איז געפאלען אויף די קניא! —

ער שווייגט און זי מאַהנט זיך די רעשט —
ער זאָגט איהר: דער סוף איז בעקאַנט,
פער'כשוּפ'ט אויף אייביג, מיין העלד,
ער פליהט שוין אין רידוואַן געשפאַנט!

ער פליהט שוין און שליידערט מיט פונקען,
גלייך אַלע בעצויבערטע פערד —
און שטיל שוין און אויס פראָטעסטירען —
שטיל שוין אויף הימעל און ערד!

פון ווייטען נאָך רוישען די רעדער,
פערד אַמאָל הערט מען נאָך סאַפּען,
שטיל מערב און מזרח, און צפון,
און דרום — מען הערט נאָר אַ חראַפּען.

טייל שלאָפּען, טייל גוס'ען, טייל שטאַרבען,
טייל לויפען אַקעגען דער שטראָף,
עס שטרעקען שוין ווייטער די העלזער
די מענשען, פער'כשוּפ'ט אין שאָף;

מען ברענט און מען קוילערט, נור שטיל ער
און אַח — ווי אַ שוואַם איז די ערד!
דאָס בלוט, וואָס וויל זידען און קאָכען,
זאָפט עס פון אונטער דער שווערד ...

און שטיל איז דער הימעל דער בלאַהער —
עס בלאַנקען לבנה און שטערען,
בעז און יאָשמין אינ'ם ווינטעל,
דער פויגעל לאָזט ווייטער זיך הערען ...

— „שויעריג — זאָגט זי — אין דיין פאַבעל! ...
עס ווייזט זיך אַ פינסטערע פלאַם
אין זיינע אויגען. ער זאָגט איהר:
„עס איז נישט קיין פאַבעל, מאַדאָם! ...“

„פאַר מיינע אויגען — טאָלעדאָ!
דאָך שוואַך איז די דיכטער-נאַטור!
און רייזענדיג פיהל איך ווי ס'רוקאָן
פון קאָפּ מיר אויף ד'אַקסעל די האָר! ...“

„און שטייף ווערט די הויט מיר גאָר זעלטען!
איך פיהל מיך גאַנץ פערדיש, מאַדאָם!
און סאָפע און לויף איבער וועלטען ...
מיר דאַכט זיך אַזוי, מן הסתם!“

ער און זי.

ווען ער איז געוועזען אין גוטען הומאָר,
(עס האָט זיך שוין לאַנג נישט פאַסיערט;
אַלץ דורכ'ן חורבן ... און אפשר — ווער ווייסט?
ווי אַלע פון וועלט-שמערץ געריהרט!)

נור ווען ר'איז געוועזען אין גוטען הומאָר,
האָט ער, פביכול, געלאַכט;
און, שפיעלענדיג, נייע נשמות'לעך צוויי
פון הימלישען זעפיר געמאַכט!

איינע — פול שענהייט, פול איידעלמוט, גוטע ...
מיט זיסע חלומות בעשיט;
די צווייטע — פון אמת, פון יושר און משפט ...
בעקוקט און געשמייכעלט: ס'אי'גוט!

און נעמט זיי און וואָרפט זיי צריין אין אַ זעקעל,
וואו אַלע נשמה'לעך ליגען;
„זיי וועלען דאָרט אונטען זיך זוכען, געפינען“ —
— שמייכעלט ער מיט פערגעניגען —

„און קיים וועט די וואַרימע זון אויף זיי שיינען“,
וועט פון זיי ווערען שוין לייט!
ער נעמט און צומישט די נשמות אין זעקעל,
און וואַרפט עס אַוועק אין אַ זייט.

דאָס וואַרפט ער פאַר פּעס, — געקומען מלאכים
און בוקען זיך, בייגען און שפּרינגען ...
און „קדוש“, און „קדוש“, און נאָכאַמאָל „קדוש“, —
ווייטער דאָס אייביגע זינגען.

און ווען ער פּערציהט דאָרט אין הימעל די ברעמען ...
נו, פיהרט דאָ דער טייוועל די וועלט;
איהם האָט ער אין מזרח געוויזען זיין שטערן,
איהרען אין מערב געשטעלט!

ער האָט זיי פּערשידענע וועגען געוויזען,
און וואָס אַמאָל ווייטער פּערפיהרט
אין אייביגען זוכען און בענקען און קרענקען ...
אַזוי האָט דער טייוועל רעגירט!

דערנאָך ערשט אין הערבסט, ווען אָהן בלומען, אָהן זון,
איז קייטיג פּערגאָסען די וועלט,
האָט ער זיי ביידע צוזאַמענגעפיהרט,
אין זומפ אַריין ביידע געשטעלט!

זיי האָבען זיך ביידע שוין גאָר נישט דערקענט,
גערעדט שוין גאָר אַנדערע שפּראַכען!
צוגאַנגען, אפילו די הענד נישט דערלאַנגט;
ער טייוועל, דער פּלאַצט שיער פאַר לאַכען!

פריה'לינג.

דו זעהסט, די ערד האָט זיך בעפרייט
פון שלאָף — פון פראָסט און שניי!
דו זעהסט, די ערד האָט זיך בענייט
און לעבט און אָטעמט פריי;

ווי מיט דער שטאַר-פּערהאַסטער פעל
האָט לייכט געמאַכט איין עק
דער בלאָהער טייך! און אויף דער שטעל
טרייבט ער שוין זיין וועג!

אַבגעשאַקעלט האָט דער וואַלד
דעם שניי און בליהט, און שפּראַצט,
און אויך דאָס שוואַכסטע גרעזעל שפּאַלט
זיין „אונטער דר'ערד" און גלאַצט.

און וואָס די זון, די פרייע וועלט,
און ציהט און זויגט זיין גליק!
און הערסט ווי איבער בערג און פעלד —
„ציריק! — ציריק! — ציריק!"

„ציריק — איך לעב, איך שטרעב, איך וויל ...
„איך שלאָף שוין נישט, אָה, ניין!" ...
נאָר מיין פאַלק איז פויל און שטיל,
נישט געוועקט נאָך, ניין!

אמאל,
 אין א גאלד-בעפלאסענעם טאג,
 מיט גאלדענער יוגענד בעשטראהלט,
 האב איך דעם בוים געפלאנצט.
 און אין זיין קארגען שאטען
 זיך איך גאנץ איינזאם אצונד,
 אונטער דער אייגענער לאסט געבויען,
 פון בלייערן-שווערע געדאנקען געדריקט...

ער בליהט ...
 ווער האט מיינע בליטען-חלומות געריסען?
 מיינע בליטען-חלומות צערשטרייט אויפן ווינד,
 און אויסגענאגט מיינ הארצען-זאפט מיט דורשטיגע ליפען!!

ער בליהט ...
 פון הינטען—הינטער מיר פערנעם איך טריט
 רוישען פייגעל אין דער לופט
 אדער—דיין מאנטעל, ליעבסטע!!

עמיץ גענעהנט זיך שטיל,
 נעמט מיר דעם קאפ ארום פון הינטען.

י. ל. פרץ.

צוויי קאלטע הענד פערשטעלען און דריקען מיר די אויגען צו...
— איך בין דער טויט!
איך געה אַצונד נור פערביי,
איך וועל קומען צוריק.
פערזיעגלען וויל איך דעם קוואַלן, פון וועלכען דו טרינקסט,
פערלעשען די פאַרבען פון וואַלד און פעלד,
פון זאַנג און בלוט, אויף וועלכע דו קוקסט,
און פון הימעל און שטערן,
און פון אויג, און געזיכט...
און די פרוכט פון בוים דיר פערגיפטען — — —

— ווי קאלט זענען דיינע הענד, טויט.
ווי פראַסטטיג דיין אָטעם איז, —
מיט מיר טהו זיין ווילען
נאָר לאָז צו רוה מיין בוים...

י. ל. פרץ.

יובד.

איך שטעה ביי דיין וויגעל,
איך שטעה און איך קלער ...
אויף דיין בלאס פנים
טריעפט מיין טרער.

מיין ביטערע טרער ...
קינד מיינס, דו נייגסט
צו מיר צו דיין קעפעל;
דיר חלומ'ט — דו זייגסט ...

נור זאג מיר, מיין קינד,
וואָס זייגסט דו ביי מיר;
וואָס שטעקט אין דער מילך,
וואָס האָסט דו פון איהר?

זייגסט דו מיט'ן גיפט,
וואָס אין דער מילעך פליסט?
זייגסט דו מיט'ן סם?
צי דיין מאַמע גיסט

גור מילך פון דער ברוסט,
צי פיאָלון פון קוואַל?
צוגעהט אין דיינע ליפעלעך
דאָס ביטערקייט, די גאַל?

איבער דיין וויגעלע
שטעה איך איינגעבויגען;
שטראַהלען שוואַרצע, פינסטערע
שיטען מיינע אויגען.

רָאָזיג-דין דיין הייטעלע —
זיי דרינגען דורך די הויט ...
קינד, זאָג, וואָס וועט זיין פון דיר ...
איך שרעק מיך, אַת, מיך גרוילט...

וואָס שלאָפט דאָרט אין דיין מוח'עלע?
ווייסט דו, ווער דו ביסט?
ביי דער אַרבייט שטעהען מיר...
דרעהסט אַוועק פון בריסט

דיין קעפעל צו דיין טאַטען דאָרט,
וואָס שטעהט אונטער דער רוט
נאַקעט, פון דער זון פערברענט,
בעפלעקט פון אייגען בלוט...

איבער זיינע אַקסעל פייפט,
שווישטשעט ווי אַ שלאַנג ...
און די פרענגעס פון דער בייטש
שטעהען לאַנג, אַ, לאַנג!

דרעהסט אַוועק דעם קאַפּ פאַר שרעק,
צוריק שוין ביי דער ברוסט ...
זייגסט דו אויס פון איהר דעם סם?
ווייסט דו, ווער דו ביסט?

און אַז פרעה'ס טאַכטער גלעט,
לאַכסט דו מן הסתם!
פרעה'ס טאַכטער איז דיין מאַמע
און איך — בין דיין אַם?

איך זייג דיך מיט מיין בלוט, מיין קינד,
זייג דיך טעג און נעכט ...
צי זייג איך אויס אַ פרייען מענש,
צי זייג איך אויס אַ קנעכט?

וועל איך צו די טויענדער
נאָך אַ קנעכט ערציהען?
וועסט פאַר פרעה'ס געטער נאָך
און פאַר פרעה'ן קניהען?

אונז וועט טרעטען פרעה'ס פוס,
לעקען — דו זיין שטויב?
ניין! זאַל בעסער זיין דיין לייב
ווילדע פייגעלס רויב!

איך וויל אליין דערשטיקען דרך!
ווארפען אין דעם ניל!
שלינגען זאָל דרך בעסער איין
דאָרט די קראַקאָדיל!

און אפשר דריקט די קנעכטשאפט שוין
די שמאץ אין דיינע אויערען;
קייטען קלינגען הערסט דו שוין —
ביסט אין זיי געבוירען!

אפשר זאמלען זיך שוין היינט,
אין האַרץ ביי דיר די קוואלען,
און עס דרינגען דורך דיין הויט
די פינסטער-שוואַרצע שטראַהלען?

אפשר פיהלסט דו דאָס געיאָמער,
וואָס פערפילט די לופט ...
און בעהאַלטסט ביי דיר אין הערצעל
אַלע טראַפען גיפט ...

און דו פיהלסט שוין! ... מיינע ליעדער
האַלטען זיך ביינאַנד
מיט'ן שוויששטען פון די בייטשען
אין דעם מצר'ס האַנד ...

און עס מישט זיך אַלץ צוזאַמען,
אַלדינג אין דיין מח ...
און דו וועסט אַ העלד אויסוואַקסען,
דו וועסט קריגען כח ...

י. ל. פרץ.

און דו וועסט די יאָך צוברעכען...
און בעפרייען ברידער ...

.
סם איז , קינד מיינס , אין מיין מילעך ,
סם אין מיינע ליעדער ..:

שודר-קאלינע.

פינסטער איז אין אונזער גושן,
פינסטער, ווי אין ארון-קודש...
דורך די הויכע שינדעל-דעכער.
איינער געה'ר צום פרנס-חודש,

און דער צווייטער צום בעל-טאקסע;
דעם בעל-טובה'ס שטעהט נאך העכער.
פון פראצענטער און מסירות
וואקסען רייזג הויכע דעכער,

אויך פון קמיעות און פדיונות...
ליכטלעך ציהען קליינע קינדער,
און עס וואקסט ביים זייפענזידעו
אויך א דעכעל, גאר א ווינדער!

און אין מיטען, איינגעהויקערט
(טויזענד-יעהריג איז דער גארב!),
אָנגעשפּאַרט, ווי אויף אַ קריקע,
אויף אַ קרומען גרינעם שקארפּ,

י. ל. פרץ.

שטעהט ווי אין א שרעק פערגליווערט
ד'אלטע, דורכגענעצטע קלויז;
און פון שקארפ, וואָס האַלט זי אונטער,
וואַקסט אַ קאַלינע אַרויס...

צווישן ריזיג-הויכע דעכער
וואַקסט זי פינסטער און בעהאַלטען;
ציהט פון אַלטען שקארפ חיונה,
אַלטע שטיינער מוז זי שפּאַלטען!

און עס קרענקט דאָס שוואַכע ביימעל,
שטענדיג אויסגעדראַרט און בלייך...
מיטאָג... תמוז! און עס בעטעלט
קוים אַ שטראַהל אויס פון דער הייך!

קויפ אַ שוואַכע שטראַהל, אַ מאַטע,—
אַח, עס פריהרט אַזוי דאָס בליט!
ווען די גרויסע שינדעל-דעכער
גלאַנצען, ווי מיט גאָלד בעשיט!

.

ווי אַ גייער אויף אַ טייבעל —
פלוצלונג שיסט אַראָב די נאַכט
אויפ'ן אַרים ענגען גושן —
און די קאַלינע פערשמאַכט!

הייבט זיך מיט די לעצטע קרעפטען
צו דעם הימעל אויף, און בעט
נאָך אַ שטראַהל, נאָך איין סעקונדע
וואַרים ליכט! — אַח, שוין צו שפּעט!

פון שטוב און נאם.

ווערט שוין פול די קלויז מיט מתים
און זיי „דאווענען“ און „ליינען“ ...
פול תכריכים, פול סקעלעטען —
און זיי שאַקלען זיך און וויינען ...

אַלטע בכיות, אַלטע תפלות,
ס'אַלטע ברעכען זיך די הענד ...
און דער פוילער מתים-אַטעם
שלאַגט אַדורך די נאַסע ווענד —

און צושפרייט זיך אינ'ם גושן,
און עס שרעקט אַזוי, און גרוילט;
און פון שרעק און מתים-אַטעם
דאַרט די קאַלינע און פוילט.

און עס ווייכען אַלע פייגעל
די סוכאַטניצע אָהן לינגען;
קיינער וויל זיך דאָ נישט נעסטען,
קיינער זעצט זיך דאָ נישט זינגען!

פליהט אַדורך אַמאָל אַ פויגעל,
זעהט זי פוילען דאָרט אין עק —
רייסט זיך פלוצלינג אָפּ זיין ליעדעל,
און ער פליהט פערשטומט אַוועק!

אַח, עס פיהלט דער פרייער פויגעל
צו דעם פרייעם פרישען לעבען,
וואו געזונדע ביימער וואַקסען,
און די גרויסע פייגעל שוועבען ...

וואו דאָס ליעדעל פליסט פון האַרצען
און עס הייבט זיך העכער, העכער.

ל. פרק.

און עס פערעלט זיך די משקה
אין געגילטען לעבעגס-בעכער...

און דער טאָג האָט זון און הימעל,
און די ליעבע הערשט ביינאַכט ...
און די קאַלינע פון קלייזעל
פלייבט דאָ עלענד און פערשמאַכט!

פיערטע אַבטיילונג

פון דער אַרבייט.

דריי נייטאָרין.

די אויגען רויט, די ליפען בלאָה,
קיין טראָפען בלוט אין באַק נישט דאָ,
דער שטערן בלאַס, בעדעקט מיט שווייס!
דער אָטעם אָבגעהאַקט און הייס —
עס זיצען דריי מיידלעך און נייהען!

.
די נאָדעל — בלאַנק, די ליינוואַנד — שניי
און איינע טראַכט איך נייה און נייה.
איך נייה בייטאָג, איך נייה ביינאַכט,
קיין חופּה-קלייד זיך נישט געמאַכט!
וואָס קומט אַרויס, איך נייה?

נישט איך שלאָף און נישט איך עס...
איך וואָלט געגען אויף מאיר בעל-נס,
אפשר וואָלט ער זיך געמיהט:
אַיין אלמן האַטש, אַיין אַלטען יוד.
מיט קינדערלעך אַ שאַק!

.
די צווייטע טראַכט, איך נייה און שטעפּ,
און שטעפּ מיר אויס גאָר גראָהע צעפּ!

י. ל. פרץ.

דער קאפ—דער ברענט, די שלעף—זי האקט,
און די מאשין—קלאפט צו צום טאקט:
— טא-טא, טא-טא, טא-טא!

איך פערשטעה דאך יענעמס ווינק!
אָהן אַ חופּה, אָהן אַ רינג,
וואָלט געווען אַ שפּיעל, אַ טאַנץ,
אַ ליעבע אויף—אַ יאָהר אַ גאַנץ!
נאָך דערנאָך, דערנאָך?

.
די דריטע שפייט מיט בלוט און זינט:
איך נייה מיך קראַנק, איך נייה מיך בלינד.
עס צוויקט די ברוסט ביי יעדען שטאָך...
און ער—האַט חתונה די וואָך!
איך וויגש איהם נישט קיין שלעכטס!

עס, פּערגעסען וואָס אַמאָל!...
תּכּריכּים וועט מיר געבען קהל,
אויך אַ קליינטשיק פּיצעל ערד,
איך וועל רוהען אונגעשטערט,
איך וועל שלאָפען, שלאָפען!

וואָס טראַכטען און קרערען?

(גאָטמונג)

וואָס טראַכטען און קלערען
גערונצעלטע שטערען,
ווען ס'ווערען אין ד'אויגען
פערבאָקען די טרערען?
וואָס טראַכט און וואָס חלומ'ט
די שטומפֿיגע קוואַל?
צי בליצט דאָרט האַטש איינמאָל
אין לעבען די שטראַהל,
וואָס לייכט אונז ביים זוכען
אין פינסטערע טעג,
דער אַרימער מענשהייטס
פערלירענעם וועג?

וואָס טראַכטען, וואָס קלערען
די אַלע, וואָס שטופען
די טאַטשקע פון צרות
צי שיינט אויף די ליפען,
וואָס שיילען זיך, ברענען
פון אייביגע זאָרגען

חאָטש איינמאַל אַ שמייכער —
איין אַבגלאַנץ פון מאָרגען,
פון גליקליכען מאָרגען,
וואָס אונז מאַכט בעקאַנט
דעם פינסטערן הימעל'ס
פּערגאָלדעטער ראַנד ?

וואָס טראַכט זיך דער הונגער
אין קעלער פּערשמאַכט ?
דער שלאָף וויל נישט קומען,
און שטיל איז די נאַכט;
זי הערט ער אין שטילען
דעם אייזערנעם קלאַנג —
דעם טריט פון די צייטען,
פון דורות דעם גאַנג...
זי שפּאַלט זיך דער הימעל
ביי גאַט אין דער האַנד ?
זי זעהט ער דעם דונער ?
זי ווייס ער, ס'איז קראַנט ?

דאָס געבעט.

(נאָ5אמונג).

רבונו של עולם!
נאָך וועניג געליטען?
ווען וועסט דו, רבונו
של עולם, פערשיטען

דעם אָבגורנד, דעם טיעפען,
וואָלט טיילט דיינע קינדער
אויף שטאַרקע און שוואַכע,
אויף לעמער און שינדער?

* *

*

און ברייט איז דער אָבגורנד,
און טיעף ווי אַ תהום,
און זאָפט אין זיך אַיין
אונזער בלוט ווי אַ שוואַם! ...

* *

*

עס ווערען אין אָבגורנד,
— וואו ס'מעסער נאָר בליצט, —

י. ל. פריץ

מיט בלוט אויך די ריינסטע
אידעען בעשפריצט...

עס ציטערט פון דאָרטען
דער וועהטאָגס-געוויין,
דאָרט ליעגט די נקמה
און קריצט מיט די צייהן...

דאָרט ליעגט די פערצווייפלונג
דערשראָקען, פערבליפט,
מיט ליפען ווי קוילען,
ביים בעכער פון גיפט...

* . . *

*

רבוננו של עולם!
נאָך וועניג געליטען?
ווען וועסט דו דעם שרעקליכען
אַבגורנד פערשיטען.

דאָרט ברעכען די פליגעל
די אָדלער די גרעסטע;
דאָרט ווערען פערשטיינערט
די הערצער, די בעסטע...

רבוננו של עולם,
צי שפּראַצט דען דיין לויב
פון פינסטערן, פוילען
אין בלוטיגען שטויב?

* *

ליעדער.

(נאך טאריס קאנאפניצקא).

ך'האָב געזעהן ליעדער! טהייל ווייסע ווי שניי,
און שען און בעשמעקט, ווי די בלומען אין מאי,
און ריין ווי דער בלאָהליכסטער הימעל ביי-נאַכט,
דערביי — ווי דער טרויריגסטער מלאך פערטראַכט —
זיי האָבען ליעבע געזונגען!

דערנאָך איז געקומען די צייט מיט דער קאָסע.
זי האָט זיי געשניטען ווי היי מיט ראָסע;
עס האָט זיך אַ לופט פון גן-עדן פערשפרייט;
עס טראָגט זיך דער ריח גאַנץ ווייט און גאַנץ ברייט —
ס'איז דאָך קיין ברויט נישט געוועזען!

אח! האָב איך אַלערליי ליעדער געזעהען,
פון טייל איז אין האַרצען גאָר וואונדער געשעהען!
עס רייסט זיך פאַר בענגשאַפט און ס'בלוהט אָהן אַ עק,
ס'פערגעהט שיער פאַר שרעק און ווי זיס איז די שרעק...
זיי האָבען באַלאַדען געזונגען!

דערנאָך איז געקומען די צייט! אויפ'ן שטערן
האָט זי אַ ברענענדע זון, און עס ווערען

וואָלקען און נעפעל צושווימען, צוריענען...
איך קאָן פון די ליעדער קיין זכר געפינען;
גלייך מיט די נעפעל פערשוואונדען!

קלאָג-ווייבער-ליעדער האָב איך אויך געקענט.
ווי ערד איז דאָס פנים, געבראָכענע הענד.
געלעבט אין בית-עולם, געלויבט און געוויינט,
קרענץ פאַר די קברים געפלאַכטען, געקריינט
מצבות, געקושט און געהאַלט!

דערנאָך איז געקומען די צייט און געשניטען
אויף סעצקע פאַר קעלבער די קרענץ און די בליטהען;
גענוצט די מצבות צו הייווער אַלס שטיינער,
און צוקער געלייטערט אויף הייליגע ביינער —
קלאָג-ליעדער זענען פערשוואונדען!

אויך ליעדער, וואָס האָבען געדיענט דער מינוט,
גע'חנפ'ט דעם שטאַרקען, געשמייכלט דער רוטה;
ביי רייכע געבעטעלט, פערהייליגט דעם רויב,
פון רינשטאַק געטרונקען, געגעסען דעם שטויב—
זיי האָבען אָדען געזונגען.

די צייט איז געקומען—זי בלאָזט אויפ'ן האָרן
אַוועק-ליעד! עס זענען פערזאָמעלט געוואָרען
דיכטער און זינגער פון נאָהנט און פון ווייט.
זי האָט זיי געמוסטערט... די קרעציגע לייט
אַרויס פון דער מחנה פערטריבען!!!

.

ביי דעם פרעמדען חופה-קלייד.

(א סצענע פון ווארשויער לעבען).

אין א מאָדע-מאנאָזין. פערזאָנען: מאַדאַם, צוויי
מאָדיסטקעס און האַנד-מיידלעך.

מאָדאַם:

היינט ווערט געשטעפט און גענייהט,
היינט וועט מען ליידעג נישט זיצען!
טוריי — טוריי — טוריי!
זעהט נור די גאַזען, די שפיצען!
זעהט, ווי דאָס זיידענס וועט בליצען!

פֿ שלעפע וועט זיין גאָר אַ מורא!
אודאי צעהן איילען די שלעפּ!
היינט נאָך — ברייאַנטענע קנעפּ!
עהט — מען געטרויט אַזאַ סחורה!

י. ל. פרץ.

האַנד-מיי דליך (כאַר):

אַט האָט איהר אַוואנדער,
ך'לעבען, קיין שפּאַס!
צי הייסט דען נישט „פּאַווע“ —
יאַ פּאַווע — די גאַס,

זואו ס'שטעהט זיך אַ מויער
גאַנץ געבלליך און בלייך,
דאָך פעסט ווי אַ פעלזען,
דריי שטאַק אין דער הייך;

די פענסטער — אין אייזען,
די טויערן — פערמאַכט ...
עס געהט נאָך אַ ועלנער
אַרום אויף דער וואַכט!

אוי, דאָרטען צו וואוינען
איז טרויריג און באַנג!
עס שלאָגט דורך די מויערן
דאָס קייטען-געקלאַנג ...

עס קלינגט אַזוי טרויריג
דין-דאָן ... דין-דאָם!
אַה, ריהרט נישט דאָס זיידענס,
ניט טשעפעט, מאַדאָם!

די ערשטע מאָדיסטקע:

סאַטען-דע-ליאַן ... און שפיצען, און גאַזען,
עס פעהלט נאָך בריליאַנטען צום רימעל ..

פון שטוב און נאס.

דיוואנען, און בלומען, און לאַמפען ... די כלה
וועט אויסזעהן — אַ מלאך פון הימעל!

האַנד-מיידיך (כאָר):

נישט קיין גראַשען פאַר דער דירה,
און אין מויל קיין ביסען!
ך'וויל ביים מלאך פאַרשוס בעטען!
ניין, זי וויל נישט וויסען!

מלאך, גיב פאַראויס אַ רובל!
ניין, זי גיבט נישט פריהר!
ך'וויל פערצעהלען איהר פון הונגער, —
ווייזט זי מיר די טהיר!

אוי, עס זעצט מיר אין די שלעפען,
דאַכט זיך מיר, אָט פאַל, איך.
„נור אָהן קונצען, נור אָהן פאַקסען!“
לאַכט מיך אויס דער מלאך!

.

אוי, מיך האָט דעם מלאך'ס לאַכען
ביז אַהיים געהעצט!
און איך האָב דעם מלאך זיידענט
אויף אַ ברויט פערזעצט!

און עס איז אַראָבגעפאַלען
פלוצלונג, ווי פון הימעל,
אוי, דער מלאך מיט אַ לאַפּאַץ,
טאַקי ווי צום רימעל!

און מיך האָט פּערזאָרגט דער מלאך
אויף די גרויסע פרעסט,
אוי, אויף גאַנצע דריי חדשים
מיט קוואַרטיר און קעסט!

די צווייטע מאָדיסטקע:

בלאַס איז דאָס זיידענצייג, פונקט ווי מיין פנימעל,
דורכזיכטיג-דין, ווי מיין הויט...
ריהרט מען עס, קרעכצט עס „אוי!“, פונקט מיינע ביינדעליך—
דאָס הייסט אַ גליקליכע מויד!

דאָצו וועלען קומען בריליאַנטענע קנעפּליך,
גרויסע, ווי אַרימע טרערען!
נו, אַייל דיר, רעדעלע! אַייל דיר, טרעקאַטשע,
ך'וואָל מיינע ביינדליך נישט הערען!

טראַך—טראַך—טראַך, ביינדעלע! טור—טור—טור, רעדעלע!
שלאָג'מיר דאָך גלייך מיט'ן זייגער...
טראַך—טראַך—טראַך, ביינדעלע! טור—טור—טור, רעדעלע!
ווען וועל'מיר רוהען, אַ שטייגער?

האַנד-מיידליך (כאָר):

עס איז פּערהאַן אַ שטיבעלע
אויף אַ שטילער גאַס!
ס'האָט קיין טהיר, קיין פענסטערל—
אייביג שטיל און נאָס!

האָטש מען צאָהלט קיין דירה-געלד,
וואַרפט מען נישט אַרויס!

פון שטוב און גאס.

דאָרטען רוה'ן אויף אייביג שוין,
די ביינדעליך זיך אויס!

פון קיין שטעפען ווייס מען נישט,
עס ווערט שוין נישט גענייהט...
צום שטיבעלע קומט איטליכער
אויף אייביג שוין בעקלייד!

די צווייטע מאָדיסטקע:

שטעפ, נאָדעל, שטעפ די בראַבאָנדערנע שפיצען —
פאַר איהר, פאַר איהר!
תכרימלעך וועסט דו גיך און באַלד שטעפען —
פאַר מיר, פאַר מיר!

עס בליצען בריליאַנטען, עס שמייכלט די פלה'שי —
שיין אַזוי, ליעב!
ווען וועט אַ שמייכל מיין פנים בעשיינען?
אין גרוב, אין גרוב!

ער וועט זי טוליען, צוקנייטשען די שפיצען
אין האַרציגען שטורם!
דיך ווער וועט גלעטען, און פיעשטשען, און טוליען?
אַ וואָרם, אַ וואָרם!

„לוםאיג-לעבען“

(אַ יונג האַנד-מיידעל)

וואָס פער'סמ'ט איהר מיר דאָס לעבען?
זינגט נישט אַזוי שרעקליך!

ך'האָב קיין סאַמעט און קיין אַטלאַס—
נור די רויטע בעקליך!

ך'האָב קיין שפיצען, קיין בריליאַנטען, —
ווייס איך, וואָס זיי טויגען!
ך'האָב אַ האַלז — איין אַלאַבאַסטער,
צוויי בריליאַנטען — אויגען!

ך'דאַרף קיין פערל—זעהט די צייהנדליך,
אַח, ווי זיי געפּעלען!
און די יונגע, פרישע ליפליך
זענען מיינע קרעלען!

פעהלט מיר גאָלד דען? זעהט די לאָקען!
און וואָס גליק איז — ווייס' איך!
לאָזט מיך לאַכען, לאָזט מיך לעבען —
„לוסטיג-לעבען“ הייס איך!

האַנד - מיי דליך (אויסער לוסטיג-לעבען):

אויף יעדער גאַס, אין יעדען הויז
שטעהט אַ קאַסטען מיסט!
קלויבען לאָזט מען פּראַנק און פריי
שמאַטעס גאָר אומזיסט!

און — ווערט „לוסטיג-לעבען“ אַלט,
ווייסט איהר, וואָס איהר גליסט?
מאַכט אַ שטעקעלע זיך פיין,
גראַבילט זיך אין מיסט!

די ערשטע מאַדיסטקע:

יונגערהייד אַ העזעלע,
געשפרונגען און געקישט;
צינד האָט עס קיין געזעלע,
און קיין גומען נישט!

די צווייטע מאַדיסטקע:

זי וועט זיצען צווישען בלומען
אויף אַ דיוואַן — רייך!
און מיר מאַכט אויף דר'ערד אַ ביסעל
שטרוי נור גלייך!

זי דאַרף שפּיגלען, זשיראַנדאַלען,
לאָמפּען אַלערליי;
מיר צוקאַפּענס — גראַשענדיגע
ליכטליך צוויי!

אַהן מוזיק אויך פיהרט מיך לעגען,
ווען אויך היינט ביינאַכט ...
ווילט איהר דוקא — וויינט אַ ביסעל,
ווילט איהר — לאַכט!

מאַדאַם:

שטילער, שטילער, שטילער,
שטיל איין אויגענבליק!
טוריי — טוריי — טוריי!
אַט דאָס הייסט מוזיק!

י.ל. פרץ.

וואָס האָט איהר פון די ליעדער?
דריקעניש — נישט מעהר!
עס ציטערן די ברעמען,
אָט, אָט, פאלט אַ טרער...

און אז טרערען פאלען
פון דער שווערער נויט —
אויף די ווייסע קליידער
ווערט אַ פלעק אויף טויט.

טוריי — טוריי — טוריי!
אָט דאָס הייסט מוזיק —
האָט איהר נישט קיין אייגענס,
זינגט פון פרעמדען גליק!

אַלע (כאָר):

עס איז געווען אַ מיידעלע,
אַ מיידעלע אַ פראַכט —
עסען עסט עס יעדען טאָג,
שלאָפט זיך יעדע נאַכט!

ליפליך האָט זי רויטינקע,
רויטינקע, וואָס נישט?
נאָך נישט קיין צוביסענע,
נאָך נישט אויסגעקישט!

און זי האָלט דאָס קעפעלע
חנ'עוודיג און שטאַלץ! —
זאָרגט עס אויף אַ ברייטעלע,
קויהלען אָדער האָלץ?

און אייגעליך — פער'חלומ'טע,
בלימעליך גענוי!
בלימעליך און פלה-חן
ליגט אויף זיי ווי טוי!

צינד נייעזן מיר דעם מיידעלע.
צו מזל און צו גליק,
א זיידען חופה-קליידעלע,
א קליידעלע א שיק!

מען וועט איהר גע'ן א מאנעלע,
איי, דעם יונגען בלוט ...
חא — חא — חא! דאס מאנעלע
דאס קאנען מיר דאך גוט!

מאדאם:

אוי, נארישע קנאה!
איך קאן דיר פון לאנג,
איך קאן אויך דיין צינגעל —
די גיפטיגע שלאנג!

אוי, נארישע קנאה!
די גאל איז דיין הארץ —
גאלד וואס איז? בלאטע!
דער שניי איז דיר שווארץ!

די זון האט דאך פלעקען,
די שטערן — צו קליין!
מיינט — זי פרעסט יענעם,
און פרעסט זיך אליין!

אַל ע (כָּאָר) :

עס איז געווען אַ מאַמעלע,
אַ מאַמעלע אַ פיינס!
זי האָט געהאַט אַ טעכטערל,
אַ טעכטערל אַ קליינס!

און עס האָט דאָס מאַמעלע
דאָס טעכטערל געקישט,
געקישט, געהאַלט, געוואָרענט עס:
„זיי קיין נאָשער נישט!

„קוק נישט אויף קיין איינגעמאַכטס,
ד'אויגען האַלט פּערגלייסט!
טהו נור, וואָס דער טאַטע וויל,
און וואָס די מאַמע הייסט!“

„און וואָס גוטע, פרומע לייט
עס ראָטען דיר, מיין קינד!
זעהסט דו נאָשען, קוק אוועק!
בעסער — מאַך דיך בלינד!“

„זאָגט מען, חס ושלום, דיר:
„איינגעמאַכטס איז זיס!“
זאָלסט דו ווערען פייער-פּלאַם,
טופּען מיט די פיס!“

„פאַר דאָס וועל איך שפּעטער דיר
קויפּען אויפ'ן מאַרק,
אם ירצה השם, אַ ניסעלע, —
ווייסט, איך בין נישט קאַרג!“

פאר א גאנצען גראשען געלד —
א ניסעלע פון גאלד,
פאר דיר אליין א שפילעכיל,
וועסט עס האבען האלד!

פאר א גאנצען גראשען געלד,
און נור פאר דיר אליין...
און דו וועסט עס קושען פריי,
און קנאקען מיט די צייהן!

און עס פאלגט דאס טעכטערל,
וואס טאטע-מאמע הייסט;
און זי האלט א גאנצען טאג
די אייגעליך פערגלייסט!

רייטעלט זיך, אז איינגעמאכטס —
זאגט מען איהר — איז זיס!
ס'צאפעלט איהר דאס יונגע הארץ —
זי טופעט מיט די פיס!

עס קומט די צייט, דאס מאמעלע
האלט איהר וואָרט, נישט קאָרג!
פאר א גאנצען גראשען געלד
קויפט זי איהר אין מאַרק

א פערגאלדעט ניסעלע.
אוי, ס'איז מלא חן!
מיט ציטערדיגע הענטעליך
חאפט ז'עס אויף די צייהן!

חאפט עס אויף די צייהן און קנאקט —
אי! די נוס איז פויל!

י. ל. פרץ.

עס שפייט און שפייט דאָס ווייבעלע —
טאַביק פול אין מויל!

— מאַמע, וויינט דאָס טעכטערל,
די יאָנדערע וואו איז?
„מאַמעשי“ און „מאַמע-קרוין“,
איז דאָס דער טעם פון ניס?

דאָס האַרץ טהוט וועה דעם מאַמעלע;
דאָס פנים מאַכט זי גלאַט: —
„עס איז אַזוי! דיין מאַמעלע
האַט אויך אַזוינס געהאַט!“

די מאַדאָם:

נישט דאָרט איז גליק, וואו צירונג בליצט,
וואו איידעלשטיין מיט פונקען שפריצט;
נישט אַלץ איז גאָלד, וואָס בלאַנקט און גלאַנצט,
נישט דאָס איז פרייד, וואָס לאַכט און טאַנצט!
עס מיידט גאַנץ אָפט דאָס גאָלד'נע בעט
דער שלאָף; דעם גרויסען זאַל — די זעט,
ווי אויך דאָס גליק דעם זאָק מיט געלד, —
דאָס ווייסט שוין לאַנג די גאַנצע וועלט!

די ערשטע מאַדיסטקע:

אַמאָל איז געוועזען, נור וואו? מן הסתם
דאָרט ערגיץ אין בויערג, אויף יענער זייט ים
נור — צי איז געוועזען? איהר פרעגט נאָך, איהר קלערט
איך האָב עס אַליין פון מיין באַבען געהערט!

פון שטוב און נאם.

די מאמע — געשטאָרבען, דער טאטע — אַוועק,
די טרויריגע ווינטער-נאַכט האָט גאָר קיין עק!
די פענסטער — פערשמיעדט, די טיר איז פערשנייט,
און ס'רייסט זיך דער ווינד ווי אַ הונד אויף דער קייט!
הורורו — הורורו — וואָיעט און קלאָגט.
דאָס האַרץ איז דערשראָקען, עס ציטערט, עס נאָגט...
„באָבע!“ זי הערט נישט, נור „דיאָ-דיאָם-דיאָם!“
די טויבע פערצעהלט מיר פון יענער זייט ים!

אַלע:

גענוג שוין הקדמות,
נישט פלוידער, נישט קווייל;
פערגעס אָן דער באַבען,
די מעשה פערצייהל!

די ערשטע מאָדיסטקע:

אויף יענער זייט ים איז געשטאַנען אַמאָל
אויף היהנערנע פיסלעך אַ הייזעל אין טאָל,
געשטאַנען זיך איינפאַך, אָהן עזות, אָהן שטאַלץ,
אָהן פּוצעכץ, אָהן צירונג — פון לייט און פון האַלץ!
אַ פענסטער אַ פיצעלס, נור חנעוודיג האָלד!
די זון זי בעשיט עס טאָג-טעגליך מיט גאָלד!
לבנה און שטערן
פּערהאַלטען זיך גערן
און מאָלען מיט זילבער די שויבען.

דאָס האָט דער הימעל די ליעבע בעלוינט!
עס האָבען אין הייזעל צוויי ברידער געוואוינט!

עס האָלטען צוויי הערצער צוזאַמען געטריי.
שווער איז די אַרבייט, נור ס'אַרבייט זיך פריי!
ווייס איז דאָס מעבעל, מיט קלייען דאָס ברויט,
נור אַלץ איז צוזאַמען — די פרייד און די נויט!
עס האָט זיך געלעבט,
די צייט האָט געוועבט
איהר לאַנגען, איהר כשר'ען פאָדים!

נור איינמאָל בעווייזט זיך אַ גאָסט אויף דער שוועל,
פול גינגאָלד, שמאַראַגדען, עס פונקעלט זיין פעל!
די שלאַנג איז געקומען מיט גלאַנץ און מיט פראַכט;
דער עלטערער ברודער דערזעהט זי און טראַכט:
עס איז אויף דער וועלט דאָך רייכטהום פאַרהאַן!
ווען איך האָב אַ שמאַראַגד, איך אַרימער מאַן,
ך'פערקויף איהם, וואָס ניט?
ן'וואַלט אויפ'ן יריד
געקויפט מיר צו מעלקען א קוה!

די שלאַנגען — זיי ווייסען, וואָס ס'טראַכט זיך ביי לייט;
זי ווינקט איהם און רופט איהם אַוועק אין אַ זייט,
און זאָגט איהם: „איי, ברודער, וואַלסט דו נאָר געוואַלט,
שיטסט די דיר אָן פעסער פול גאָלד,
קרעלען דיאַמאַנטען, בריליאַנטען אַ וועלט,
און אַלץ, וואָס מען קען נור בעקומען פאַר געלד!
איך מאַך נישט קיין שפּאַט,
פעהרען אַזאַ סוד,
איך קאָן איהם דיר זאָגען אין וואַלד!

די שלאַנג איז אַוועק, און דער יונגערער קלערט:
זוי גאָט האָט זיך יעדען זיין שענקייט בעשערט;

פון שמוב און נאס.

געה פרעג'ן: דער גלאַנץ און די שענקייט וואָס טויג?
די ליידענשאַפט פלאַמט שוין אין עלטערנס אויג:
קרעלען, דיאַמאַנטען, בריליאַנטען — אַח, גאָט!
זי וואָל נור נישט נאַרען און וואָגען דעם טוד!
קוקט ער צום וואַלד,
און גנב'עט זיך באַלד
פון ברודער אַרויס צו דער שלאַנג!

די זון געהט שוין אונטער, פערגאַלדט נאָך די ווים
פון וואַלקען אין הימעל; און אונטער אַ בוים
זיצען שוין ביידע, — דער מענש און די שלאַנג;
זיי זיצען צוזאַמען און שמועסען שוין לאַנג.
ער ציטערט און ווייסט נישט — פאַר פרייד צי פאַר שרעק?
זי וויקעלט דאָס האַרץ איהם אַרום מיט'ן עק,
און רעדט פון דיאַמאַנטען,
קרעלען, בריליאַנטען,
„אַלץ וועסט דו האָבען גאָר גרינג!“

„בעטראַכט נור דיין ברודער, דאָס איז אַ פאַבריק
פון קרעלען, בריליאַנטען, דיאַמאַנטען און גליק!
עס טרעפט זיך, ער אַרבייט, און וואונדערליך הייס
ווערט איהם, דער שטערן בעדעקט זיך מיט שווייס,
עס טריפען די טראָפען! ... ער ווישט מיט דער האַנד;
לאָז נישט! דער טראָפען דאָס איז אַ דיאַמאַנט!
נור אַרבייטען הייס!
קלויב אויף דעם שווייס!
שיטסט דו אָן פעסער דיאַמאַנטען!“

„עס טרעפט און איהם פאַלט פון די ברעמען אַ טרער;
מיינסט דו, דו נאַר, עס איז וואַסער נישט מעהר,

י. ל. פרץ.

און טרייסט'ן, און האלזט'ן, דו האלטסט עס נישט אויס,
און קושסט איהם די טרערען פון ד'אויגען ארויס!
פערשווענדסט דיין פערמעגען, דו נארישער קאפ!
לאז ווייגען, לאז טריעפען! און קלויב יעדען טראפ!
א טרער, האב פערשטאנד,
דאס איז א בריליאנט, —
רייך וועסט דו זיין ווי א קעניג!"

„דערנאך — האט דיין ברודער איין איידעלע פעל,
א שטאך מיט א נאָדעל — דו האָסט שוין אַ קרעל!
בלוט — זאָגסט דו — איז עס, בלוט — זאָגסט דו — אַ קאָפּ?
דו נאר! עס איז קרעלען, דו צאָפּ נור און צאָפּ!
זאָל ער נור בלוטען און בלוטען נישט קאָרג!
אַנשיטען וועסט דו שוין קרעלען אַ באָרג!
דו האָסט אַ פאַבריק,
און מאַך דיר דיין גליק,
ביסט שטאַרקער און ווייסט שוין דעם סוד!

די ליפען פערביסען, די פויסטען געבאלט,
געהט שוין דער עלטערער ברודער פון וואָלד,
די אויגען, זיי ברענען און זיימען זיך שוואַרץ,
דאָך צאָפעלט די ליעבע צום ברודער אין האַרץ,
ער טרייסט זיך: „איך וועל דאָך נאָר מאַכען אַ פֿרוב,
אַ שטאָך וועל איך געבען אַ קליינעם, נישט טיעף;
מיין ברודער? איך ווייס!
נור טרערען און שווייס,
זענען בריליאַנטען, בריליאַנטען!"

עס הערט די לבנה נאָך ד'אייגענע נאָכט,
ווי ס'האָט אינ'ם שטיבעל געוויינט און געלאָכט.

עס קוקען די שטערן אין פענסטער אַריין :
ווי לאַכט עס אַ ברודער ביים ברודערס געוויין ? !
די זון האָט צומאַרגענס געוואונדערט זיך שטאַרק :
ווי שלאָגט עס אַ ברודער דעם צווייטען אין קאַרק ?
עס וואונדערט צוגלייך
דעם וואַלד און דעם טייך :
וואָס איז עס אין שטיבעל געשעהן ?

און עס איז געקומען אויף ביידע גאָטס שטראָף !
דאָס גליק איז פערשוואַנדען, עס ווייכט זיי דער שלאָף,
אַוועק איז די ליעבע, דער פרידען אַוועק ! —
דער שלאָפט נישט פאַר ווייהטאָג, דער צווייטער—פאַר שרעק ;
דער שרייט : ס'איז מיין עשרות, מיין רייכטום, מיין גוט !
און יענער : ס'איז טרערען, מיין שווייס און מיין בלוט !
דיאַם, דיאַם, דיאַם, דיאַם !
אויף יענער זייט ים !
רייסט מען זיך שוין ביי די האַהר !

אַלע (כאָר) :

מען שלאָגט זיך, מען רייסט זיך,
טראַך-טראַך, טראַך-טראַך ! —
נור וואָס איז געוועזען
דער סוף פון דער זאַך ?

רער סוף פון די ברידער
פון שרעקליכען הויז ?
פערצעהל שוין און ציה נישט
די הערצער אַרויס.

די ערשטע מאַדיסטקע:

אוי, ס'איז געוועזען אַ שרעקליכע נאַכט!
איך ליעג ביי דער באַבען אין שויס און איך טראַכט:
„וואָס לעגט זיך דער שאַטען, אַזוי לאַנג, אַזוי ברייט?
וואָס רייסט זיך דער ווינד ווי אַ הונד אויף דער קייט?
וואָס ברעכען די מויערן, וואָס רייסט זיך דער דאָך?
צי הער איך די באַבען, צי בין איך נאָך וואָך?“

איך ליעג ביי דער באַבען אין שויס און איך טראַכט:
„צי זעה איך אין חלום די שרעקליכע נאַכט?
צי הער איך אַ מעשה? צי בין איך דען וואָך?
וואו ברעכען די מויערן? וואו רייסט זיך דער דאָך?
וואו רייסט זיך דאָס הייזעל אַוועק פון זיין אָרט?
הורורו — הורורו — דאָ אַבער דאָרט?“
שטענדיג געקלערט
און קיינמאָל געהערט
דעם סוף פון דער שרעקליכער זאך!

אַלע, אויסער מאַדאַם:

דער זיגער שלאָגט! אַיי, צעהנען שלאָגט,
געענדיגט שוין די מיה!
אַהיים, ווער נור אַהיים פערמאַגט,
אַהיים ביז אין דער פריה!

אין בעט אַריין, אַ בעט ווער ס'האַט,
נור שלאָפען געהט, געדענקט אָן גאָט!
שלאָפען דארף די נויט!

פון שטוב און גאט.

מ י י ד ל י י :

שלאָפען איז אַ פיין געשעפט
מען רוהט זיך אויס! און טיילמאָל טרעפן
עס חלומ'ט זיך — אַ ברויט!
אַח, צעהנען שלאָגט, צום עק די מיה —
גוט-נאַכט, מאַדאַם —

מ אַ ד אַ ם

קומט מאָרגען פריה!

פֿינפֿטע אָפּטײלונג

געמישט.

יְרֵמְיָהוּס בְּרִיעַף.

(אגרת ירמיהו — כתובים אחרונים).

I.

און אין בבל וועט איהר וואוינען,
צווישען פרעמדע פעלקער לעבען,
דאָרט, וואו גאָט האָט אייך פערטריבען,
בין עס קומט די צייט!

דאָרט אין בבל וועט איהר וואוינען,
צווישען פרעמדע פעלקער לעבען,
און וועט פרעמדע זיטען זעהען,
פרעמדען גלויבען, פרעמדע געטער, —
שרעקט אייך נישט פאַר זיי!

דאָרט אין בבל וועט איהר זעהען,
אויף די אַקסעל געטער טראָגען,
שען געשניצטע, פיין געקליידטע —
גאָלד- און זילבער-געצען!

זיי פון פאַרענט לויפט איין עולם,
דינשען לויפט זיי נאָך אַ מענגע;

אלטע, יונגע, מענער, פרויען, —
שווייגען מוזט איהר, נאָר אין האַרצען
לאַזט אייך אויס פון זיי!

זעהט, די צונגען ביי די געצען
האַט אַ מייסטער אויסגעשלאָגען.
אויסגעשניצט און אויסגעקינצעלט
פון דעם ריינסטען גאָלד!

נאָר פערגעסען האָט דער מייסטער
אויסצולערנען די געשמידטע
צונגען, האַטש אַ וואָרט!

און געשמאַק האָט אויך דער מייסטער!
אויסגעפוצט האָט ער די געטער,
ווי אַ בלע צו דער חופּה, —
קרוינען אויף די קעפּ!

דאָך פערגעסען האָט דער מייסטער
און די קעפּ אַריינצושלאָגען
שכל, האַטש אַ פונק!

גאָלד און זילבער האָט דאָס געטעל;
עס בעשטעהט איהם דאָך דער פריסטער
און פערשווענדט זיין גאָט'ס פערמעגען,
זיינע קליידער אין די הייזער,
וואו ער דארף נישט זיין!

און וואָס העלפען זיי די קליידער,
גאָלד-און זילבער-פיין געשטיקטע,
אַז זיי קאָנען זיך נישט וועהרען
פאַר דער קלענסטער מילב!

פון שטוב און גאט.

אז מען טהוט זיי אָן די קליידער,
נעמט אַ פּעדערוויש דער פּריסטער,
רייניגט דאָס געטער-פנים,
ווישט זיי אָב די נעז!

שטאַלץ עטעהט מאַנכער, ווי אַ ריכטער,
אין דער האַנד — אַ ביגמל ריטער, —
מענסט דאָך שפּייען איהם אין פנים:
שמייסען קען ער נישט!

אי, נאָך שטרענגער איז דער צווייטער:
אין דער האַנד אַ שווערד אַ שאַרפע
צי אַ שווערע האַק!

ליידער, קען ער זיך נישט שיצען
פאַר אַ גנב, איבערשרעקען
אויף דער וואַנד אַ פליעג!

אז זיי זיצען אין די טעמפלע
און די געצענדיענער קומען,
און זיי בוקען זיך און קניען,
ווערט דערפון אַ שטויב;

שפעטער פאַלט דער שטויב אַרונטער
און פערשוואַרצט דאָס געטער-פנים,
און פערבלענדט די געטער-אויגען,
און בעשמוצט די קרוין.

פאַר גנבים מוז דער טעמפלע
זיין פערמאַכט אויף שלאָס און ריגל;
נישט די געטער שיצען מענשען,
מענשען שיצען זיי!

י. ל. פרץ.

אָט עס קומט די נאַכט און פריסטער
צינדען ליכטער פאר די געצען;
העל-בעלייכטע געטער שיינען, —
עס איז נאָר נאָר און זיכער גלאַנצען —
דער גאָטאָליין איז בלינד!

און עס הייבען פון דער ערד זיך
אויף די ווערמלאך, און זי קריכען
אויף די קליידער פון די געטער,
פון די קליידער אויף די לייכער, —
און זי שטעהען אונגעהאָלפֿען
קענען קליינע ווערס!

און עס פליהען דורך די פענסטער
פלעדער-מיז אריין אין טעמפלע,
און ווי פראַנק און פריי זי פליהען,
פון אַגעטער-קאַפּ צום צווייטען,
סייגנט זי נישט אַוועק!

און די זון זעהט יעדען מאָרגען
פלעדער-מיז-פערשמוצטע געטער,
און זי זעהט אויך, ווי עס קומען
און עס וואַשען זי די פריסטער,
און זי פוצען, און זי שוויצען,
ביז דער גאָט ווערט ריין!

II

טהייער זענען דאָך די געצען,
ווייל עס שמעקט אין זי פערמעגען;

וילבער, גאלד און מייסטער-ארבייט —
נאָר קיין לעבען נישט!

מאכט א קריעג זיך : פרעמדע פעלקער
וועלען לאַנד און פאלק בעצווינגען ;
וועלען שיצען זיי די געטער ?
וועלען געבען הילף ?

ניין! עס האפען זיי די פריסטער
און ענטלויפען, און בעהאלטען
זיך צוזאמען מיט די געצען
ערגיץ אין א הייל!

טרעפט, עס ברעכט ארויס א פייער
אינ'ם טעמפל און די פריסטער
רעמען אייליג זיך דאָס לעבען,
אין די געצען ברענען.

ווי א מענש פון שטרוי קען היטען
פאר גנבים פעלד און שייער,
אזוי שיצען אויך די געצען
פעלקער, לענדער, שטערט!

ווייל די געטער, האָטש זיי זענען
פון דעם ריינסטען גאלד געגאָסען,
מיט די קליידער און די קרוינען —
ווייל די געטער, האָטש עס קניען
פאר זיי מאסען און גענעהנען
זיי קרבנות — ווייל די געטער
איז קיין קלענסטער וואָרם מקנא ,
ווייל זיי לעבען נישט!

י. ל. פרץ.

ווי פאר טויטע שטעלט מען פאר זיי
עסען, טרינקען, פעטע פליישען;
דאס בע'גנב'ענען די פריסטער
און פערקויפען, און די ווייבער —
זיי פערואלצען און בעהאלטען
אויף א שלעכטען מאג! — .

רבי חנינא בן דוסא.

(א תלמודישע זאגט).

I.

אַ ווייב האָט געהאַט רבי חנינא בן דוסא,
זיין זכּות זאָל אונז ביישטייהן, הלואי!
הערט איהר, אַרייטערקע, אָבער אַ גרויסע,
עס זאָל איהר נישט זיין צו קיין גנאי!

עס פליהען די קללות פון מויל איהר ווי פייגעל:
„חנינא, גיב עסען, גיב שייך!“
וואו זאָל ער נעמען, עס פלאַמט שוין איהר אייגעל,
עס פליהט שוין „אַרוח“, נאָך „אַרוח“!

„וואָס טויג מיר דיין תורה? דו לערנסט גאָר אַוואונדער
וועסט קריגען דאָרט שליפעס און טרעסען!
שלינג און שלאַנג געה איך אַרום מיט די קינדער,
חנינא בן דוסא, גיב עסען!“

י. ל. פרץ.

אצינדערט געדענקען עס ביידע אין פריידען,
זיי זיצען און קוועלען און לאַכען!
און ר' חנינא פערציילט אין גן-עדן:
„זי פלעגט עס גאָר קינציג צו מאַכען!“

II.

דאָס קען מען נישט זאָגען, ליעב האָט זי געהאַט איהם,
זי פלעגט איהם אין ד'אויגען צו לעזען!
זי האָט געוואוסט שוין, דאָס טויג איהם, דאָס שאַדט איהם—
נעביך, אַ קראַנקער געוועזען!

ער איז געוועזען איהר דאגה די גרעסטע,
געפוצט און געלאַטעט זיך בלינד!
איהם און די קינדער דאָס שענסטע, דאָס בעסטע,
חאָטש זי דאַרף זייגען אַ קינד!

און זי וואָלט געטרונקען זיין ברוד פון די פיס,
די פאות—געגעסען פאַר ברויט!
קוים גיט חנינא בן דוסא אַ היס,
ווערט זי שוין בלאַס ווי דער טויט..

און שטיל ווי אַ טייבעל, זי קוועלט פון זיין צורה!
עס לייכטען איהר די אויגען די גראָהע...
פעהלט אָבער עסען, צי פעהלט אויף אַ דירה,
ווערט זי אַ חיה נוראה!

הייבט נור אָן פישטשען אַ קינד, עס וויל עסען.
קוים הייבט עס אָן הוסטען פאַר קעלט,
האָט זי שוין אין אַלעם, אין אַלעם פערגעסען,
און שרייט שוין, און רייסט זיך און שעלט!

און ציפט ביי די לאצען; „חנינה בן דוסא!
„הערסט? !“ און ווייזט איהם אַ האַנד ...
אַרייטערקע איז זי געוועזען אַ גרויסע,
עס זאָל איהר נישט זיין צו קיין שאַנד!

III.

„דער קורצער פרייטיג, הערסט דו, איז מאָרגען,
„דאָנערשטאָג איז היינט, דו הערסט!
„נישט דאָ וואו צו לייען, נישט דאָ וואו צו באַרגען, —
„חנינא, וואָס טויג מיר, דו קלערסט?

דו קלערסט קיין פרנסה! ס'איז פינסטער מיין מזל;
דיין תורה, דאָס ווייס איך, זי טייער;
אַבער וואָס העלפט עס דו ביזט אַ שלימזל,
און קענסט נישט פערדיענען אַ דרייער!

אומזיסט איז געוועזען מיין שעלטען און פליכען
דו ביסט נור אַ בריה אין קלויז!
און איך האָב צו טראָגען, און איך האָב צו זייגען!
דאָס פיערטע וויל אויך שוין אַרויס!

בין איך דיר מוחל, וואָס ך'האָב שוין געליטען,
נור צינדערט, חנינא, גיב ברויט!
הערסט'ו חנינא, איך בעט דיך מיט גיטען,
שטעל דיך פאַר אונז אין דער נויט!

דו קענסט דאָך צום הימעל, צו גאָט אַלע וועגען,
דו האָסט אַלע שליטעל אַליין!
טהוסט אויס אַ שוך, דאָס ווייסט מען, געהט רעגען
דעם צווייטען — דער הימעל איז ריין!

י. ל. פרץ.

פאַר דינע אייגענע וועט דיר זיין גרינגער,
פערקרים דײך נור, לאָז נור אַ טרער!
מי'וועל'מיר דאָך שטאַרבן אים שבת פאַר הונגער...
אויף שבת! וואָס וויל איך דען מעהר?

זעהסטו, חנינא, איך בעט דײך פריהציטיג,
וואָרף פון די פיס נור די שקראַבעס;
מאָרגען איז פרייטיג און קורץ איז דער פרייטיג,
וועסט האָבען אַ פינסטערן שבת!

עס וועט דיר נישט העלפען דיין קנאָבעל, דיין קדוש!
חנינא, דיין סוף וועט זיין מאוס!
איך רעד פאַר פייער, פאַר וואַסער. קיין חדוש — — —
חנינא'שע, בעט האַטש אַ פוס!

IV.

ער קוקט אויף דער טהיר, זי האָט זי פערשלאַסען:
„דו געהסט אָהן אַ פוס נישט אוועק!“
זי שווערט אויף נאמנות, אַ קינד האָט גענאָסען,
ער מוז, זעהט ער, מאַכען אַיין עק!

פערגלייסט ער די אויגען: „גאָט, טראַכט ער, דו ווייסט,
קיין עצה קיין ראָט האָב איך נישט“...
און קוים האָט חנינא די אויגען פערגלייסט,
עס ליגט שוין אַ פוס אויפ'ן טיש!

V.

אנאכט איז געוועזען א לאנגע, א גרויסע,
דער פרייטיג דער קורצער שוין טאגט!
טאפט זיך אויף גרינע: „חנינא בן דוסא“...
זי פאלט צונג'ס צו און זי קלאגט!

„אוי, ך'האָב געזינדיגט, צינד פיהל איך די זינד
אנארישער יודענעס מויל!
דעם קאלב-פוס גיב אָב דעם הימלעל געשווינד.
עס האָט מיך געחלומט — אַ גרויל!

דיין שטוהל אין גן-עדן האָב איך געזעהן,
מיין בענקעלע אונטער דער שטוהל.
פון גינגאַלד, חנינא'שי, איז זי געווען,
מיט טייערע שטיינער גאָר פול!

ז'איז צווישען ד'אבות'ס שטוהלען געשטאַנען,
און צווישען די אמהות מיין אָרט;
איך זאָל מיך ניט קענען גאָר ריהרען פון דאַנען,
זאָג איך דיר ליגענד אַ וואָרט!

נו, הערסט דו, חנינא, וואָס מיך האָט געקוועלט
ך'בין שיער געשטאַרבען פאַר שרעק:
דיין כסא, הערסט, האָט אַ פיסעל געפעהלט.
מיין איך, אַז ס'איז שוין מיין עק!

די אמהות קוקען מיט רחמים און שוויגען,
די שפחות נור שמייכלען גאָר מאוס,

י.ל. פרץ.

און בלהה און זלפה, זיי ווייזען מיר פייגען:
„ווי פרעסט מען עס אויף א פוס!“

דו ווייסט דאך, חנינא, וואָלט איך, דען געגעסען?
דו און די קינדער! ... נור שוין,
גיב איהם צוריק, ׳ווייל אַלדינג פֿערגעסען, —
נאָך איינמאָל פֿערקרים זיך, מיין קרוין!

זאָל מען נישט טייטלען אויף מיר מיט די פינגער,
אַ טרער לאָז, אַ מאַך נור דיין שפּיעל!
זאָלען מיר אַלע דאָ שטאַרבען פֿאַר הונגער,
און דאָרט זאָל נישט לאָמען דיין שטוהל.

דער יודישער קוועסטאָר (*).

(לעבענדיג בילד פון ווילדא).

מען זעהט איהם טאָגטעגליך שוין אַ דרייסיג יאָהר
מיט זיין טרויריג פנים און די פייהטע אויגען,
מיט זיין שלאַנקען וואוקס, קיילעכֿיג געבויגען,
און דער לאַנגער באָרד מיט פּערגראָהטע האָהר;
מען קען גוט זיין קאָפּטאָן, איין גאָט ווייס, ווי לאַנג
ר'איז זיין צווייטע הויט, האַלט זיך ווי עס איז;
און מען קען זיין טריט, זיין וויעגען זיך אין גאַנג,
אויף זיינע, האַלב באַרוויס, געראַניעטע פיס —
ער געהט — נישט פאַר זיך, אַנדערע — זיין ציעל,
האָטש מען זאָגט שוין לאַנג: אַ יוד איז אָהו געפיהל!

אויף אַדע אונטער-גאַסען איז ער גוט בעקאַנט, —
פון אַ בלאָטע אַרויס אין אַ בלאָטע אַריין,
מיט אַ בלעכענע גרויסע פושקע אין דער האַנד,
ער קלינגט מיט איהר: „א האַלבען גראָשען וואַרפט אַריין!“
דאָך פון גרויסע פריצים האַלט ער זיך גאָר ווייט,
ער האָט קיין העזה נישט צו בעטען זייער גאָב;

(*) קוועסטאָר — אַ זאמלער פון נדבות.

י. ל. פרץ.

פאַר געמיינע לייט ביי געמיינע לייט
בעט ער האַלבע גראַשען; קיינער זאָגט נישט אָב.
יודען וואָרפען גראַשען, ער רעדט מיט זיי נישט פיעל,
חאָטש מען זאָגט שוין לאַנג: אַ יוד האָט קיין געפיהל!

נאָכדעם זעהט מען איהם אויף ביידים און אין קעלער.
וואו ד'אַרימע נדבות — ער אַרימע צוטיילט! —
וואו נור אַ דלות וואוינט, וואו עס קרענקט אַ פעהלער,
קינדער וויינען ברויט, וואו נאָר הונגער וויילט,
אַיין אלמנה שטרעקט נישט פאַר בושא אויס די האַנד,
וואו דער לעצטער פונק פון פרייד איז שוין פערלאָשען,
וואו מען דאַרף יתומים מציל זיין פון שאַנד, —
דאָרטען איז ער דאָ, טיילט שוין האַלבע גראַשען.
ער הערט נישט אויס קיין דאַנק, רעדט מיט קיינעם
פיעל,

חאָטש מען זאָגט שוין לאַנג: אַ יוד איז אָהן געפיהל!

נאָכדעם זעהט מען איהם פון טיילען געהן צוריק.
אַרבייט זוכט ער צינד, זוכט זי ביי קבצנים;
און ער אַרבייט שווער, ס'רינט דער שווייס פון פנים,
צי ער שטעהט ביים מיעך, צי ער דרעהט אַ שטריק,
אי שטעהט ער איינגעבויגען אין דרייען ביי די פרעסען
אין דער אַליעאַרניע, ביי קאפאָרען קלעמען —
און אַזוי פערדיענט ער זיך אַליין זיין עסען;
פון פושקע, חס ושלום, וועט ער קיינמאָל נעמען!
פון זיין אַרבייט לעבט ער, אַרבייט שווער און פיעל, —
חאָטש מען זאָגט שוין לאַנג: אַ יוד האָט קיין געפיהל!

מען זעהט איהם נאָך דערנאָך נאָך האַלבער נאכט
אין שענק ביי'ן אַ ספר געבויגען איז דער קאָפּ;
ביי'ן אַ האַלב ליכטעל, קייט זיין ביסעל באָב,

ער קוקט זיך גאָר נישט אום, וואָס דער עולם לאַכט.
שפור איז דער עולם, חוזק מאַכען לייט,
און טרויריג איז זיין פנים, און די אויגען בענקען!
נור נישט פון דעם לאַכען; ר'איז פון דאָנען ווייט...
ווייט פון די שפורים, ווייט פון אַלע שענקען,
ווייט פליהט זיין נשמה, ציון איז איהר ציעל,
חאָטש מען זאָגט שוין לאַנג: אַ יוד איז אָהן געפיהל!

מען זעהט איהם יעדען טאָג, עס קאָן איהם קיין און קייט;
יודען קוקען נאָך, ווייסען ווער עס געהט!
און איבער „הונדערט“ יאָהר וועלען זיך אַלע שלאָגען,
ווער עס זאָל די מטה אויף די אַקסלען טראָגען.
און עס וועלען לויפען שוואַרצע, גראַהע בערד,
אַלע וועלען וויינען, אַלע גיסען טרערען,
און מען וועט איהם שיטען ירושלים ערד,
און עס וועט אַ נייע שורה הייליג ווערען.
מע וועט דאָרט פאַר אַ קבר צאָהלען זעהר פיעל,
חאָטש מען זאָגט שוין לאַנג: אַ יוד האָט קיין געפיהל.

פריי אויס נאָרסאָן.

.1

קום שוין, קום, אָה, נביא! מיט דער גאַנצער קראַפֿט
פון אונגליק און פון ליעבע רופען מיר צו דיר!
קוק, ווי שוואַך מיר זענען, מיעד און אַבגעשלאָפֿט,
ווי שטאַרק עס איז דער פיינד, ווי אונבעהאַלפֿען — מיר.

עס איז די לעצטע צייט. אָה, ראַטיווע פון שאַנד!
דאָס געוויסען שלאָפֿט, די נאַכט איז אָהן אַ שטראַהל;
פערלאָשען שוין די בושה, פערבלאָנזט דער פערשטאַנד,
און די מיטעלמעסיגקייט פֿרעדיגט איבעראַל!

.2

ביסט דו מיין פריינד,
אהער גיב דיין האַנד!
מיר וועלען שטרייטען
און ליידען ביינאַנד!

אויב פיינד, שטעל דיך
פריי און פעסט אַקעגען!
נור אַראָב פון וועג,
אויב ס'איז דיר נישט געלעגען!

3.

מיט פערל פון טוי
ציערט זיך אויס די נאָכט ...
(אַ! שרעקליכע געדאַנקען
לאָזט אַ רגע אָב!)
אַט אַ פויגעל ריהרט זיך
אין די צווייגען זאָכט ...
און אַ פיצעל שטערענדיל
ציטערט, פאַלט אַראָב!

(אַ! שרעקליכע געדאַנקען,
אַ רגע זייט געלאָסען!)
דער לבנה'ס שטראַהלען
ציהען זיך און ציהען
אויפ'ן שטילען טייכעל
און לייגען זיך אין פאַסען —
(טרויריגע געדאַנקען,
לאָזט אַ רגע רוהען!)
זוי שטיל זיי זיך בעוועגען,
ריהרען אויף און אָב ...
(אַה! שרעקליכע געדאַנקען,
לאָזט אַ רגע אָב!)

4.

זאָגט נישט, אַז ר'איז טויט,
גיין, ער לעבט, ער לעבט!
אַבגעפליקט די רויז,
נור איהר אָטעם שוועבט!
צובראַכען איז די האַרץ,
ס'וויינט דאָך דער אַקאָרד!
צובראַכען דער אַלטאַר,
ס'פייער ברענט נאָך פאַרט!

5.

מיר האָט זיך גע'חלומ'ט:
מיט אַ גרויסער מענגע
געה איך, דאָך בעזונדער ...
געהען געה'ן מיר לאַנג!
פינסטער איז די נאַכט ...
אונטען איז אַ תהום,
און דאָס וועגעל — קרימט זיך,
דרעהט זיך ווי אַ שלאַנג

אויפ'ן גלייכען פעלזען,
ווי אַ שאַרפע שמאַל —
און די פלאַקער ברענען.
רייסען אויס אַמאַל

פון פינסטערניש אַ פנים;
עס איז רויה און קאַלט
און, צום שאַרמען בליק,

פון שטוב און גאס.

די ברעמען איינגעצויגען;
צי א יונגע סאָסנע
אויפ'ן תהום געבויגען
מיט די גרינע צווייגען,
דאָכט זיך — אָט זי פאלט!

צי אַ שפאלט אין פעלזען,
מאָך-בעוואַקסען, שוואַרץ ...
און קיין שאַרף, קיין אַטעם,
שטיל! עס ווייסען אַלע,
אַז אַ פאלשער טריט נור,
שמעטערט מען פון פעלז
אַריין אין טיעפסטען תהום ...
דאָך רוהיג איז מיין האַרץ,

און מיין טריט איז פעסט!

.....

6.

ך'האָב נאָך געזעהן אַ חלום:
אַ שטאַק-טויבע נאָכט,
און אַ ווילדער פעלזען
וואַקסט אין וויסטען לאַנד;
און די שטומע געפעל
אויפ'ן פעלזענס רוקען
גלייך ווי ברייטע ימים
גיסען זיך ביינאַנד ...

אויפ'ן פעלזען שטעה איך,
אונטען איז אַ תהום,

י. ל. פרץ.

און מיין שאַרפער בליק
גרייכט נישט ביז צום גרונד...
נור דאָרטען איז נישט לער,
דאָרטען רוישט און זידט —
און שטימען אַלערליי
טראַגט אַרויף דער ווינד!

עס הערען זיך אין מיטען —
הייזעריגע שרייען,
שוואַכע האַרפען-טענער,
זיפצען פון אַ גוסס...
עס גיסען זיך צוזאַמען,
וואונדערבאַרע שטימען,
אַט עס קלינגען שווערטען,
קייטען באַלד און בעכער...

נישט רוהיג איז מיין האַרץ,
און איך שטעה פערשטאַרט.

.

7.

געפעהרליכער אַלס צרות,
חרמות און געיעג,
שרעקליכער פאַר קייטען,
גולנים און געשלעג
איז די לוסט צום שלום,
עס העלפט נישט קיין פערשטאַנד, —
רייס אויס פון האַרץ דעם פיינד
מיט'ן האַרץ ביינאַנד!...

עס טהוען וועה די קייטען,
דריקען דריקט די יאך,
בלומען דאך אין גארטען,
אויף וויעזען, אויפ'ן פעלד;
און אויסער פרייען ווילען,
פיהלסט דו, קען מען נאך
יך א גליק געפינען
אויף דער בלומען-וועלט!

8.

נור טרויריגע ליעדער,
טרויריגע געדאנקען,
צי בין איך דען שולדיג?
ס'איז אַזוי מיין לעבען!
עס בליהען מיר קיין רויזען,
און קיין שטערן בלאנקען —
מען האָט מיר אויך קיין גוטען
חלום נישט געגעבען!

*

איך וואָלט פרייליך זינגען אפשר אויך געקענט,
נור אין מיין קרענצעל שטעקט אַ שטעכענדיגער דאָרן;
איהם האָט איינגעפלאַכטען מיט אייזערנע הענד
מיין מול, און פון אַלעם איז שטעכעדיגס געוואָרן.

דער בעכער.

(פון פרוג).

זאג מיר, מאַמישי, איך בעט דיך,
איז דאָס אמת, וואָס עס האָט
מיר פּערצעהלט דער אַלטער זיידע,
אַז אין הימעל דאָרט פאַר גאָט,

אַז פאַר גאָט דאָרט שטעהט אַ בעכער, —
און ווען מיר קוועלען זיך דאָ שווער,
האָט דער גרויסער גאָט רחמנות,
לאָזט אין כּוס אַריין אַ טרער?

— אמת, קינד מיינס!
— אַח, מאַמע, מאַמע
איז אויך אמת, איז אויך זעכער.
אַז משיח, דער וועט קומען,
קיים וועט ווערען פול דער בעכער!

פון שטוב און גאט .

— אמת !

און דאָס קינד פערקלערט זיך ,
וואָרט אַ ווייל טרויעריג שטיל ,
פרעגט דערנאָכטען : אָבער , מאַמע ,
וועט דער בעכער זיין שוין פיל ?

און ער הייבט די בלאָהע אויגען
טרויעריג צו דער מוטער אויף :
„ צי איז אָהן אַ דנאָ דער בעכער ,
וואָס מיר ליידען אָהן אַ סוף ?

ווי-לאַנג מיר ליידען שוין אין גלות ,
און דער פוס וויל פול נישט ווערען !
אפשר טריקענען דורך די יאָהרען
אינ'ם בעכער אויס די טרערען ?

און צורודערט בלייבט די מוטער
איבער'ן פרומען קינד געבויגען ,
און עס ציטערן די ברעמען ...
פון די מוטערליכע פייכטע אויגען ,

פאלען טרערען — צוויי בריליאַנטען
אויפ'ן קינדס פערקלערטען שטערען !

.

גאָט אין הימעל , האָב רחמנות ,
נעם אין פוס אַריין די טרערען !

אסצענע.

(אויס היינע).

(די זון, דער דיכטער, אפען, פרעיש, מויל-
וואורפע און א גליה-וואָריס).

די זון:

וואָס געה'ן מיך דיינע אויגען אָן,
אַז איך טהו מיין רעכט?
שטראַהלען מוז איך, יאָ—איך מוז!
אויף הערר און קנעכט!

וואָס געהן מיך דיינע אויגען אָן?
דו — טהו אויך דיין זאך! —
נעם אַווייב דיר, האָב אַ קינד,
מיך נור לאָז געמאַך!

שטראַהלען מוז איך, יאָ, איך מוז,
ך'קאָן נישט געהן צוריק! —
און וואָס אַרט דיר, אַז איך וואַרף
אַמאָל אַראָב אַ בליק?

דער דיכטער :

אַט מיט דעם האַלט איך מיך גרויס,
וואָס איך לייד דיין בליק!
שענהייט זעה איך נור אין ליכט
און אין פלאַמען — גליק!

צונדערט בין איך, ליידער, שוואַך,
האַסט מיך מיעד געמאַכט!
אויף די מיעדע אויגען פאַלט
שווער אַראָב די נאַכט!

די אַפּען

(כאָר):

מיר אַפּען, מיר אַפּען,
מיר קוקען און גאַפּען
אַרויף צו דעם ברענער, צום אַלטען!
ער קען אונז נישט שטערען,
ער קען זיך נישט וועהרען,
ער קען זיך פאַר אונז נישט בעהאַלטען.

די פרעש :

אין וואַסער איז נאָס
און גוט, אָהן אַ שפּאַס!
עס לעבט זיך דאָך בעסער און פרייער!
ווער וויסט פון אַ קוואַל?
עס דעמפט זיך די שטראַהל,
עס קיהלט זיך דאָס העלישע פייער!

י. ל. פּרץ.

זישט מיט אַזאַ כּח
שלאָגט דאָ שוין אין מח
דער מערדער, דער הימלישער ברענער.
שטיל לעבט זיך און — שאַ!
קוואַ — קוואַ, קוואַ — קוואַ!
אין זומפעל איז בעסער און שענער!

דער מויל-וואורף:

לא היה ולא נברא! אין הימעל זאָל ברענען
אַ גאָלדענע שיסעל!
טהיילמאָל דערפיהל איך אַ ביסעלע וואַרים
און קראַץ מיך אַ ביסעל!

דער גליה-וואַרים.

זעה נור די גרייס! ווי זי פלאַמט אינ'ם ראָד!
און ברענט אין די אויגען, מען שוויצט, ווי אין באָד!
זעה נור דאָס גרויסקייט, די פּראַכט!
פיש! איך בין אויכייט אַ ליכטיגע זאך,
און ברען נישט די אויגען, און פּראַהל נישט קיין סך,
און לייכט מיר גאָר שטיל ביי דער נאַכט!

א ליטעראטור-סצענע.

(געווירטעט מייל יונגע ריכטער).

(א וואָלד. א שטיבעל ביים וואָלד. איין אויסגעשטערענ-
דער זומער-אָווענד. אויפ'ן הימעל מעג זיך בעווייזען אַ וואָל-
קען, אפילו אַ שוואַרצער, נאָר פון אַ זייט, פון ווייטען. עס
בעווייזען זיך: פרוי פובליקום און דער יונגער פאָ-
עט, די איינציגע פערזאָנען פון דער סצענע. דער פובלי-
ציסט, חאָטש פרוי פובליקום רעדט פון איהם, בעווייזט זיך
נישט. פרוי פובליקום געהט פון וואָלד אַרויס צום שטי-
בעל צו מיט אַ פולער שירץ שלאָף-עפעל. פון אַ זייט, געהענ-
דיג צום וואָלד, קומט אַן דער יונגער פאָעט. זיי זענען ביי-
דע פערטראַכט און זעהען זיך נישט, ווי דער שטייגער איז
אויף דער סצענע. צו דער רעכטער מינוט וועלען זיי זיך
דערזעהן.)

פרוי פובליקום

(מיעד):

ס'פלעגט זיך שלאָפען גאָר נישט שלעכט
גאַנצע נעכט!
און בייטאָג
פלעגט זיך האַפען אויך אַ דרימעל —
נאָ דיר, נאָ! — אַ שטראָף פון הימעל,
אַ נייע פלאָג!
האַפט זיך אַריין אין קוימען אַ גריל, —
קיין רגע שטיל! —
גרילט און וועקט,
פישטשעט, שרעקט:
גנבים ביים שלאָס.
גזלנים מיט העק אין די הענד
ברעכען איין די ווענד!
אָדער גאָר: עס ברענט!...
אַזאָ פערדראָס!
און ווי דאָס הייסט!
„פובליציסטען-גריל!“
און פרעג זי, וואָס זי וויל,
אָסור, אויב זי ווייסט!
און עס העלפט קיין מיטעל!
ווי איך בין נישט אַרים,
צום גוטען יוד אַ קוויטעל,
אויף מאיר בעל-הנס אויך אַ גילדען צוויי,
היינט פון אַפּאַטיק פולווער אַלערליי —
און אַלץ אומזיסט!

(שלאָגט זיך אָן מיט'ן פּאָעט, שפּרינגט אָב)
אין דו ווער ביסט?

פון שטוב און גוט.

דער פאָעט

(שפּרינגט אויך אָפּ):

פאַרדאָן! איך — דער פאָעט!

פרוי פובליקום

(בייז):

„פאַרדאָן איז אַ לאַקשען-ברעט!...
וואָס איז דיין געשעפט? ענטפער, נור פלינק,
ציי ביסט דו נישט קיין גריל?

דער פאָעט:

איך זינג!

פרוי פובליקום:

(בעטראַכט איהם נייגיריג, באַרטהערציג):

און שלעפט זיך ווי אַ שאַטען,
אין דער האַנד די האַרף...
און די גרויסע אויגען
ברענען ווילד און שאַרף.
און דער קאָפּ — צושויבערט,
די ליפען — בלאַנע-בלאַה —
וואָס האָט עס דיך געטראָפּען
אין אַ בייזער שעה?

ציי האָסט דו נאָך קיין ביסען
אין מויל געהאַט די וואָך?
זאָג, איך בין קיין מילדע,
העלפען קען איך דאָך!

י. ל. פרץ

ן'האָב אין שטוב אַ ברייטעל,
קום און ביים אַריין ...

דער פאָעט

(שטאַלן):

המ ... איך לייד קיין הונגער ...

פרוי פובליקום:

ביסט נישט הונגעריג? ניין?
נו, האָט דיך אַ מיידעל
געוויס געמאַכט צום שפּאַס ...
דעריבער קלעמט דאָס הערציל,
און דאָס אויג איז נאָס.
קאָנסט אָהן איהר נישט לעבען.
דאָכט זיך דיר אַצינד ...
הונדערט רויטע בעקליך;
דו ביסט פאַרבען-בלינד! ...
איינע איז געוועזען ...
עס איז דאָס האַרץ פערלאָפּען ...
וואָס? שאַקעלסט מיט'ן קאָפּ
ניין? נישט געטראָפּען?
וואָס דען-זשע, זאָג, בעטייט
דיין פנים מיט'ן חורבן?!
וואָס דען איז געשעהען? —

נאָך ווייכער) 3

איז דיר ווער געשטאַרבען?
אַ פאָטער צי אַ מוטער? —
אַלץ נאָך — ניין און ניין?
אפשר נאָ געליעבטע?

(דער פאָעט נישט דעם זעלבן צייכען אויף נישט. — פרוי
פובליקום ביזערט ויך) :
דאָך נישט דו אליין ? !

(מעסיגט ויך, נישט ויך אַ קלאַפּ אין שטערן) :
אַהאַ, נו איך פערשטעה !
דו ביסט פון יענע לייט !
אויך אַ נייער פויגעל
פון דער נייער צייט !
מיט אַ ניי געזאַנג,
אַ ביטערס ווי די גאַל ...
צי בעוויינסט דו זיך,
צי בעקלאַגסט דעם כלל ?
צי די זויערע אַרבייט
מיט'ן שוואַרצען ברויט ...

(שטארקער געריהרט) :
און אפּשד גאָר די יודישע
טאָפּעלט שווערע גויט ? !
ניין ?
אַלץ נאָך ניין און ניין !

(בייז) :
צו אַל-די שוואַרצע יאָהר !
האַסטו גלאַט געגעסען חריין,
אָדער ציבעלעס אַ פּאַר ? ;
און גאָר ...
און דאָס רינען דיר די אויגען ...

דער פאָעט
(בעליידיגט) :
נישט געשטויגען נישט געפלויען ...

י. ל. פרץ.

פרוי פובליקום

(אויסער זיך) :

וואָס דען? מיט דער צונג אַרויס, נור פלינק!
ס'איז פון דער הויט צו שפּרינגען...

דער פאָעט:

רעדען קען איך נישט, נור זינגען—

פרוי פובליקום

(פּעראַינטערעסיערט):

מהיכי-תיתא, זינג!

דער פאָעט

(דעקלאַמירט):

צי דער טאָג איז העל,
צי די נאַכט איז שוואַרץ,
שאַרפע נעגעל האָב איך,
קראַץ איך מיר אין האַרץ!
קראַץ מיר וואונדען אויס—
די נעגעל זענען שאַרף...

פרוי פובליקום:

אַבער נאָך וואָס? צי וואָס?

דער פאָעט

מען בעדאַרף.

פון שטוב וון גאס.

(דעקלאמירט ווייטער):

עס רינט דאָס בלוט פון האַרץ,
פאַרבט די וועלט מיר רויט —
און איך זינג מיין ליעד,
מיין בלוטיג ליעד פון טויט!
עס קרעכצט מיר צו דאָס האַרץ —
קרעכצען מיר ביינאַנד ...

פרוי פובליקום:

משוגע צי מטורף?
צי גאָר אַ קאָמעדיאַנט?

דער פאָעט

(בעליידיגט):

דיר איז דאָס לעבען זיס,
מיר ווי פּיאָלון ביטער —
הער מיין שרעקליך ליעד,
אַלטע, הער און ציטער!

(געהט אָב אין אַ ווייט, מאַכט אַ טראַנישע מינע, די ריכטיגע
פויע און דעקלאמירט):

פּלאַץ, הימעל, פּלאַץ,
צוזאַמען מיט דיין שיין,
מיט לבנה, שטערען!
צושמעטערט זאָלט איהר ווערען
דאָ אויפ'ן פּלאַץ!
און אויך צושטערט
זאָל ווערען די ערד! —
מיט אַלץ וואָס לעבט

י. ל. פרץ:

און שווימט, און שוועבט,
איבערגעקעהרט!...
אלץ וויל איך פערדארבען,
צוברעכען ווי שאַרבען —
ווייל איך וויל שטאַרבען...
שטאַרבען, שטאַרבען!

פרוי פובליקום

(צאָרגיג):

האַ! דאָס איז שוין געמיין!

(רופט איהם נאָך):

הער נור, יונגער שנעק!
וויסט שטאַרבען, שטאַרב אליין,
דאָ אויפ'ן פלעק!
נאָך וואָס שרייען, שעלטען?
וואָס אַרען דיר די וועלטען? —

דער פאָעט:

שטאַרבען, שטאַרבען, שטאַרבען!

פרוי פובליקום

(אויסער ויך):

נור ברעך ווי אַ שאַרבען,
פלאַץ ווי אַ פאַחיער, ווי אַ זייפען-בלאָז!...

פון שטוב און גאס .

וועלטען שמעטערן גאָך וואָס ?
(אָבעקיהלט , איראָניש) :
באַ , אַז איך האָב קיין גאָז
צו דעם געשטאַנק !
עס טהוט מיר באַנג
די צייט , וואָס כ'האַב פערבראַכט ,
אַ האַלבע גאַכט ...
טפוי ...

(געהט אַריין אין שיזוב , פערפראַלט די טהיר . רעד פאָעם
פערשוויגנעם אין וואַלד , עס הערט זיך—די גריל .)

י.ל. פרץ.

איך געה אַרום אין פרעמדען וואַלד.
עס לייכט די זון, דאָך מיר איז קאַלט.
זינגען וויל איך, מיין געזאַנג
ווערט פערשטומט אָהן ווידערקלאַנג!

עס איז קיין פרייע ליעבע וועלט,
עס גרינט און בליהט דאָס פרעמדע פעלד;
איך רייס אַ בלום און לייג אין שוים, —
אַח, מיך שטעכט די פרעמדע רויז!

וואָס איך וויל פון דיר?

אין די וויסטע לאַנגע געכט,
ווען דער גראָהער וואָלקען
טריפט מיט פייכטער קעלט
אויף דער גראָהער ערד...

און די נשמה — גראָה,
מיט פייכט-גראָהע שאַטען דורך און דורך געוועבט.
אין פוילען פיבער פערציטערט,
קען זיך קיין ליכט נישט דערמאָנען,
און קיין הימעל, קיין צושמייכעלט בלאָהעם...
ווען ס'דאַכט זיך: אויף אייביג שוין
איז די זון פון אונזער וועלט פערשוואַנדען,
און פון לעבען,
און פון חלום איבער לעבען.

בלאסע קינדער וועקען זיך
פון קראנקען שלאף.
ליגען מיט שטאר געעפענטע אויגען און פרעגען: —
מאמע, איז ווירקליך געווען אמאל א טאג,
האט ערגיץ ווירקליך אמאל א זון געשטראהלט?
אדער דו האסט עס אויסגעטראכט,
א מעשה'לע פערצייהלט...
גאט האט קיינמאל קיין זון נישט בעשאפען,
און עס איז קיינמאל קיין טאג נישט געווען...

א, דעמאלט קום
און הייב די שווערע ברעמען אויף;
און גלויבען גיב
אין ליכט, אין טאג.

* * *

זאָס איך וויל פון דיר?
זען דער טויט פערשפרייט
זיינע ווייסע פליגעל איבער באַרג און טאָל...
די אויסגעבלייכטע נשמה, אָהן קלאַנג און פאַרב,
אָהן האָפנונג און פרייד,
פריהרט ביז'ן טיעפסטען און ציטערט...
און פערשנייטע הערצער קלאַפען שטיל, שטיל,
שטערבליך מיעד און ווי פערסמ'ט...
און דאָס בלוט אין ד'אָדערן קיהלט;
און שווער ווי בליי פאלען די ברעמען
איבער מיעדע ווייס-אַנגעזאַפטע אויגען,
און בלאַסע, ווייסע ליפען ציטערן, פרעגען:
האָבען ווירקליך בלומען צאָל געבליהט?
האָבען ווירקליך ריזען אַמאל געשמעקט?

פון שטוב און גאט.

און גרינע גרעוליך האָבען געשפּראַצט ?
און אונטערן בלאָהעם הימעל
גאָלדענע זאָנגען זיך געווייעגט ? ...
אָדער דיכטער האָבען איינגעוויגט,
מיט חלומות וועגען פאַרבען,
און מיט טרוימען וועגען בליהען
די הערצער-מיעד ...

.
אָ, דעמאָלט, דעמאָלט קום צו מיר,
זאָל דיין אָטעם אָן רויזען דערמאָנען ...
און איך וועל פיהלען און גלייבען,
און געהן אַרויס צו דער וועלט מיט אַ בשורה:
פּערהאַן! פּערהאַן!

* * *

און אין מיין לעצטער מינוט ...
אָ, דעמאָלט קום צו מיר!
איידער עס ברעכט דאָס אויג,
דיך וויל איך די לעצטע זעהען,
און נעמען מיט אַהין דיין בילד
הויף אייביג שוין ...

פון ישעיהו.

פון אדום ווער קומט עס,
פון בצרה ווער גייהט,
מעכטיג די טריט,
גערייטעלט דאָס קלייד?

— איך דער פערגעלטער
און העלפער אין נויט!

— וואָס איז דיין קלייד צווי
פלאַמענדיג רויט?
האַסט'ו גערעטען
וויין אין אַ קעלטער?

— געפאַרבט איז מיין קלייד
פון בלוטיגען וויין;
אין קעלטער גערעטען
און — איינער אליין!

פול איז דער קעלטער,
און איך בין נור איינער;
די פעלקער גערופען,
געקומען איז קיינער!

האָב איך מיין אַרים
צו הילף מיר פערבעטען.
מיין גרימיגען צאָרן, —
און פעלקער געטרעטען.

ווי טרויבען אין קעלטער,
איך איינער אליין!

און ס'טריפען די קליידער
מיט בלוטיגען וויין!

זעקסטע אַבטיילונג

מֵאָנִי שׁ

איהר וויסט — מן הסתם —
 די וועלט איז אַ ים,
 מיר זענען פיש;
 (טייל זענען העכט,
 שלינגען ניש'-שלעכט...
 זאָגט, אפשר ניש'ן)

די וועלט איז אַ ים,
 ברייט אָהן אַ שיער;
 די פיש זענען מיר,
 די פישער איז ס'ם!

* *
 *

ער האָט זיך אַלס פישער
 ביים לעבען געשטעלט!

ס'ם : ראשי תיבות (איניציאלען) פון סמאל, דעם שר פון גיה

י. ל. פרץ.

די תאווה — דאָס ווערמיל! —
פיהרט איבער די וועלט?

עס האָפט וואויל די אַנגעל
אַ פיש נאָך אַ פיש;
עס דאַכט זיך אַ ווערמיל —
אַ בליק נאָר, אַ קיש ...

נאָר באַלד נאָך'ן ווערמיל
געהט — האַקען און שטריק;
געעקט מיט'ן לעבען,
אַ סוף פונ'ם גליק.

* *

*

און יעדערער ווייסט עס,
און יעדערער קען איהם,
דעם שמד'ניק, דעם שטן,
דעם שר פון גיהנם;

און זעלטען איז עמיץ
בעשירמט און בעהיט ...
אַט, אַיך צו וואָרענען,
זינג איך מיין ליעד!

ס'אי' געווען צומאל ציין עלי' ,
 נישט געקענט די וועלט אפילו
 נישט געווען אין קלאס ,
 פרום דער טאטע , פרום די מאמע ,
 די משפחה — לומדים סאמע ,
 גאָר פון עקסטען פאס !

סאמע גאונים און למדנים ,
 מיט ציין „אלף-בית רבנים“ ,
 ס'קלינגט מיט איהר די וועלט ;
 און מבינים גרויסע זאגען :
 זיי וועט אלע איבעריאָגען ,
 מאַניש אינווער העלד !

מאָניש איז אַ וואוילער יונג ,
 ר'האַט אַ קעפּיל פייער פלינק ,
 אָנגעפילט מיט תורה !
 טרעפט אויך באלד אַריין אין קאַרב ,
 מעג דער רמב"ם זיין ווי האַרב ,
 און דערצו נאָך אַ בעל-קורא !

און אַ שענער יונג — אַ פּראָכט ,
 שוואַרצע לאָקען ווי די נאַכט ,
 קאַרמען ליפּען — רויזען צוויי !
 שוואַרצע ברעמען ווי די בויגען ,
 ווי דער הימעל בלאָהע אויגען ,
 און אַ פייער ברענט אין זיי !

יעדעס ביינדיל אין איהם לעבט,
און ער געהט נישט, נאָר ער שוועבט;
אַנצוקוקען איז אַ פרייד!
מיידלעך ווערען רויט און בלאַס,
אַז ער ווייזט זיך אויף דער גאַס,
אַז דער שענער מאָניש געהט!

ד'יונגע רבי'צין אין חדר
זיצט אַ גאַנצען טאָג כסדר,
הערט, מ'פלומר'שט, ווי מע'קנעלט!
ס'לויפט די יויד, די מילעך ברענט,
און זי זיצט פערלעגט די הענד,
קוקט אויף מאָניש'ן און קוועלט!

און דער שכנה — שיינע האָדעל,
פאַלט פון האַנד אַרויס די נאָדעל,
לאָזט זיך אונזער מאָניש הערען!
עס פערפעהלט איהר אָטעס, דאָכ',
און עס גיט אין האַרץ אַ שטאָך,
און — עס קאפּען הייסע טרערען...

•

*

דאָך — ווי גאָלד איז אונזער מאָניש,
פון דעם אַלעם ווייסט ער גאָר-ניש';
שטן, ביסט געפלעפט!
ער האָט ליעב אַ בלאַט גמרא;
ער האָט חשק צו'ן אַ סברא,
טור שנגח את הפרה,
דאָס איז זיין געשעפט!

געדעבט האָבען דעמאָלט
נאָך ד'אַלטע בעלי-בתים,
מיט מעשענע ברילען
און זילבערנע בתים.

גאָלד'נע עטרות
און אייזערנע מחות;
אַנדערע יאָהרען
נאָך אַנדערע כחות.

פול ס'בית-המדרש
מיט קאַרפענע קעפּ!
מען לערנט נאָר אין פּאָליש,
מען זיצט אויף די טרעפּ.

עס ווערט נישט פאַר חצות
קיין ליכטעל פערלאָשען;
אין פּראָזשבעס צו רענדליך:
און תורה מי'גראָשען!

און דעמאָלט האָט מאָניש
אַלס עלוי גע'ש'מ'ט;
די גרעסטע רבנים,
פון ווייט, פון דער פּרעמד:

דער פטיש (1) פון לאַשטשעוו
דער „סיני" (2) פון קאָזיץ.

(1) א האַמער. (2) דער באַרג כיני.

י. ל. פריץ.

דער מאור הגדול (1)
פון קליין-מאזעלבאָזיץ (2).

זיי קומען אַמישנע
פּערהערען דעם עלוי!
און טאַנצען פאַר שמחה:
„אַתחלתא-דגאולה“ (3)

— „וואויל איז דעם טאַטען, וואָס האָט זיך זעהן,
וואויל איז דער מאַמען וואָס וועט'ן ערציה'ן,
וואויל איז דעם דור, וואָס איהם פערמאַגט!
אין משיח'ס צייטען ווערט אַזוינס געבוירען!
אַה, ירושלים, עפען דינע טוירען!“
דאָס האָבען אַלע רבנים געזאָגט!



ב.

אויפ'ן באַרג אררט
אויפ'ן הויכען באַרג
וואָס טראָגט דעם אייביגען
שניי אויפ'ן קאַרק.

אויפ'ן באַרג אַררט—
לויט עס איז בעשריבען—

(1) דער גרויסער לייכטער — די זון דאָס אלץ זענען טישולען פון
גרויסע רבנים. (2) „מאָדלע-באָזיצע“ א פויליש שטערמיל.
(3) משיח'ס צייטען.

איז מיט דער תיבה
נח שטעהן געבליבען.

און איז אַרויס פון קאסטען
מיט שם חם און יפת,
און מיט אַלע חיות,
בהמות און עופות ...

און זיי אַלע זעהען
מיט ד'אייגענע אויגען,
ווי ס'הענגט אין הימעל
גאָט'ס פאַלענבויען!

און הערען גאָט'ס שבועה:
„דאָ שווער איך דיר, וועלט!
עס וועט דיר נישט פעהלען
קיין היץ און קיין קעלט!

האָטש רצח'ע און הרג'ע,
האָטש גנב'ע און מסר,
איך וועל דיר נישט טאָפיען
שוין קיינמאָל אין וואַסער!“

געטאַנצט האָבען חיות,
חם האָט געלאַכט,
נח האָט די ערשטע
כוס'ע געמאַכט,

געשטאָרבען שוין אַלע ...
אַ פּעקיל מיט יאָהרען!

ג. ל. פרץ.

עס שטעהט דאָך די תיבה
ביו היינט לזכרון

דאָרט אונטער די שנייען:
און ס'הענגט אויף דער וואַנד
עד היום דער צהר
דער גרויסער ברייאַנט.

און דאָרט, אין דער תיבה,
אין שנייען און פרעסט,
דאָרט האָט זיך סמאל
געפלאַכטען אַ נעסט.

און געגען דעם צהר
קעמט אַל' אין דער פריה
לילית די גאָלדענע
לאַקען זיך צו.

זי קעמט זיי און קרייזעלט,
און פלעכט זיי קאָקעט,
און סמאל ליגט זיך
און רייכערט אין בעט;

זיי שמועסען פערטרויט
פון דעם און פון יענעם,
וועמען צו פאָקען
אַריין אין גיהנם;

וועמען צו שמייסען
מיט אַיזערנע ריטער,

וועמען צו פרעגלען
צום פרישטיק אויף פוטער!

נ'א שיינעם מאָרגען
קלינגעלט עס שטאַרק
עס ציטערט די תיבה,
עס צאָפעלט דער באָרג,

עס שפּרינגט שיער סמאל
אַרויס פונ'ם בעט,
„העריין“! עס בעווייזט זיך
דערשראָקען אַ שד.

מיטגעבראַכט האָט ער
אַיין עקסטראַ-„ראַפּאָרט“,
קוים וואָס ער שלוקערצט
אַ וואָרט נאָך אַ וואָרט; —

— „אַח, גרויסער בלך!
עס ציטערט דיין טראָן...
— וואָס איז געשעהן?
געשווינד, הער באַראָן!

— „אין קעניגרייך פוילין,
האַרט ביי דער גרעניץ.
ליעגט זיך אַ שטעדטעלע
גרויס ווי אַ געניץ.

אַזן קוים וואָס מען זעהט עס,
מען הערט עס אויך זעלטען;

הייזליך ווי ניסלעך,
פון שמות געצעלטען ...

אין גאנצען א צעהנדליג,
צו צעהלען אויף פינגער!
עס בייסען די ציגען
די דעכער פאר הונגער!

און שטיל ווי א קברות;
מענשען ווי מתים.
קיין גאווה, קיין תאווה,
מע' לעבט פון תעניתים;

קיין חסידים, קיין דייטשען —
האָט תורה אַ קיום,
וואַקסען רבנים,
מע' פאַשעט עלוים ...

צינד וואַקסט נאָך אַ גאון!
וואָס וועט נאָך פערשעמען
גאַנץ פוילין און ליטאַ,
און זאַמוט און בעהמען

און לאָזט דו איהם וואַקסען,
און לאָזט דו איהם פריי,
ביזט דו — חלילה! —
הוד מלכות, פערביי!

האָסט דו פערלירען
גאַנץ פוילין און ליטאַ ...
איז — חס ושלום! —
אַיין עק פון נישט גוטע;

וועט ער אונז יאָגען
מיט שרעקליכען האַט,
אין ברענגען משיח'ן—
חלילה וחס! —

דער ימח-שמו
ווי ר'האַט עס דערהערט —
איז איהם די שמחה
געוואָרען געשטערט.

ליעגט ער און טראַכט,
טאָג צוויי נאַכט,
און רייבט זיך, און רינצעלט דעם שטערען:
— ג'וואַלד! לילית קרוין!
איין עצה גיב! שוין!
צווינס קען די וועלט איבערקעהרען!

— די נוס איז האַרט!
נור, מיין מאַן, וואַרט,
זי קנאַקט דאָך אונטער די צייהן,
נצחון איז זיס!
גרייט אָן די שפיס,
דער בראַטען וועט קומען אַלץ

אָ גאָט, האָב רחמנות,
זיי זוכען נקמה!
האַלט, יודען, תענית
פאַר דער נשמה!

י.ל. פרץ.

עס שווינדלען די אויגען,
הייס ווערט און קאלט...
זי הענגט אויף א העהריל,
אָט, אָט, אָט, זי פאלט!
אָט פאלט פינעם הימעל
א לוכטיגער שטערען;
אָט וועט אין גיהנום
א שמחה זיין ווערען!
ג

טרא-רא-רא, טראח!
וואָס איז געשעהן?
צי האָט נישט דאָרט עמיץ
משיח'ן געזעהן?

ווען בלאָזט מען שופר?
דאָך אלול נישט תמוז!
צי איז ער משוגע
געוואָרען, דער שמש?

וואָס בלאָזט עס און פייפט,
וואָס דונערט און קנאלט?
צי פלאַצען די דעמבעס
און סאָסנעס אין וואַלד?

עס פייפט און קנאלט,
עס זעצט און עס קנאַקט...
עס יאָגט איין עקסטרא-
פאָסט פון טראַקט!

אָח, ווער האָט אַזאָ
קלינגען געהערט?

עס פליהען ווי רוחות
נאשפיץ די פערד !

עס קלינגען די גלעקליך
וואָס אַמאָל פרייער !
עס שפריצען די פאָדקאָווים
פונקען און פייער ,

עס שלענגעלט זיך , קנאקט
אָהן רחמים , די בייטש ?
מען שטעהט מיט אָפענע
מיילער : וואָס טייטש ?

צוועהען דאָס ווינדער
זענען אַרויס
קראַנקע פון בעטען ,
לומדים — פון קלויז ,

קינדער פון חדר —
איינס אין דער מיט ,
אין האַנד די תחתונים —
פון אונטער דער רוט .

דאָרט לויפט אַ שוחט ,
בלייך ווי די וואַנד ,
אַ נישט דערקוילערטער
האָהן אין דער האַנד .

ער האָט אין מיטען
דאָס פיפּען געהערט ,

און — במקום דעם האָהן —
דעם חלף — אויף ד'ר'ערד .

און פליהט אויפ'ן רב'ל
אַרויף ווי אַ קויל
אַריין מיט'ן חוטם (1)
אין אָפענעם מויל !

און דאָ לויפט אַ טויבע
און ברעכט זיך די הענד !
„שרייט, יודען, העכער —
יודען, וואו ברענט זי“

אויסנעלאָזט האָט זיך
די מעשה גאָר פּראָסט:
אַ דייטש איז געקומען
פון דאַנציג מיט פּאָסט !

מיטגעברענגט האָט ער
נאָר אוצרות מיט געלד !
געהן וועט אַ מסחר !
זיין וועט אַ וועלט !

און גאָט האָט דאָס שטעדטיך
מיט מחיה בעגליקט,
ער האָט זיי פון הימעל
אַיין אוצר געשיקט :

עס האנדעלט דאס דייטשעל
מיט פל ערליי תבואות,
אין צאלט אלץ אין בארען!
און מאכט גישט קיין שדיות!
צדק ווערט מיט גאלדענע
רענדליך געוואויגען,
דעם סוחר ווערט פרעהליך
און ליכטיג אין ד'אויגען!

הייבען אָן האַנדלען
די שוחטים ... דיינים ...
עס לויפּען, עס קויפּען
מלמדים, בטלנים ...

אז אלעס איז סחורה,
פֿון פּאַרשום - אַרעגען!
און פויערען מיט פוהרען
פערלעגען די וועגען!

און אלץ איז אַ סחורה,
געקויפט און געשטעלט!
שיטען אָן יודעלעך
פעסליך מיט געלד

אַח, ווער געדענקט
אַז גאלדענע צייט?
מען טראָגט אין דער וואָכען
נור אַטלעס און זייד!

און חתונות מאַכט מען
טאָג-טעגליך כסדר:
בעוואָרפען די שניידער
מיט חתונה-קליידער.

עס זענען אָהן הענד שוין
די קלעזמער געבליבען,
די חופה צוריסען,
די שטאַנגען צוריעבן.

עס האָט שוין דער בדחן
קיין כח צו לאַכען;
מען קריגט שוין קיין וואַקס נישט,
הבדלות צו מאַכען:

לעקעך פאַר ברויט-שטאָד!
און נישט, פאַמעראַנצען! ...
עס קאָכט ווי אַ קעסעל
דאָס שטעדטיל אין גאַנצען!

נור דער דייטש האָט מיטגעבראַכט
אַ בת יחיד'לע אַ פראַכט:
גאַלד'נע לאַקען ביז די פיס!
אויגען בלישציען ווי די שטערען,
און אַ קול — אַ פרייד צו הערען!
און אַ שטימע — צוקערזיס!
און זי געהט נישט, נור זי שפּרינט,
און זי רעדט נישט, נור זי זינגט,
פרייליך, לוסטיג טאָג און נאַכט!
און לאַזט אַרויס איהר קול מאַריע

העלפט דאָס גאַנצע הויז איהר צו,
קנאַקט פאַר לאַכען, ווען זי לאַכט!

חאַ! חאַ! קלינגט עס ווי אַ גלאַק!
יעדעס שטיינדעל, יעדער טשוואַק,
וואַנד און דאָך! דאָס הויז אין גאַנצען!
עס לעגט די נאָהל אַוועק דער שוטטער,
און דער מאַרשאַלעק דער וויסטער
חאַפט זיין „גרונע“ טאַנצען!

דער שמש איז אַ פעסימיסט,
און—אַ'ך—לעבען—נישט אומזיסט,
מיט אַ שלאַנג איז ער געזעסען!
און לאַכט מאַריע, נו, לאַכט ער מיט,
און לאַכט פון האַרץ, געזונד און גוט,
„קול באשה“? — גאָר פערגעסען!

און אַז מאַניש געהט כסדר
יעדען מאָרגען פריה אין חדר,
בלייבט ער שטעהן ביים טויער...
דעמאָלט זינגט אַ פראַכט מאַריע,
און איהר טרעלען-מעלאָדיע
דרינגט איהם טיעף אין אויער!

עס דרינגט אַריין אין האַרץ איהם טיעף!
און אויפ'ן אייגענעם מאַטיוו,
מיט דער זעלבער מעלאָדיע,
זינגט דערנאָך ער די גמרא,
און איז מטעים יעדע סברא,
דרייט נאָך מיט'ן פינגער צו!

ל. פרק

נאָר אַ שווייס ליגט אויפֿן שטערען,
און די אויגען — פייכט פון טרערען,
און דאָס פנים בלאַס, ווי קרייד.
דער רבי זיינער זיצט פערצוקט,
ס'שטעהט די רבי'צין און קוקט:
„אוי, ווער ווייסט, וואָס דאָס בעטייט!“

* *

*

דער פאָטער — פערנומען,
אין אַלעם פערגעסען;
אין דער היים — זעלטען
אַ שבת געזעסען.

עס זעהט דאָך די מוטער
ווי מאָגיש פערשווינד;
זי שרעקט זיך און פרעגט איהם:
וואָס איז דיר מיין קינד?

וואָס לאָזט זיך דיין קוד
אזוי וויינענדיג הערען?
וואָס האָסטו דו אין ד'אויגען
נאָר טרערען און טרערען?

וואָס ביסטו אזוי בלאַס,
מיין איינציגעס קינד?
ווער האָט דיר פערלאָשען,
זאָג, וואָס פאַר אַ ווינד?

די אייגעלעך דיינע,
די שענהע הברלות?

פון שטוב און גאט.

וואו האָסט דו גענומען
נגונים — יללות?

* *

*

אַהן איין עין-הרע,
געזונד זיי און שטאַרק.
דו פלעגסט דאָך צו זינגען,
פונקט אַ קאַנאַר'ק.

אַ שטייגער, אַ וואָלאַך,
צי אַנדערע זאַכען!
עס פלעגט דאָך פאַר תענוג
דאָס האַרץ אין מיר לעבן.

אַז דו פלעגסט זינגען
די זמירות ביים עסען; —
היינט האָסט דו גאָר יענע
נגונים פערגעסען!

היינט זינגסט דו גאָר אַנדערש,
היינט זינגסט דו ניש' גוט,
עס קלעמט מיר דאָס האַרץ צו,
עס קיהלט מיר דאָס בלוט;

עס שניידט, ווי מיט מעסער,
אין האַרץ דיין געזאַנג!
וואָס איז פאַר אַ שטייגער,
וואָס איז פאַר אַ גאַנג?

.

פלעגסט אַ מאָל העלפען
דעם חזון אין שוהל...
נאָר אַנדערע קולות,
איין אַנדער געפיהל;

אַצינד עמיץ אַנדערש
זינגט פון דיר אַרויס!
וואָס איז דיר, מיין לעבען,
דער מאַמען זאָג אויס!

.

— צי ווייס איך דען, מאַמע,
וואָס ס'זינגט דאָרט אין מיר?
איך ווייס נור, אין האַרץ איז
גאָר אַנדערש ווי פריהר!

איך ווייס נישט, וואָס ס'איז מיר,
עס נאָגט דאָך אין האַרץ;
און פלוצלינג פאַר ד'אויגען
ווערט פינסטער און שוואַרץ...

עס הייבט אָן צו ברענען
ווי פייער אין מח;
עס רייסען זיך קולות
פון האַלז אויס מיט כח!

און אָטהעם פערפעהלט מיר,
ס'איז ענג אין דער ברוסט,
איך וויל זיי פערהאַלטען,
די טענער, אומזיסט!

זין שטוב און גאס.

זיי פליהען ווי פייגעל
ארויס פון אַ נעסט ...
אז — אזוי זינגט זיך ...
צט, ווי דו זעהסט! ...



ד.

אנדערש וואָלט מיין ליעד געקלינגען,
ר'זאָל פאַר גוים גויש זינגען
נישט פאַר יודען, נישט „זשרגאָן“! —
קיין רעכטען קלאַנג, קיין רעכטען טאָן!
ס'האָט פאַר ליעבע, פאַר געפיהל
נישט קיין פאַסענד וואָרט קיין סטיל ...

אונזער יודיש האָט נאָר וויצען,
האָט נאָר שפיצען, בלאַנקע בליצען;
ווערטער ווי פער'סמ'טע שפיזען!
אין איהם לאַכען, וויינען ריווען!
ר'איז ווי גאָל, ווי פיאַלון ביטער
אין ער דרעשט דאָס לייב מיט ריטער

ר'איז אין גאַנצען בלוט און טרערען!
קענסט אין יעדען אויסדרוק הערען
ווי דער ים — פון צרות זיעד,
'ווי עס ברעכט דאָס האַרץ דעם יוד ...
נאָר, האַטש פלאַץ דאָ אויפ'ן אָרט,
ס'האָט קיין לעבליך וואַרעם וואָרט! ...

י. ל. פרץ.

קיין איינציג וואָרט איז צאָרט און גלאַט,
עס איז פאַר ליעבע טויט און מאַט —
„הערציל“, „זעלע“, „שאַץ“ און „שעצעלי“ —
ס'האַט אַ טעם ווי לאַקריץ-פלעצעל;
עס האָט קיין טעם, עס האָט קיין זאַלץ,
און עס שמעקט נאָך חויר-שמאַלץ!

יך האָב צוין אייך קיין טענה-מענה,
וואָס די ליעבע איז אייך פֿרעמד;
ווענום שפּרינגט אַרויס פֿון פּיאַנע,
ן'מוסטן ים און אָהן אַ העמד!
און אַמאָר מיט בלינדע אויגען,
באַרוויס, נאַקט לויפט ער, פליהט;
שפּיעלט זיך מיט אַ פיילענבויגען —
קען דאָס פאַסען פאַר אַ יוד?

9

*

ווייבער האָב'מיר סאַמע צנועות!
ס'וועט קיין ליעבע נישט פערלאַנגען;
אונזער טאָכטער מאַכט קיין שהיות:
נדן, תנאים, חופּה-שטאַנגען!

און מען לעבט דאָך ביי אונז יודען
גאַנץ בשלום, גאַנץ צופרידען;
ווי פאַסאַליעס שיט מען קינדער
טרעפט זיך זעלטען, פאַר אין ברירה,

טהוט אַ יוד אויך איין עבירה;
דום-ובשר, ס'איז קיין ווינדער!

נור ער וועט נישט פלעטשען, פראהלען:
„זאָנע, מאָנד און זילבער-שטראַהלען“
נישט פאַר וואַסער, ניש' פאַר פייער!
ר'לויפט אין מקוה אַריין געשווינד,
וואַשט פון לייב אַראָב די זינד,
וואַרפט דערנאָך אַ האַרטען דרייער

דעם בעל-נס אַריין אין פושקע;
וויל ער, פאַסט ער נאָך אַ תענית
און ער שווערט זיך אויף נאמנות:
ס'איז אין גאַנצען ווערטה אַ שישקע!

אינ'ם שטעדטיל איז געוועזען
פון קדמונים אַ מפולת:
דאָרטען פלעגען לצים וואוינען,
מוזיצערען, מאַכען קולות.

קרייען, מיאוציען, קוויציען, בילען,
אָדער סווישטשען ווי דער ווינד,
אויפ'ן דאָך געהט אויף דער וואַך
אַרום איין אַלטער שוואַרצער הונד!

ס'פלעגט אַרויס צו וואַרפען שטיינער,
גאַנצע פודען אויף דער וואַג,
און עס פלעגען זיך בעווייזען
די נישט-גוטע טאָג אויף טאָג!

ווייבער, מענער, יודען, קריסטען
ווייכען לאנג די גאנצע גאס;
און מיט הויכען גראָז בעוואָקסען
שטעהען הייזליך פוסטע-פּאַס!

דאָרט ביינאַכט בעווייזט זיך מאָניש,
צו דער תּורבה געהט ער צו,
ס'קלאַפּט דאָס האַרץ ווי ביי'ן אַ גולן:
דאָרטען וואָרט אויף איהם מאַריע!

איהם בעגלייטען צוויי מלאַכים:
אין דער לינקער זייט אַ שלעכטער,
און, מיט טרערען אין די אויגען,
געהט דער גוטער אין דער רעכטער!

און דער גוטער מלאַך רוימט איהם
און דעם רעכטען אויער אַריין:
„האָב רחמנות! דיין נשמה
זאָל פאַר גאָט ניש' זינדיג זיין!“

„ווייס, די וועלט האָט ער בעשאַפּען,
„וואָס אין הימעל, וואָס אויף ד'ר ערד!
„זון, לבנה, אַלע שטערען,
„אַלע אָקסען, אַלע פּערד,

„ער פּערזאָרגט אויך ליבן, בערען,
„גיט פרנסה שאָף און רינדער...
„האָט דעם מענש זיך אויסגעקליבען,
„ער זאָל לויבען זיינע וואונדער.

און דעם תּמצית פון די אמות
האָט ער יודען אויסגעצויגען,

פון שטוב און גאס.

און זעקס-הונדערט-דריי-צעהן מצות
„אָבגעמאַסטען, אָבגעוואָיאָגען!

„טהו נור תשובה, און ער וועט דיך
„מיט ט״י עולמות פערגעלטען!
„אוי, בערעכען! איז מאַריע דען
„ווערטה דריי הונדערט מיט צעהן וועלטען?”

חוזק מאַכט דער שלעכטער מלאַך
רוימט אין לינקען אויער אַריין:
האַסט נאָך צייט אויף עולם הבא!
און ער וועט דיר מוחל זיין!

צי האָט ראובן נישט געזינדיגט?
אַדער דוד און בת שבע?
אַלע זענען אין גן עדן ...
וויל ער האָט אַ גוטע טבע!

און אַ ליאָדע קרום, אַ טרעהר,
אין אַ ווינטער-טאָג אַ תענית,
און אַ וואָרט, „איך וועל נישט מעהר!”
און ער גלייבט דיר אויף נאמנות!

אַזוי טענה'ן די מלאַכִּים.
און דער ישוב דויערט ניש' לאַנג ...
אַט זי ווייזט זיך שוין אין פענסטער,
און עס הערט זיך איהר געזאָנג!

פלאַמען ברענען איהר אין ד'אויגען,
אַלע תאוות—אין איהר ליעד!

י. ל. פרץ.

און ער פליהט שוין פייל פון בויגען,
און דאָס בלוט עס קאָכט און זיעד!

טויזענד גרילען, טויזענד שפיגען,
פלעדער-מייז און איילען הערען
זייער זינגען, לאַכען, קושען,
זייער קושען, האַלוצן, שווערען ...

און ער שווערט איהר הייסע ליעבע
ביי זיין לעבען, ביי'ם געזונד;
דאָך זי שמייכעלט: אַזאַ שבועה,
טראָגט אַוועק דער לייכטער ווינד!

און ער שווערט איהר ביי די ציצית,
ביי די פאות, ביי די תפלין,
און ביי שופר של משיח ...
— „זאָג, וואָס נאָך? אום גאָטעס ווילען!“

און ער שווערט איהר הייסע ליעבע
אַלץ פערברענטער און פערשייטער,
און זי שמייכעלט, און זי בעט זיך:
שווער נאָר ווייטער, ווייטער, ווייטער ...

און ער שווערט איהר ביי זיין טאַטען
ביי דער גוטער פרומער מאַמען;
ביי דער באַבען, ביי דעם זיידען,
און ביי אַלע נאָך צוזאַמען ...

פון שטוב און נאם,

אויף איהר ליפעל שפיעלט אַ שמייכלעל
און די אויגען איהרע גלאַנצען,
און זי בעט זיך: ווייטער, ווייטער!
זי וויל זיכער זיין אין גאַנצען!

ווייל אַ בחור קאָן פערפיהרען,
קען פערגעסען, האָט זי מורא...
און ער שווערט איהר ביי'ם פרוכת,
ביי דעם כתר, ביי דער תורה!

און זי בעט זיך העכער! העכער!
זי וויל זיכער זיין אין גאַנצען!
און זי כשופט מיט איהר אָטהעם
און די אויגען בלישציען, גלאַנצען...

זון ער ער גרייפט אַלס העכער, העכער,
האָט גאָט נאָמען אויסגערופען!..

שונ'עם הימעל קנאַלט אַ דינער;
פון גיהנום פונ'עם טיעפען

אַגעלעכטער אַגערודער.
און פֿון שוועבעל יאָגט אַריה
און ער פליהט שוין „פאָד קאַנוואַיעם
אויף אַ בעזעם אין דער הייך.

אויפֿן באַרג אררט דאָרטען
אז אַ לעבען, אַ געפילדער,
ס'איז אַ באַל דאָרט אין דער תיבה,
און אַ שרעקליכער, אַ ווילדער!

און קאפעלען (יענע וועלטי-
גע ציגיינער) מוזיצירען,
און שאַמפּאַניער — ווי וואַסער,
און די רוחות קאַנקאַניערען !

לאַמפען — טויזענד פעסער סמאָלע,
די רשעים זענען קנויטען;
ס'געהט ארום איין-עקסטראַ-שד'ל
מיט אַ שעריל צו די צויטען!

און די קעניגין איז לילית!
אין די אויגען האָט זי בליצען;
און ס'מאל טראָגט איהר לאַנגע
שלעפּ מיט בראַבאַנדער שפיצען.

.

אין דער טהיר דאָרט שטעהט געשלאָסען
אונזער מאָניש אויף אַ קייט ...
און מען לעגט שוין אָן אַ פייער
און די שפיז איז צוגעגרייט !

דאָס פארטוך

מיט די פיס שטאָלפערט אַ מענש אויף דער ערד; מיטן
קאָפּ שפּאַרט ער צום הימעל.

ווענדט זיך עס נאָר אין דעם, וואו דאָס האַרץ איז!
ביי די פיס, און זיין גליסטונג איז צום עפר ואפר, —
אָדער ביים קאָפּ, און עס גאַרט צו די עולמות העליונים...
איז אַ יוד מקיים „מאשפות ירים אביון“ — ער הייבט אויף
דאָס גליסטונג פון מיסט. ער טהוט אָן אַ גאַרטעל, טיילט דעם
גוף אויף צוויי און זאָגט: דאָס האַרץ געהער אַרויף צום קאָפּ!
האַבען אויף איהם טאַקע קיין שליטא נישט קיין שדין וליילן
און קיין דבוקים, רחמנא ליצלן...

און נשים טראָגען צוליעב דעם אייגענעם — פאַרטיכער!
ואל יהי ענין הפאַרטוך קל בעיניך. איהר זאָלט דאָס
פאַרטוך פאַר גרינג נישט האַלטען, —
הערט אַ מעשה, וואָס איז געשעהען אין ראַחיוו.

ראַחיוו איז אַ שטעטעל נישט ווייט פון אַשט; פון אַפּטער,
זכר צדיק לברכה, האָט איהר אודאי געהערט.
צושפרייט איז עס ביים ברעג פון דער ווייכסעל; לעבען
לעבט עס פון געהילץ, וואָס קומט פון די אַרומיגע וועלדער
און געהט איבער דער ווייכסעל קיין דאַנציג; דעמאָלט אַ גרוי-
סער מסחר געווען.

זענען געווען דאנציגער סוחרים, איז די גרויסע פע-
דערן געגאנגען. מקיים געווען „והי אחיך עמך“; האָט פון זיי
געלעבט דער מעקלער, דער שרייבער אין וואָלד, דער שיפער,
וואָס פיהרט די מעסערס ביז דער קעניגסבערגער מיהל, וואו
עס נעמט זיי שוין איבער דער דייטש, און — דאָס גאַנצע
שטעטל.

ווינטער, עס שטעלט זיך אַ שליסט-וועגס, ציהען זיך שוין
פון די וועלדער, איבער'ן שטעטל צום ברעג צו, פיהרליך
מיט אַלערליי געהילץ: באַלקען, שוועלען, אונטערלאָג. צוריק-
צו-וועגס אַהיים, שטעלט זיך דאָס פייערל אָב אין מאַרק.
לייזט דער שענקער פאַר אַ ביסעל בראַנפּען מיט פערבייסעכץ,
לייזט דער אייזענקרעמער פאַר אַ שטיקעל אייזען, פאַר אַ קאָ-
סע ... לייזט די שטעל פאַר זאַלץ, פאַר שמירעכץ ... דער
קאָוואַל (אויך אַ יוד) פערריכט אָדער שלאָגט אָן אַ פּאָדקאָווע,
די זיצערין—פאַר אַ בייגעל פאַר אַ חולה-ילד.

רייך מאַכט נישט דער פויער; לחם לאכול גיט ער.
געהען אַוועק די פאַר חדשים, הייבט אָן לאָזען דער
פּראָסט. אַ וואַרימער ווינטעל בלאָזט, יאָגט אָב די עננים,
די וון הייבט אָן אַרויסצוקריכען פון פוטערפאַס; זומער-לעב
זאָגט אָן זיין קומען; פאַקט זיך דער היימישער שיפער, קו-
מען מיט די רענצליך שיפער פון די אַרומיגע שטעטליך. לייזט
דער גאַסט-הייזער; גרייט מען זיך אין וועג אַריין, קומט
מען ווייטער אָן צום סוחר, קויפט מען איין בשר גערייכערטס,
פעטס, זאַלץ, גרויפּען, אַ פעסעלע י"ש — צידה לדרך פאַר די
פליסען, וואָס אַרבייטען אויף די מעסער ... הייבט באַלד אָן צו
רודערן ביים ברעג. פייערליך קומען פון די דערפער, יע-
דערער מיט זיין נעץ, אַ פישעל צו האַפּען, און מיט זיין פעג-
דעל, דאָס פישעל צו בראַטען, און שטעלען זיך, איבער דער
גאַנצער לענג פון ברעג, יעדערער זיין שטרויען ביידעל אויף. —
שטעהט אין ראַחיווער מאַרק, פון פעלות ביז מנחה, אין

דער לופט א געקלאפערדיי פון העק און האַמער. דאָס שלאָגט מען אויפ'ן ברעג דאָס געהילץ צוזאָמען... אַמאָל, אין מיטען דער נאַכט — עס הייבט אָן פלוזלינג צו דונערן: די ווייכסעל ריהרט, דאָס אַייז פלאַצט. דער ווינד טרייבט טאָוולען אויף טאָוולען, גאַרען אויף גאַרען. נאָך עט-ליכע טעג: דער ווינד האָט זיינס געטהון, די זון — איהרס, דער פויער האָט געהאַלפּען מיט קילאַף און לאַפּאַטע, — אַב-געשוואַמען דאָס אַייז, בעפרייט געוואָרען דער טייך, מען לאָזט אַראָפּ די מעסערס, עס שווימען אַנדערע פאַרביי... עס לעבט דער ברעג און קאַכט; די אַרימע יודינע פון שטעטעל ציהט חיונה פון דער שטעל ביים ברעג; פער-קיפט איהם, געווערץ, זאַלץ; בגנבה — דעם ביטערן טראָפּען...

איהר מיינט אודאי, איך האָב אינ'ם פאַרטוך פערגעסען! הייבט זיך נישט אָן. איך האָב אַייך פריהער געוואָלט אויס-מאַהלען ראַחיוו, וואו די מעשה איז געשעהן. אָט, אין דעם ראַחיוו איז אַמאָל נפטר געוואָרען אַ דין, איבערגעלאָזט האָט ער דוקא נישט קיין סך: איין אַלמנה און אינגאַנצען איין — יתומה ... קהל האָט באַלד אויפגענומען איין אַנדערן דין, און דער האָט זיך מתחיל געווען, אַוועק צו געבען דער אַלמנה מיט דער יתומה אַ פירטעל שכירות. האָט ער נישט מקיים געווען. קיין שרפ"ט האָט דאָס שכירות נישט בעטראָפּען, אַ מטופל אַ גרויסער איז ער געווען. שרייט די אַלמנה צו קהל, לאָזט נישט אויסנעמען... בלייבט, מען זאָל איהר געבען עטליכע גולדען, זי זאָל זיך מאַכען אַ שטעל ביים ברעג. גראַד אַ יודענע געשטאַרבּען, בעפרייט געוואָרען אַ שטעל. וכך הוה, די אַלמנה מאַכט זיך אַ שטעל, דאָס מיי-דעל טראָגט איהר נאָך די קיישליך אַהין און צוריק. און גיט איבער'ן טאָג אַכטונג אויף קונים'ס הענד. און — קיין מעשה נישט. אַז דער דין האָט געלעבט, האָט זיך אויך נישט אי-בערגעגאַסען, ביים הערינג פלעגט מען זיך די פינגער אַב-

שניידען... און פאר הונגער, זאגט מען, איז נאך קיינער פון דער וועלט נישט געגאנגען... נאך דאס מיידעל! דאס מיידעל וואקסט ווי אויף הייווען, קיין עין הרע; שפארט פון קליידעל ארויס... עס רייטלען זיך די אָנגעפילטע בעקלעך, גלייך מען וואָלט זי געצויגען אויף מילך מיט האַניג, אויף מאַרציפּאַנעס. און אויגאַניס האָט זי... די פויערען גאַפען; ציטערט די אלמנה פאַר איין עין-הרע; מאַכען זיך אַמאָל אַ גויש גלייכווערטעל, שטעכט עס זי אין אַלע גליעדער, ריהרט זי צו אַ פויער מיט דער יד, שפּרינגט זי אויף, אַיין אָבערבריהטע, וואַרפט זיך מיט די נעגעל צו די אויגען...

און וואָס וועט זיין דער סוף?
ווייטער שרייען צו קהל, נישט לאָזען אויסנעמען? מען וועט זי הערען?
זיפצט זי, די אלמנה. קוקט זי אין הימעל אַריין און זיפצט...

זיפצט זי נישט אומזיסט. פּערהאַן איין אויער, וואָס הערט! און איינמאָל, מוצאי שבת, געהערט ביין אַ שכן הבדלה, מען קלעהרט, אַרויסצוגעהען צום ברעג צי נישט? עפענט זיך די טהיר. „גוט וואָך“—פיניע דער שדכן איז אַריינגעקומען. „גוט וואָך, גוט יאָהר“, שטאַמעלט די אלמנה. זי גלייבט איהרע אייגענע אויגען נישט. „זעצט אייך, ר' פיניע... שרה'לע, וויש אָב דאָס בענקעל...“
די טאָכטער שרה'לע מאַכט זיך נישט הערענדיג, קעהרט זיך אָב אין אַ זייט, וואַרפט אפילו אַ בייזען בליק אויף ר' פיניע. ר' פיניע שמייכעלט: אַלע טהוען אַזוי! דאָס בענקעל ווישט אָב די אלמנה אַליין.

— וואָס ברענגט איהר פאַר אַ גוטס, ר' פיניע?
אין האַרץ קלאַפט איהר, ווי ביין אַ גולן. ר' פיניע זעצט זיך, צוטיילט די באָרד אויף רעכטס און לינקס, צו-שמייכעלט זיך נאָך אַמאָל און זאָגט:
— זעהר פיעל גוטס!

פון שטוב און נאם.

— דהיינו?

— דהיינו ... מאַלט אייך, אַז ר' מענדיל דער אלמן
איז אַהיים געקומען פון וואַלד ... איך יאָג איהם שוין לאַנג
נאָך: אַ יוד דאַרף נישט ויצען אַזוי לאַנג אָהן אַ ווייב ...
טאַקי אַ צנועה געווען, טאַקי געבענשטע הענד, טאַקי, טאַקי...
אַבער אַזוי לאַנג אָהן אַ ווייב ויצט מען נישט ... און די קינד-
דערליך ... ממש אַ רציחה ... איבערגעגעבען אַ פינג קינדערליך
אַ שכנה, זי האָט אַליין איהרע זעקס ... אַ יוד קומט אַהיים
אויף שבת — די קינדערליך צודראַפּעט, אויסגעהונגערט ...
איך יאָג, איך שטעל אונטער בעלי-ביתים ... ער לעגט
אַלץ אָב. ס'טייטש, האָפּ איך איהם אָן ביין אַלאַץ, איהר
זייט דאָך שוין קיין יונגער-מאַן נישט ... אַם לאַ עכשיו, אימחין
בע, מע ... ער האָט קיין צייט נישט ... ענדיגען אין וואַלד,
פאַרטיג ווערען ביים ברעג ... אַ נעכטיגער טאָג! איך זאָג איהם
אַ שדוך, פערצייענט ער אין ביכער, ער וועט נאָכפּרעגען, —
הייבט זיך נישט אָן! דער שדוך ווערט פערלירען אין ביכער
צווישען די קוביקען ...

דעם פרייטאָג איז ער אַהיים געקומען פריהער פון
וואַלד, בעקוקט דאָס געהילץ אויפ'ן ברעג ... האָט ער עמיצען
דערזעהען!

— וועמין?

ר' פיניע נעמט אַ שמעק טאַפיק:

— אייער בת-יחידה ...

שרה'לע, וואָס איז געשטאַנען ביים בעט, וואַרפט זיך
אויפ'ן געלעגער מיט'ן פנים צו דער וואַנד.

— אַלע אַזוי, אַלע אַזוי! שמייכלט פיניע.

— איז וואָס? פּרעגט די אלמנה, כּמַעַט פערציטערט.

— איז וואָס? איז גאָר נישט ... שבת איז שבת ... נאָך

הבדלה, שיקט ער מיך רופען. „געה, זאָגט ער, צו דער
דין'טע און רעד אַ שדוך. איך פאָהר, זאָגט ער, צוריק אין
וואַלד אַריין. (דאָס פיהרעל איז געשטאַנען פאַר דער טהיר.)

י. ל. פרץ.

און אז איך וועל, אם ירצה השם, צוריק קומען, וועל איך
אזיין געהן מיט אַ מנין, מיט כבוד ...

ר' פיניע נעמט נאָך אַ שמעק טאַביק ... די אלמנה וואָרט
מיט איין אָפען מויל ביז ער ענדיגט:

— און שרייבען תנאים, אם ירצה השם!

שרה'לע גיט פלוצלינג אַ האַרציג געשריי.

פאלט צו'ן איהר די מוטער צו, האַלזט זי און קושט זי
איבער געוואַלט:

— טאַכטערשי, אַזאַ מזל, אַזאַ שמאַלץ-גרוב ...

מ'זע'מיר דאָך גאָר דעם חסד נישט ווערט ... נייערט, דיין
טאַטע האָט זיך געמידט ...

שרה'לע רייסט זיך אויס פון דער מוטערס אָרים,
שפרינגט אויף פון בעט און לויפט אַרויס מיט אַ געוויין פון
שטוב ...

די אלמנה בלייבט צושראַקען. צושמייכלט זיך אָבער
באַלד, דערמאָנט זיך: זי האָט אויך אַזוי געטהון ... אלע

מיידליך שרעקען זיך אַזוי ...

— אלע אַזוי, אלע אַזוי! ברומט אונטער ר' פיניע, זאָגט

אַ גוטע וואָך! קושט די מוזה און געהט אַרויס ...

די אלמנה בלייבט שטעהען פערטראַכט. קוקט דורכ'ן
פענסטער, מיט גרויס דאַנק, צום הימעל אַרויף און מורמעלט
אַלץ אין איינעם:

— אַ גאָט-זאָך! אַ גאָט-זאָך!

און עס וואַלט אפשר געווען אַ „גאָט-זאָך“, ווען נישט
דאָס פאַרטוך ...

— — — — —
און — ווען נישט דער ברעג ...

וואָרען געהט אונטער די זון, ווערט „ששון ושמה“ ביים

ברעג.

די אַרבייט ווערט אַוועקגעלעגט. יעדער פויער לעגט זיך
אָן פון די געהילף-שפענער, פאַר זיין שטרויען-ביידעל, אַ פייערל.

נעמט זיך פון ביידעל זיין פענדעל אַרויס און בראַט זיך אָב
זיין פיש. עסט אָב. אַ שענע נאַכט איז, „עין-יעקב“ לערנט ער
נישט ... הייבט מען אָן זינגען ... געפינט זיך שוין ביי איינעם
אַ פייערלי, ביים צווייטען—אַ פיעדעל, הייבט מען אָן שפיע-
לען, נעמט מען אַ קאַפּ, מאַכט מען אַ טענצעל ... ווערט—
הו—האַ!

געהען יונגע לייט און בחורים שפאַציערען אַ ביסעל
אָדער באַדען זיך, שטעלען זיי זיך אָב, הערען זיך איין,
קוקען זיך צו ... אַמאָל מיידליך אויך ... קיין גוטס קומט פון
אַווינע זאַכען נישט אַרויס. אַ מיידעל, אַז קיינער זעהט נישט,
קומט אַמאָל נעהנטער ... דערוועגט מען זי פון ברעג, מאַכט זיך
אַ פייערל אַ שפּאַס ... אַמאָל שלעפט מען זי אין רעדעל אַריין ...
מאַלע וואָס עס מאַכט זיך, רחמנא ליצלן ...

און אַמאָל, מיט יאָהרען צוריק, איידער אונזער מעשה
איז געשעהען, האָט זיך פערלאָפּען אַ מאַוסע מעשה, גאָר
אַ מאַוסע ... און דוקא מיט אַ בעל-בתיש טעכטערל, אַ פּלה-
מיידעל ...

מען האָט אויף איהר געמורמעלט. געזעהען מחזקות מאַ-
כען ביים ברעג. מען האָט גערעדט און גערעדט, ביז עס איז
אָנגעקומען צו פּאָטער-און-מוטער. גלייבט מען נישט, נאָר
מען פאַסט אויף. מען זיצט שוין פאַרנאַכט אין דער היים; דער
פּאָטער דאווענט אין דער היים מנחה-מעריב. איין טאָג—גאָר נישט,
דעם צווייטען טאָג, גאָר נישט ... דעם דריטען אָבער, זי קען
זיך, אַפנים, נישט איינהאַלטען, זי נעמט די שאַל.

— וואו אַהין געהסטו?

זאָגט זי, צו'ן אַ חבר'טאָרין ...

נעמט מען צו די שאַל:

— דו געהסט צום ברעג!

— זאָל זיין צום ברעג. וואָס איז אייער דאָגה?

אַ וואָרט צו'ן אַ וואָרט, די בהור'טע איז מודה: זי
טאָנצט דאָרט, זי זינגט ... זי האָט דאָרט אַ פויער אַ געליעבטען, ער

וועט מיט איהר חתונה האָבען, זי וועט זיך שמד'ען ...
 נעמט מען די בחור'טע און מען בינדט זי צו מיט
 שטריק פון דער וועש אַרום אויבען צום בעט, נישט אַנדערש
 אַ דבוק! כעלות, וועט מען זי פיהרען צום אַפטער ...
 ביים ברעג דערווייל: וואו איז מלכה? (מלכה האָט זי
 געהייסען.) עס איז אָהן איהר אומעטיג, זי טאַנצט אַווי שיין
 און זינגט, און אַז זי צולאָזט די האָהר איז—איי-איי!
 שיקט מען געוואָהר ווערען... לויפט טאַקי איהר „קאָכאַנעק“!
 קומט ער צוריק מיט אַ געוואָלט: ער איז ביים הייזעל גע-
 ווען, דורכ'ן פענסטעריל אַריינגעקוקט ... און דערציילט פהויה,
 ווי זיין „קאָכאַנאַ מאַלקאַ“ איז געבונדען. דאָס מויל מיט אַ
 שמאַטע פערשטופט ... און מען שלאָגט ... שפּרינגט דער עולם
 אויף, ווי איין מענש, לויפט מען ראַטעווען די „קאָכאַנאַ
 מאַלקאַ“. לויפט מען דורך דעם מאַרק, ווערט א מהומה, גוים
 בעפאלען! רוימט מען אָב פון די שטעלען, פערקלאַפט מען די
 קלייטען, פערהאַמערט און פערריגעלט מען זיך אין די שטובען ...
 מען שטעהט אויף אין דערפריה: מלכה—צוגענומען, די
 מוטער—אַ חולה מסוכן, דער כאַטער—איבער נאַכט גראָה געוואָרען ...
 זיפצען די אַלטע: גלות ...
 די יונגע אָבער שרייען: „הכונה ...?“ און ווי ווייטער
 שטעהט ... נעמט זיך צוזאַמען אַ מחנה בחורים, האַפט מען
 שטעקענס און שטיינער און מען לויפט צום ברעג, אַבשלאָגען
 די יודישע טאָכטער ...
 ווערט אַ מלחמה ביים ברעג, און יד ישראל תקיפה,
 קנאת השם צבאות. טהוען אָבער די פויערן צעוויסען אין
 פאַרשטאָט אַריין. קומט מען זיי צו הילף מיט ווידלים, מיט
 פלבים ... גבורי ישראל האָבען געווענדט דעם נאַקען ... קוים
 מיט'ן לעבען אַרויס ... מלכה'ס מוטער איז דעם טאָג גע-
 שטאַרבען ... דער פאָטער האָט פערהאַמערט דאָס הייזעל און
 איז אַוועק אין דער וועלט אַריין ... און ערשט צום ווינטער
 צו, אַז די פויערן האָבען פערלאָזט דעם ברעג און אַהיים

געגאנגען יעדערער אין זיין דאָרף אַריין, צו זיין פייערטע
און זיינע ילדים...

ווייסט מען נישט, וואָס עס איז געשעהען: צי איז זי,
איבער דער צייט, די פויערן נמאס געוואָרען, אָדער זיי האָ-
בען מורא געהאַט, זי זאָל נישט מיטלויפֿען מיט זיי אין דאָרף
אַריין, און האָבען זי אין טייך אַריינגעוואָרפען, אָדער אַ
פערלאָזטע האָט זי זיך אליין אַ מעשה אָנגעטוהן, — גענוג פאַר
ימים גוראים האָבען זי די פישער אַרויסגעצויגען פון טייך אין
אַ נעץ, — מיט אַ שטיין אויף אַ שטריק אַרום האָלז, איין אָג-
געלאָפענע, איז צו דערקענען...

דעם גוף האָט מען בעהאַלטען אונטערן פלוט; פון דער
זינדיגער נשמה איז אַ דבוק געוואָרען!

די ערשטע האָט זי סליחות-צייט דערזעהען איין אַלטע
גבאי'טע. קוים מיט'ן לעבען ענטלאָפען און אין עזרת נשים כהויה
פערציילט: געזעהן, פון בית-עלמין איז זי אָנגעקומען פון אונטערן
פלוט. געהט איבערן מאַרק, קומט צום פאָטערס הייזעל
צו, קלאַפט אין טהיר, וואָרט אַוויילע. מען ענטפערט נישט,
געהט זי צום פענסטעריל צו, פויקט אין די שויען. מען
ענטפערט נישט. הייבט זי אָן שרייען: טאַטע מאַמע! און
צוקראַצט זיך דאָס פנים מיט די נעגעל...

באַלד דערנאָך איז עמיץ אין שטעטעל אַוועקגעפאלען.
שיקט מען דאָס דיענסט-מיידעל אין דער אַפטיק אַריין נאָך
צעניס. קומט זי נישט צוריק. אין דער פריה געפינט מען זי
נעבען הייזעל אַ פערחלשטע. דערמינטערט מען זי, פער-
ציילט זי:

געזעהן... אויגען ברענענדיגע, ווי די גלאַווניס, שוואַרצע
האַהר צופלאָסען איבער ווייסע תכריכים... און גראַבעלט
מיט די נעגעל אין טהיר. און קרעכצט: טאַטיש, מאַמיש! און
געהט דערנאָך צום פענסטער, און קראַצט די שויען — טאַטי-
ש, מאַמיש!

דערנאָך האָבען זי שוין אַנדערע אויך געזעהען...

און נאך אנדערע, ביז מען האָט זיך צוגעוועהנט צום דבוק... און אָהן אַ פאַרטון געהט אין ראַחיוו קיין אשה פאַר דער טהיר נישט אַרויס, זאָל דער דבוק קיין שליטא נישט האָבען. —

— — — — —
און אַז אַ וווג איז קיין רעכטער וווג נישט, מאַכט זיך אַזאַ מעשה:

איינמאָל פאַרנאָכט, שרה'לע טראָגט אין שטוב אַריין די קיישלעך, די מוטער האָט זיך ביי'ן אַ קראָם פּערהאַלטען, קלערט שרה'לע דערווייל פייער צו מאַכען, נאָר איידער וואָס, איידער ווען, פאַלט אַריין די מוטער מיט אַ שמחה, מיט אַ גדולה:

— וועסט שוין מעהר, טאָכטערשי, קיין קיישלעך נישט טראָגען, צום ברעג נישט געהן.

שרה'לע ווערט בלאָס:

— וואָס איז, מאַמישי?

— וואָס איז? דיין חתן איז געקומען פון וואַלד! גע-שיקט אָנזאָגען די בשורה. ר' פיגיע האָט מיך פאַר דער טהיר געטראָפּען... באַלד קומט ער, מיט מנין, מיט כבוד, ווי ער האָט צוגעזאָגט...

גיט זיך שרה'לע אַ וואורף צום בעט מיט אַ גרויס געוויין... — וויין, טאָכטערשי, וויין, אַ גוט מזל בעט דיר אויס! דיין מזל וועט אויפשיינען, ווי די זון, און איך וועל געבען דיר אויך אויפגעריכט ווערען...

— און הערסט, טאָכטערשי, ער ברענגט טאַקי כבוד, אָבער פטור בלא כּלום וויל איך נישט! איך וועל אויך עפּיס געבען. האָב איך אַ פאַר הערינג געברענגט, וועל איך קוילען, און קאַרטאָפּעל אין די מונדיערען וועל איך אָבקאָכען...

פּערגראַבט שרה'לע איהר פנים אין קישען אַריין...

— ליג, ליג, טאָכטערשי... איך אין דיינע יאָהרען האָב

אויך געוויינט, אויך געמיינט, גאָט ווייסט וואָס, און געשראָ-
קען זיך אויף וואָס די וועלט שטייהט ...
און זי נעמט זיך צו דער אַרבייט, לייגט אָן אַ פייער,
שטעלט צו די קאַרטאָפּעל ... דאָס פייערעל קנאַקט אַזוי לוסטיג,
דאָס טעפּעל הייבט אָן זידען, מען דאַרף שוין זייערן, דער-
מאָנט זיך פּלוצלינג די אלמנה: זאַלץ! פּערגעסען ...
— טאָכטערשי, שרה'שי, קרוין מיינע, טו אַ טובה דער
מאַמען, לויף אַרויס נאָך אַ ביסעל זאַלץ ...
און זי פאַלט צו'ן איהר צו, אַז יענע ענטפּערט נישט.
און בעט, און גלעט, און קושט, און איז גוזר בכבוד אים.
— אַ'נישט, זייער דו די קאַרטאָפּעל, וועל איך לויפּען
נאָך זאַלץ ...

הייבט זיך שרה'לע אויף און געהט נאָך זאַלץ ...
געהט אַוועק אַ מינוט, צוויי, דריי, די קאַרטאָפּעל שוין אָבגע-
זייערט, זי קומט נישט צוריק. און די קראָם איז פאַר'ן הויז!
לויפט די אלמנה צו דער טהיר צו, קוקט אויפ'ן הויף אַרויס,
מען זעהט נישט שרה'לען ... רופט זי: שרה'לע, שרה'לע!
קיינער ענטפּערט נישט. דערשרעקט זי זיך, האַפּט זי די שאַל
און לויפט אַרויס. דאָס האַרץ זאָגט איהר, אַז עס איז, חס
ושלום, איין אומגליק געשעהען ...

און אַ מאַמעס האַרץ איז אַ שטיק נביא ...
עס איז טאַקי אַיין אומגליק געשעהען:
אין בעט ליגענדיג, האָט זי זיך, אַ פנים, געוואָרפּען,
איז מעהר לויז געוואָרען און אויפגעבונדען זיך דאָס פאַרטוך.
האָט זי עס, גייענדיג, אין הויף פערלירען און נישט געפיהלט,
און נישט אויפגעהויבען, און איז אַזוי אַרויס פאַר דער הויז-
טהיר צו דער קראָם ...

און אין מאַרק האָט זיך, ווייזט אויס, אַרומגעדריעהט
דער דבוק ... געוואָלט אין עמיצען אַריין, געזוכט אַיין
אשה אָהן אַ פאַרטוך ... און שרה'לע איז פונקט אַרויס אָהנעם
פאַרטוך ... און אַזוי ווי זי איז צוגעקומען צו דער קראָם, און אַזוי

ווי זי האָט געעפּענט דאָס מויל צו זאָגען: זאָלן, האָט זי גאָר
אַגעשריי געטון, ווי די ערלים ביים ברעג:

— הו—הא!

דער דבוק איז איהר אַריין דורכ'ן אָפּענעם מויל!
און זי גיט זיך אַריס אַראָב דאָס טיכעל פון קאָפּ, צו-
שיטען זיך איהר די האָהר איבערן האַלז און נאָקען, און עס
פלאַמען איהר, ווי די שוואַרצע קויהלען, די אויגען אויף. —
און גיט אַ שפּרינג אַרויס פון קראָם ... און צולאָזט זיך
מיט אַ קול און זיגט אַיין אויסגעלאָסען ליעדעל פון ברעג,
און אַ לאָז אַ טענצעל איבערן מאַרק ... אין נאָך אַמאָל:

— הו—הא!

און — פּייל פון בויגען צום ברעג ...
אַז די מוטער איז אַרויסגעקומען, איז שוין דער מאַרק
געווען ווי פערשטאַרט. נאָר די קרעמערין האָט איהר קוים,
מיט אַ פערשטאַרטען פינגער, געוויזען צום ברעג. —

...
זי וועלען שוין קיין גבורי ישראל נישט ראַטעווען ...
מען געדענקט יענע מלחמה ... עס דרעהען זיך נאָך אַרום אַל-
טע יודען, דער אָהן אַיין אויער, יענער מיט אַ האַלבער נאָז ...
און מען קרעכצט ...

איז דאָך אָבער די אלמנה אַ מאַמע, לויפט זי אַליין!
קומט זי, טרעפט זי די טאָכטער אין אַ מיט רעדעל.
מיט איין נאָקטער האַנד אַרום האַלז, מיט דער צווייטער אַ
יונג פּייערל אַרומגעחאַפט ... זי טאַנצט מיט איהם! דאָס פּיי-
פעריל פּיפט, די פּיעדעל שפּיעלט, דאָס רעדעל אַרום פאַטשט צו
מיט די הענד, טיפעט מיט די פיס ...

אַ מאַמע איז אַ מאַמע, רייסט זי זיך אין רעדעל אַריין:
— מענשען, שרייט זי, מענשען-רוצחים, מענשען-גולגומים!
זעהט איהר דען נישט, אַז עס איז אַ בעזעסענע, אַ דבוק ...
אַפּענטאַנאַ — שרייט זי אויף פּויליש ...
פאַר דער מאַמען רוקט מען זיך אָב; פאַר איהר קול דער-

פון שטוב און גאס .

שרעקט מען זיך. „דבוק“ מאכט ארושם. דאָס פייפעריל בלייבט שטיל, די פיעדעל פערשווייגט. און זי לויפט צו דער טאָכטער צו, רייסט זי אָב פון פויער, איהם שטויסט זי אָב אָן אַ זייט. און שרייט צום עולם :

— זעהט, — שרייט זי — די אויגען איהרע ... די האָהר די צופלאָסענע זעהט ... דעם גאַנצען גוף, ווי ער טרייסעלט זיך ... אַ משוגעת, אַ דבוק ... מיט וועמען טאַנצט איהר ? וואו זענען אייערע אויגען געווען ?

— נאָך קיין האַלבע שעה נישט, קלאָגט זי אַז דער דבוק איז אין איהר אַריין ...

תנאים געזאָלט זיין — צעוויינט זי זיך, — צודריקענדיג די טאָכטער צום האַרץ — אַ שמאַלן-גרוב ... האָב איך זי נאָך זאָלן געשיקט ... אין מאַרק איז אין איהר דער דבוק אַריין, אפשר מלכה'ס דבוק ...

דאָס מאַכט נאָך מעהר רושם ...

די פויערן טראָגעזי זיך אָב אין די הייזלעך אַריין ... די מוטער דריקט פעסטער די טאָכטער צום האַרץ :

— שרעק דיך נישט, טאָכטערשי, צאָפעל נישט אַזוי, מאַרגען טרייבט מען דיר, מיט זיין ליעבען נאָמענס הילף, דעם דבוק אַרויס ...

און פיהרט זי, אַ האַלב טויטע, אַהיים ...

דער אַפטער, זכר צדיק לברכה, האָט צומאָרגענס זיין שטעקען דעם אַלטען ראַחיווער רב צוגעשיקט און אָנגעזאָגט, ווי אַזוי אַרויס צוטרייבען דעם דבוק ...

און באַלד אין דער פריה האָט מען זיך גענומען דערצו. מען האָט אין-שוהל-אַריין געקלאָפט, פול איז שוין די שוהל, און ווייבער — אין עזרת נשים פול ...

און מען האָט אַ טהרה-ברעט געברענגט, אויפ'ן שחח פון בעלעמער געשטעלט, און שרה'לען אויפ'ן ברעט אַרויפ-

געלעגט, און מיט אַ שוואַרץ טוך בעדעקט.
און מיט'ן אַפּטער, זכּרונּו לברכה'ס, שטעקען איז באַלד
דערנאָך דער אַלטער רב אויף די טרעפּליך צום ארון-
קודש אַרויף, מיט'ן פנים זיך צום בעלעמער געשטעלט ... און
ער קוקט, און מורמעלט וואָס מען דאַרף, און גיט פּלוצלונג
דריי מאָל מיט'ן שטעקען אין טרעפּיל אַ קלאַפּ, און אַגעשריי:
— דבוק אַרויס!
אויפ'ן עולם פּאַלט אַיין אימה. דער דבוק אָבער שווייגט:
רופט ער נאָך אַמאָל:
— דבוק אַרויס ... איך בין גוזר; דבוק אַרויס!
דער עולם ציטערט, אין עזרת נשים חלש'ט מען; דער
דבוק שווייגט.
אָבער צום דריטען מאָל, אַז דער אַלטער רב האָט
דערמאָנט די פּמליא של מעלה און געזאָגט, ער וועט איהם
לייגען אין חרם אַריין, און אַז דער אַפּטער וועט מסכים זיין, —
ערשט דעמאָלט האָט דער דבוק אַ קרעכץ געטהון פון
אונטערן שוואַרצען טוך:
— ך'קען נישט, רבי!
— פאַר וואָס?
— ווי אַרום, רבי, זאָל איך אַרויס? דורך דער טהיר?
שטעהט דאָרט די בעל-הנס-פּושקע און דער נר תמיד ברענט!
— דורכ'ן פענסטער!
— אַלע שויבען זענען גאַנץ ...
פונקט האָט אַ גלעזער פאַר עטליכע טעג אויף דער
לאָטעריע געווינען און נייע שויבען אַריינגעשטעלט ...
האַפט דער רב דעם שטעקען, וואַרפט אין פענסטער
אַריין, אויף פּיצפּיצלעך האָט די שויב געפּלאַצט — — —
און דער דבוק איז אַרויס ...
נאָר אַז מען האָט דאָס שוואַרצע טוך אויפגעדעקט, איז
שרה'לע געלעגען — אַ טייטע ...

דריי קיכלער

בימי המלך שלמה — אין די צייטען פון מלך שלמה האָט געלעבט איין אלמנה, איין אַרימע, מיט'ן נאָמען שונמית. און געלעבט האָט די אלמנה שונמית אין אַ סופה פון אַלטע ברעטער, בעדעקט מיט אַ סכך פון צווייגען און בלע-טער פון פאַלמען-ביימער, אין אַ פישער-דאָרף, ביים ברעג פון ים הגדול.

און געשפּייזט האָט זיך די אלמנה מיגיע כפיה — מיט שטריקען און פערריכטען די נעצען פאַר די פישער אין פישער-דאָרף.

ויהי היום — איז געקומען די צייט פון ווינטען און שטורם-ווינטען. קיין שיפעל געהט נישט אין ים אַריין, קיין נעץ ווערט נישט פערשפּרייט, איז די אלמנה געבליבען אָהן אַ בי-סען ברויט.

וועט זי דאָך נישט געהען אַן די אַרימע פישער-הייז-ליך אַריין בעטען ברויט; עס פעהלט אומעטום, ווענדט זי זיך ווייטער פון דאָרף.

עטליכע מייל פון דאָרף, אין אַ גרויס הויז מיט אַ גרויס נעהייף, האָט געוואָהנט אַ רייכער יוד, וואָס איז געבענשט גע-יוואָרען פון זיין לעבען נאָמען מיט פעלדער פעטע, פרוכט-פאַרע גערטנער און גאַנצע וועלדליך איילבירטען. און מיט הערטען שאָף און רינדער, און מויל-טהירען און קעמלען.

י. ל. סרץ.

הייבט זי זיך אויף, די אלמנה שונמית איינמאל אין דער פריה, זעהט אַז דער הימעל איז אַ בייזער, די לופט—ווינדיג, פערשטעהט זי, אַז זי מוז שוין אַנקומען צו מתנת בשר ודם, בעדעקט זי זיך מיט אַיין אַלטער שאַל, וואָס זי טראָגט ביי-טאָג און דעקט זיך מיט איהר צו ביינאַכט, און לאָזט זיך פון דאָרף אַרויס אין וועג אַריין, צום רייכען יוד. קומט זי קעגען מיטאַג צום געהייף, טרעפט זי דעם רייכען יוד פאַר דער טהיר, געהט זי צו, בוקט זיך דריי מאָל, ריהרט דריי מאָל אַן מיט'ן שטערן די ערד פאַר זיינע פיס. פרעגט ער זי:

— וואָס בוקסט דו זיך פאַר מיר, אשה, שטעה אויף און זאָג, ווער דו ביסט און וואָס איז דיין פערלאַנג. זאָגט זי איהם: „איך בין די אלמנה שונמית פון פישער-דאָרף ביים ברעג פון ים" און פערצייהלט איהם וועגען איהר נויט. שוין לאַנג קיין ביסען ברויט אין מויל נישט געהאַט: און בעט אַ לעבעל ברויט, „די נשמה צו דערהאַלטען!"

ווייזט ער איהר, וואָס אין געהייף טהוט זיך. — זעה, אשה, אַט שפּאַנט מען ערשט מיינע קעמלען און מויל-טהירען אויס. פון ירושלים קום איך, איך האָב שלמה המלך'ס פאַלאַץ געזעהען! אַ פאַלאַץ—אַ פערבלענדעניש! און מען לאָזט יעדען אַריין. און איך בין אַריינגעקומען. אין אַ גאָלדענער קרוין, אויף זיין גאָלדענער שטוהל איז שלמה גע-זעסען, אַרומגערינגעלט מיט שרים און זקנים, און פאַלק. און ער האָט פאַר זיי תורה און חכמה געזאָגט. פעריל האָבען זיך געשיט פון מויל.

אין הער, וואָס ער האָט געזאָגט, אשה! „ושונא מתנות יחיה"—האָט ער געזאָגט. ווער עס וויל לעבען, נעמט קיין מתנות נישט. ווער עס נעמט אומזיסט, פערקירצט זיך זיינע יאָהרען, וואָס זיין ליעבער נאָמען האָט איהם בעשערט. דו ווילסט זינדיגען, אשה,

און איך וויל נישט זיין קיין שותף צו דיין זינד. גאָט איז אַ
דין אלמנות, ער וועט עס מיר נישט פֿערגעסען, אַז איך האָב
מיטגעהאַלפֿען צו פֿערקירצען דיינע יאָהרען ...
אומזיסט גיב איך נישט.

— אויב אַזוי—זאָגט די אשה, —גיב נישט אומזיסט; באַרג
מיר אַ לעביל ברויט. אָדער לייה מיר אַ ביטעל מעהל, וועל
איך עס מיר אַהיימטרעגן און אָבבאַקען, און דאָס לעבען
דערהאַלטען, און דאָנקען דיר און בעטען פֿאַר דיין לעבען ...
— דאָס אויך נישט, אשה!—ענטפֿערט דער עושר געלאָסען.
„עבד לזה לאיש מלוח“ האָט שלמה המלך געזאָגט. ווער עס
לייזט, קויפט זיך אַ קנעכט. און קנעכט קויף איך מיר פרעמד-
דע, נישט מזרע אברהם, יצחק ויעקב... איך וויל אייגען
פלייש און בלוט, בפרט אַיין אלמנה פֿאַר קיין קנעכט נישט
האַבען... איך באַרג דיר נישט, איך לייה דיר נישט...
פרעגט די אשה:

— זאָל איך פֿאַלען פֿאַר הונגער פֿאַר דיינע פֿיס, דאָס
וועט בעסער גאָט געפֿעלען, דעם דין אלמנות?
— דו וועסט, אלמנה שונמית, — ענטפֿערט ער איהר נאָך
געלאָסענער, — פֿאַר מיינע פֿיס פֿאַר הונגער נישט פֿאַלען...
העלפֿען וועל איך דיר, ווי גאָט איז מיר ליעב! נאָך העלפֿען
וועל איך דיר מיט אַיין עצה: געה און זיי זוכה פֿון הפקר!
— וואָס מיינט איהר דערמיט? הפקר איז אין מדבר,
צום מדבר איז דריי טעג, און וואָס געפינט מען דאָרט? גרעז-
ליך אויסגעטריקענטע? טרייבט איהר שפּאַס פֿון אַיין אָרימער
אלמנה און פֿאַרכט אייך נישט פֿאַר דעם, וואָס אייביג לעבט
און ווענדט פֿון יתומים מיט אלמנות קיין אויג נישט אָב!
— איך שפּאַס נישט, אשה! ענטפֿערט ער. גאָטס-פֿאַרכטיג
בין איך פֿון געבורט, און נישט צום מדבר נאָך גראַזען שיק
איך דיר.

— נייג צו דיין אויער, אשה, און הער! מייַן קאַמער איז
צונד לער. די הונדערט זעק מיט'ן ווייסען ווייצען-מעהל ווי

שניי האָב איך, ווי איך האָב שוין דערמאָנט, קיין ירושלים אָב-געפיהרט, צום מלך שלמה אין פאלאץ אַריין. און די ברעטער, וואָס האָבען זיך אונטער די זעק געבויגען, זענען פריי. אָבער ווייס, גאַנץ ווייס זענען די ברעטער; בעדעקט מיט'ן שטויב, מיט וועלכען די זעק האָבען געשוויצט. דער שטויב איז הפקר, דער שטויב איז נישט מיין. געה, על פן, אין קאַמער אַריין, וויש דיר די ברעטער אָב, זאַמעל דעם שטויב פון ווייסען ווייצען-מעהל ווי שניי, נעם אַהיים, לעג אָן אַ פייער, — קלויב שפענדיל אויפ'ן וועג — און באַק דיר דיינע קיכלעך אָב, זאָל זיין ליעבער נאָמען אַריינשיקען די ברכה אין דיין שטויב פון מעהל, און עס, און דערקוויק דיר, און לויב גאָט...

האָט די אלמנה שונמית געטהון, ווי דער פרומער און רייכער מאַן האָט איהר געראַטען. האָט זי אָבגעשאַרט און אָבגערייניגט דעם שטויב פון מעהל פון די ברעטער אין ריי. כַּען פרומענס קאַמער; אויפ'ן וועג צוריק האָט זי פון ווינד פעריאַגטע צווייגלעך געפונען; אַהיים געקומען, שוין נאָכט געווען. האָט זי פון די צווייגליך פייער געמאַכט, דאָס מעהל מיט וואָסער געמישט און געקנעטען, זענען דריי קליינע ברייטעליך אַרויס, האָט זי די דריי ברייטליך ביי'ם פייער קוים אָבגעבאַקען, און גאָט פאַר זיינע חסדים לויבענדיג, וויל זי נעמען דאָס ערשטע ברייטעל צום מויל, — עפענט זיך מיט אימפעט פלוצלינג פון דרויסען די טהיר, אין ביידעל פאַלט אַריין אַ מענש מיט אַ געשריי!

— ראַטעווע אַ מענש פון טויט, שוין דריי טעג און דריי נעכט אין מויל נישט געהאַט...

און ער פערציילט אין שרעק און איילעניש:
אַ שרפה איז אויסגעבראַכען אין זיין דאָרף. אין מיט'ן דער נאָכט, ווען אַלע זענען געשלאָפען, האָט אויסגעבראַכען די בראַנד. אַ פייער איז פון הימעל געפאַלען... און דער

שטורם האָט דאָס פייער איבער גאַנצען דאָרף צוויאַגט ... אַלץ איז פערברענט, ער איינער איז פון די פלאַמען פייער און די זיילען רויך מיט'ן לעבען אַרויס. אַלץ איז געוואָרען אַ רויב פאַר דער בראַנד: מאַן, ווייב און קינד, און שאָף און רינד, און האָב, און גאַב. און דריי טעג און דריי נעכט לויפט ער אַרום, פון פייער געיאָגט, פון שרעק געטראָגען און אָהן אַ ביסען ברויט ...

דערלאַנגט איהם די אלמנה דאָס ברייטל פון מויל אַוועק און זאָגט איהם:

— געה אַרויס, איך בין איינע אַליין, און עס ... און דערהאַלט דיין נשמה ...

געהט דער אָנגעקומענער אַרויס און פערשווינד אין דער פינטטערניש פון דער צוגעפאַלענער נאַכט.

דאַנקט די אלמנה זיין ליבען נאָמען, וואָס האָט זיי מיט ברויט בעשענקט און נאָך אַ מצוה, אַ מענש ביים לעבען צו דערהאַלטען בעשערט, און וויל דאָס צווייטע ווייכע ברייט טעל נעמען צום מויל.

עפענט זיך נאָך אַמאָל מיט אַיין אימפעט די טהיר, און אַ צווייטער מאַן פאַלט אין דער אלמנה'ס ביידעל אַריין, מיט דעם זעלבען געשריי:

— ראַטעווע אַ מענש פון טויט ...

ער איז אַ רייכער מאַן געווען, הערטען שאָף און רינד-דער אין סטעפ געפאַשעט, אין רייכע געצעלטען מיט ווייב און קינדער געוואָהנט, און יונגען געזונדע ביי שאָף און רינד גע-האַלטען ... פלוצלינג זענען בעדואינען, ווי אויף די פליגעל פון ווינד, אָנגעפלייגען אויף זייערע פערד, מיט בויגען געשפאַנטע אין די הענד; פון אַלע זייטען זיי אַרומגערינגעלט, מיט אַ האָגעל פייילען בעשיט, די יונגען מיט ווייב און קינד געטייט, די הערטען אָבגעפיהרט, און מיט זיי אין ווייטען ברייטען סטעפ פערשוואונדען ... און אַז דער סטעפ האָט אויפגעהערט אָבצו-קלינגען זייערע טריט, האָט ער זיך, איינער אַ לעבענדיגערפון

י. ל. פרץ.

צווישען די טייטע אויפגעהויבען, און בלאַנזעט שוין דריי טעג
און דריי נעכט אַרום, אָהן אַ ביסען ברויט, איידער ער איז
צו איהר ביידעל געקומען —

— דערלאַנג, האָב רחמנות, אַ ביסען צום מויל, אַ'נישט
פאַל איך אַ טויטער צו דייע פיס ...

דערלאַנגט איהם די אלמנה שונמית בתשואת חן דאָס
צווייטע ברייטל, גאָט לויבענדיג און דאַנקענדיג פאַר דער
צווייטער גרויסער מצוה, וואָס ער האָט איהר בעשערט. הייסט
איהם אויך אַרויסגעהען עסען פאַר דער טהיר, ווייל זי איז איינע
אַליין אין ביידעל. און ער טהוט אַזוי, און פערשווינדט אויך
אין דער פינסטערער נאַכט ...

נעמט זיך די אלמנה שונמית צום דריטען ברייטעל און
ווייל עס שוין גענענען צום מויל. רייסט זיך פלוצלינג אויס
מיט בענייטע כחות פון צפון דער ווינד און רייסט איהר ביי-
דעל איין. צופאַלען זיך רעכטס און לינקס די ווענד ... פליהט
ערגיץ אַוועק דער סכך. און דער ווינד רייסט דער אלמנה
דאָס דריטע ברייטעל פון דער האַנד אַרויס און שללידערט עס
אין ים אַריין ...

און ערשט דעמאָלט שטילט דער ווינד. שטעהט די אלמנה
און טראַכט ...

דער ווינד האָט זיך געלעגט, שטיל איז דער ים. איבער זיין
וואַסער, ווי איבער אַ שפיגעל, גליטשען זיך די ערשטע שטראַה-
לען פון דער אויפגעהענדיגער זון. באַלד וועט זיך אויפחאָפּען
דאָס דאָרף, אָבבינדען מיט פרייד די שיפליך ביי'ם ברעג,
פערשפרייטען נעצען ... קינד און קייט וועט אַרויסלויפען בע-
גלייטען די פישער. און מיט פרייע געשרייען רופען: אויס
הונגער, געלויבט זיין ליעבער נאָמען! עס וועט זיין ברויט.
אַבער נישט וועגען דעם טראַכט די אלמנה.

אַיין אַנדערער געדאַנק עגבערט אין איהר מח.
— וואָס האָט גאָט פון איהר געוואָלט? וואָס האָט גאָט
מיט איהר, דער אלמנה, געטהון? —

— וואָס האָט מיר גאָט געטוהן? עגבערט איהר אין מח.
— איין ברייטעל האָט ער איהר צוגענומען פאַר איין ענט-
לאָפּענעם פון פייער. רעכט, זאָל זיין געלויבט זיין נאָמען!
— דאָס — צווייטע פאַר אַ גערעטעטען פון גולנים, אויך
געלויבט זיין ליעבער נאָמען. ער האָט געגעבען, ער האָט גע-
נומען, פאַר אַ ביליכערן פון איהר ...
— אָבער דאָס דריטע ברייטעל? אויסצורייסען ביי'ן איין
אלמנה פון מויל און שליידערן אין ים אַריין! —
דאָס איז איהר אונגעגליך צו פערשטעהען ...
און עס פאַלט איהר איין, אַז אפשר ווייטט גאָר גאָט
נישט דערפון, אַז דאָס האָט דער ווינד אליין, מיט זיין איי-
גענעם ווילען, אָהן גאָט'ס וויסען און קעגען זיין ווילען גע-
טהן. זיין ליעבען נאָמען, וואָס שפייזט אלמנות און יתומים
להכֹּעִים!
אַנדערש קען נישט זיין!
און זי וועט עס דעם ווינד, דעם גולן, נישט שענקען.
זי וועט דעם ווינד פערקלאָגען ...
פאַר וועמען?
פאַר דעם מלך שלמה.
פאַר איהם וועט זי האָבען אַ דין תורה מיט'ן ווינד,
קיין ירושלים וועט זי געהען!
אָבערקלערט, פערדעקט זי דאָס פנים מיט דער צו-
ריסענער שאל און לאָזט זיך אין וועג אַריין.
פערהונגערט איז זי און פערשמאַכט, נאָר דער גערעכ-
טער צאָרן טראָגט זי אויפ'ן ווייטען וועג. און זי איז גע-
קומען — קיין ירושלים.
קומט זי, פרעגט זיך נאָך, ווייזט מען איהר, וואו דער
מלך שלמה הויזט. לאָזען זי די שומרים אַריין; שלמה המלך'ס
טהידען זענען אָפּען פאַר אַלע, בפרט פאַר אלמנות. קומט זי
אין זאל אַריין און פאַלט פאַר'ן מלך שלמה, וואָס זיצט אויף
זיין שטוהל אויפ'ן פנים!

— אַדוני המלך — זאָגט זי — אַ דין תורה האָב איך.
 — מיט וועמען? איך זעה, דו קומסט אליין.
 — מיט'ן ווינד; ענטפערט די אַלמנה, און הייבט צו
 איהם דאָס פנים אויף, און פערצייהלט איהם איהר טענה.
 — גוט — ענטפערט דער מלך שלמה — דיין פנים איז דין
 עדות: עס איז מיעד, און אין דיינע אויגען ברענט דער הונ-
 גער. וועסט דו דיך צו אַלעם ערשטען דערפרישען. זעץ דיך
 דערווייל, אשה, אין אַ ווינקעלע; מען וועט דיר דערלאנגען
 ברויט און וויין. עס, טרינק און דערהאַלט דיין נשמה, דער-
 נאָך וועסט דו הערען דיין פסק.
 געהט זי אָב אין אַ ווינקעלע. דערלאנגט מען איהר
 ברויט מיט וויין. עסט זי. קומען דריי פרעמדע מענער אַריין.
 דריי פרעמדע מענער, מיט זעקליך אויף די אַקסעל. צום
 מלך שלמה דאַרפֿען זיי.
 — וואָס איז אייער פערלאַנג, פרעמדע מענער? און
 וואָס טראָנט איהר אין די זעקליך אויף אייער אַקסעל?
 דערצייהלען די מענער אַזאַ געשיכטע:
 ישמעאלים סוחרים זענען זיי. האַנדלען מיט ציהרונג
 טייערע און פלים, און בשמים די טייערסטע, און זענען זאַל-
 בער-דריט געפאָהרען אין אַ שיפעל איבער'ן ים... ווינטען זענען
 געווען. אומרוהיג איז געווען דער ים, זענען זיי אָבער שטאַר-
 קע און געניטע לייט, שרעקען זיך פאַר קיין ווינטען נישט,
 שווימען זיי וואַל-אַרויף, וואַל-אַב...
 האָט אָבער, איינמאָל פאַר נאַכט, אָנגעהויבען דאָס שי-
 פעל צו נעצען... געלעכערט איז ערגיץ געוואָרען דאָס שיפעל,
 און מיט וואָס צו פערשטאַפֿען איז נישט דאָ. שרייען זיי, אפשר
 וועט מען דערהערען פון ברעג און קומען צו הילף. הערט קיינער
 נישט. דער ווינד האַפט זייערע געשרייען און צעוואַרפט זיי
 איבער'ן ים, די וואַלען האַפען אויף און ענטלויפען מיט זיי
 איי דער נאַכט אַריין...
 און דאָס שיפעל נעצט און הייבט אָן זינקען...

שרייען זיי צו גאָט. צו זייער גאָט; ער הערט נישט.
רופען זיי צו אַנדערע געטער. צום גאָט פון מואב, צום גאָט
פון פלשתים, צו אַנדערע געטער. קיינער ענטפערט נישט,
האָבען זיי זיך דערמאָנט, אַז עס איז דאָ נאָך אַ גאָט, אַ גאָט
פון ישראל... פרייווען זיי און רופען:

— גאָט פון ישראל ענטפער אונז אין דער נויט. און
אַ נדר טהוען זיי: דאָס גאַנצע גאָלד און זילבער, וואָס מיר
האָבען געלייזט, גיב'מיר דיר אַוועק פאַר אונזערע נפשות, נאָר
ראַטיווע אונז! ראַטיווע, גאָט פון ישראל...

און אין דער רגע האָט זיך דער ווינד אַ וואָרף געטהון און
עפּיס פון ברעג אין שיפעל אַריין מיט אַ געוואַלדיגען כח
אַריינגעשליידערט, פונקט אין לאַך פון שיפעל אַריין, און האָט
עס פערשטאַפט...

און באַלד האָט זיך געלעגט דער ווינד און מיר זענען
בשלום צוגעשווימען צום ברעג...

האָב מיר ביי לייטען זיך נאָכגעפרעגט: וואו הויזט
דער יודישער גאָט. מיר ווילען אונזער נדר מקיים זיין?
האָט מען אונז אָנגעוויזען ירושלים...

זענען מיר מיט אונזערע זעקליך קיין ירושלים געקומען
און אין די גאַסען די מענשען אויסגעפרעגט: וואו איז אייער
גאָט, מיר ווילען איהם זעהען! האָבען לייט אונז געענטפערט,
אַז דעם גאָט פון ישראל זעהט מען נישט...

— מיר דאַרפען איהם דאַנקען, כבוד אָבגעבען, און אַ
מתנה דערלאָנגען...

האָבען זיי מיט די אַקסלען געדריקט; אַנדערע האָבען
אונז אויסגעלאָכט...

און עלטערע לייט, וואָס מיר האָבען בעגעגענט, זיי
זיך פערטרויט און אַיין עצה געפרעגט: וואָס טהוט מען מיט
אונזער נדר, וועמען גיט מען, עס זאָל פאַסען צום יודישען
גאָט'ס ווילען, די זעקליך מיט זילבער און גאָלד, האָבען זיי
קיין בעשײד נישט געוואוסט. נאָר איינער פון זיי דער עלט-

סטער האָט אונז געראַטען, מיר זאָלען זיך ווענדען, גרויסער האָר און מלך, צו דיר, דו ביסט, האָבען זיי געזאָגט, דער קליגסטער אויף דער גאַנצער וועלט, און דו וועסט וויסען אונז צו ראַטען, ווי אַזוי אונזער נדר מקיים צו זיין, צו טהון מיט'ן גאָלד און זילבער לויט דעם ווילען פון גאָט פון ישראל. האָבען זיי געענדיגט און געבוקט זיך, און דער מלך שלמה פרעגט:

— האָט איהר, פרעמדע לייט, בעטראַכט, וואָס דער ווינד האָט אייך פון ברעג אין שיפעל אַריין געשליידערט, מיט וואָס ער האָט דאָס לעכיל פערשטאַפּט, איהר זאָלט נישט אונטערגעהען?

— מיר האָבען געזעהען, גרויסער מלך. אַרייסגענומען און גוט בעטראַכט, אַ קליין ברייטעל איז עס געווען, אַ ווייך, נישט דערבאַקען ברייטעל... מיר האָבען עס געברענגט, דיר צו ווייזען, מלך...

און דער עלטסטער נעמט דאָס ברייטעל פון בוועם אַרויס און ווייזט עס —

רופט צו דער מלך שלמה די אַלמנה שונמית און פרעגט, צי זי דערקענט נישט, צי איז עס נישט איהר ברייטיל?

דערקענט זי; איהר ברייטיל. —

פסק'ענט דער מלך שלמה, מען זאָל איהר געבען די דריי זעקליך גאָלד און זילבער. טהוען אַזוי די לייט, דאַנקען און געהען.

און צו דער אַלמנה ווענדט זיך דער מלך שלמה:

— נעם דאָס גאָלד מיט'ן זילבער. פאַר דיין דריט בריי-טעל האָט דיר גאָט בעצאָהלט, און זיי וויסען, אַז קיינער טהוט נישט גאָט להכעיס; אַז אַלץ געשיהט לויט זיין ווילען. און אַז נאָר זיין שליחות טהוט דער ווינד. —

אויפן געלעגער

צוויי חברים זענען זיי געווען, אין איין צימער גע-
וואוינט, יעדען אַווענד אויפ'ן באַלקאן פון צימער געזעסען,
אין לבנה-שיין זיך און די נשמות געבאָדען, און פון שטי-
לער זיסער פריינדשאַפט און איהר סימבאָל די לבנה גערעדט.
און מעהר מיט די אויגען ווי מיט'ן מויל. זיי האָבען נישט
געדאַרפט רעדען. איין נשמה האָט ביי דער צווייטער דאָס
שטילע נחת פון דער שטילער פריינדשאַפט פון אויג געוויגען.
איז אָבער געקומען דער טאָג פון בענקשאַפט...

אין יענעם אַווענד האָבען ביידע נשמות דערפיהלט, אַז
לבנה-שיין און שטילע פריינדשאַפט איז נישט דאָס גאַנצע
לעבען. און עס האָט זיך זיי פערבענקט צום גאַנצען לעבען.
ביידע האָבען עס דערפיהלט מיט אַמאָל. און יעדער
פון זיי, — אַז דעם צווייטענס נשמה איז פאַר איהם שוין נישט
אָפּען, נישט ענטפלעקט, נור ווי איינגעהילט אין עפּיס, ווי
אין עפּיס פערשלייערט.

און דערפיהלט האָבען ביידע, אַז פון היינט אָן וועט
שוין איינער דעם אַנדערן נישט געניגען, אַז אין האַרץ פון
יעדען וועקט זיך עפּיס נײַעס, עפּיס אַ וואונדערליך פרעמדס,
פון וועלכען עס וועט אויסשפראַצען ביי יעדען פאַר זיך
אַליין דאָס לעבען אין זיין גאַנצקייט, און דער צווייטער וועט
דערינען קיין חלק נישט האָבען.

און זיי האָבען, נישט וויסענדיג און נישט ווילענדיג, אָפּגעווענדט די קעפּ איינער פון צווייטען. דערנאָך האָט זיך איי-נער אויפגעהויבען און, נישט מעלדענדיג דעם צווייטען, אַרויס—פון באַלקאן, פון צימער, פון זי טרעפּ אַראָפּ, אין גאָס אַראָפּ גע-צויגען, און באַלד האָט זיך אויפגעהויבען דער צווייטער, שטיל אין צימער אַריין געגאַנגען, אויפ'ן געלעגער זיך אויסגעצויגען און די אויגען פערמאַכט...

דער וואָס איז אין גאָס אַריין האָט זיך אומגעקוקט און פלוצלונג אויסגערופען:

— לער, לער! עפּיס פעהלט, עפּיס מוז מען בעקומען, עפּיס מוז מען דערגרייכען.

און ער האָט פלוצלונג דערפיהלט, אַז לעבען איז נאָר אַ גאַנץ לעבען, און אַז ער קען קיין גאַנץ לעבען נישט האָבען, ווייל ער האָט נור אַ האַלבע נשמה. די צווייטע העלפט פעהלט, זי מוז מען זוכען, געפינען, אַ גאַנץ לעבען צו בעקומען, און דאָס גליק פון גאַנצען לעבען...

און ער לויפט ראַש איבער דער גאָס, און פון איין גאָס אין דער צווייטער; קוקט אַלעמען אין די אויגען אַריין, זוכענדיג זיין צווייטע העלפט נשמה.

— ערשט דעם צווייטען טאָג איז ער צוריק אַהיים געקו-מען... מיט אַ פרייד אין שטוב אַריינגעפאלען:

— געפונען, געפונען!

דער חבר, וואָס איז נאָך אַלץ אויפ'ן געלעגער צוצווגען, פרעגט:

— וואָס?

— מיין צווייטע העלפט נשמה!

— ווי אַזוי?

דער אַריינגעקומענער זעצט זיך ביים חבר צוקאָפּענס: — זעה, ווי איך שטראַהל! איך פיהל, מיינע אויגען גיעסען ליכט... און צו זיך קומענדיג:

— ווי אַזוי, פרעגסט דו? איך האָב געזוכט... איך

בין א מאן, מוז, טראכט איך, מיין צווייטע העלפט נשמה זיין ביין א פרוי. געה איך אין די גאסען און זוך ביי פרויען... פון פרויען-אויגען, טראכט איך, מוז צו מיר ארויסקוקען מיין צווייטע העלפט נשמה, נאך וועלכער איך בענק. און טרעף איך די אויגען, וועל איך זיי דערקענען. יענע העלפט בענקט דאך אויך נאך מיינער ... זי וועט א ציטער טהון ... בין איך געגאנגען, געגאנגען, געגאנגען — — —
— און געטראפן!

— אויגען זאג איך דיר! אה, אויגען! מיין צווייטע העלפט נשמה קוקט ארויס, מיט אַזא הארציגקייט ... זי האָט מיך בע- מערקט; אונזערע אויגען — זיך געטראפן. זי האָט, ווי איך האָב פריהער געוואוסט, אַ ציטער געטהון; אויפ'ן גאנצען לייב אַ ציטער. זי האָט זיך דאך בעהערשט, מיט געוואלד פון מיי- נע דעם בליק אָבערריסען און ווייטער געגאנגען. איך געה איהר נאך. ווי אַ שטעטען געה איך איהר נאך. פון גאס צו גאס. זי קלאפט אין אַ טויער ... מען עפענט. איך ציטער — דאָס הויז וועט מיר אַיינשלינגען מיין צווייטע העלפט נשמה. און אַזוי איז געשעהען. נור פאַר'ן אַריינגעהען, האָט זי זיך אויף אַ סעקונדע צו מיר אומגעקעהרט, אַ בליק געוואָרפן, אַ גוטען, אַ האַרצי- גען. מיין צווייטע העלפט לעבען האָט זיך מיט מיר געזעגענט, אויף איבער נאכט געזעגענט ... אַזוי האָב איך געפיהלט, אַזוי האָב איך געמוזט פיהלען, און אַ גאנצע נאכט אויף און אַב פאַר'ן טויער גע- שפּאַנט, מיט מיין העלפט נשמה ביי דער צווייטער אויף דער וואַך ... דער מאָרגען גראָהט, דער מאָרגען בלייבט ... דער טאָג וועקט זיך, — — —


— זי האָט זיך בעוויזען ...
— געוויס! מיך מיט אַ לייכטער קאַפּ-בעוועגונג בע- גרייט! מיט אַ קוים-קוים גערייטעלט שמייכלעך אַרום די זיסע ליפּען. איך בין צוגעגאנגען.
— גוט מאָרגען ...
— גוט יאָהר! דער שטילער ענפער ...

י.ל. פרץ.

איך האָב זי בעגלייט ... דערנאָך ערלויבניס בעקומען, זי
צו בעזוכען, איהרע עלטערן וועלען בעשטעהען ... היינט אָווענד
געה איך! ווינש מיר גליק! איך האָב ליעב, בין געליעבט,
מזל-טוב זאָג ...

— נאָר! — ענטפערט דער צווייטער — דו האָסט קוים אַ
פּלע ... איך, ליגענדיג דאָ, האָב מעהר דורכגעלעבט ... אַ פּלע
געהאַט, אונטער דער חופּה געשטאַנען ... קינדער געהאַט ... דריי,
פיער, פינף ... דערנאָך קינדס-קינדער ...
ביי דיין צריינקומען איין אייניקעל בערגאַבען ...

— — — — —



א חלום פון א ליטווישן מלמד.

1. דער ליטוואַק פּאָהרט.

קנעלט ביי'ן אַ רייכען אַרענדאָר אין דאָרף אַ מלמד.
צוויי בנים האָט דער אַרענדאָר געהאַט, זאָלען זיי האָטש
עברי קענען...

און אַ מיטנע גענומען אַ ליטווישען מלמד; גרויסע בריות
אויף אויסלערנען עברי...

קיין גרויסע פעולה זעהט מען נאָך נישט. די בנים —
ווילדע ברואים, אויסגעקאָכט מיט די שקצים, נישט אָב-
צורייסען פון פערד, פון טייך, פון די לאַדאָכיס מיט סמע-
טענע און זויער-מילך... און דאָ געהט שוין צו פסח, דער
מלמד פּאָהרט אַהיים...

קיין גרויס נחת האָט דער אַרענדאָר דערפון נישט, ער
וועט מוזען פּאָהרען עקסטראַ אין אַ נאָהנט שטעטעל אַריין
און ברענגען איין אורח, אַניט איז ביי'ן איהם דער סדר
קריעת ים-סוף. שטעלט ער אַליין אויס די מינים, מוז ער
זיצען מיט'ן רוקען צום סדר...

עס איז אָבער קיין תּירוץ נישט. פסח, דער יום-טוב
פון חירות, ער האָט אויך אַ ווייב און קינדער אין דער
היים, — מוז ער פּאָהרען...

דער מלמד אַליין רעדט נישט פון פּאָהרען, אַ פערטראָ-
גענער למדן! און אפשר שעמט ער זיך, מוז מען פאַר איהם

געדענקען. און מאַכען איהם אַ סיורפריז.

און צו דער רעכטער צייט בעט מען אויס אַ פוהר מיט שטרוי. די אַרענדאַרקע פאַקט אין שטרוי אַריין מכל טוב; דער רביצין אויף יום-טוב. אַ פעסעלע קוואַס, אַ פאַר טעפליך שמאַלץ, אַ לעכעדיגען אינדיק...

— יאַנעק, זאָגט זי צום שמייסער, וואָס שפּאַנט איין, וועסט זיצען מיט די פיס אַרויס!

דאָבושע! ענטפערט יאַנעק; מיט דער אַרענדאַרקע שפּאַרט מען זיך נישט. אַ יודענע אַ מזיק. פון איהרס אַ בליק ווערט נישטערן אַ שווערער פויער, און דערלאַנגט זי אין באַק, געהט מען אַ וואָך אַרומגעבונדען...

— שפּאַן און פערפאַהר!

יאַנעק פערפאַהרט. די אַרענדאַרקע שטעלט זיך ביי דער טהיר, זי וועט נאָכרופען: פאַהרט לחיים ושלום! זי האָט איהם נישט ליעב, דעם ליטוואַק, דעם אויסגעדאַרטען למדן מיט די ברעמען איבער די אויגען און צושויערעטע באַרד מיט פאות, וואָס רעדט נישט מיט קיין אשה אַ וואָרט, אַבער כבוד התורה. אַ למדן מוז ער זיין; אַלע ליטוואַקעס זענען למדנים. און דער אַרענדאַר געהט אין שטוב אַריין צום מלמד, אָנזאָגען די בשורה.

טרעפט ער איהם אַליין איבער דער גמרא... די בנים זענען שוין ערגיץ אין דאָרף, אין קעלער, צי ביים טייך...

שטעלט זיך דער אַרענדאַר אָב אין טהיר.

— רבי, געשפּאַנט...

ענטפערט ער נישט, דער ליטוואַק.

פערטייטשט ער איהם:

— פאַר אייך... אַ פוהר, אַהיים צו פאַהרען אויף יום-טוב.

— איך פאַהר נישט! ענטפערט איהם יענער, נישט אָב-רייטענדיג קיין אויג פון דער גמרא...

— וואָס רעדט איהר, רבי?

נבהל ונשתומם ווערט דער אַרענדאַר: ווי הייסט איהר
פאָהרט נישט? איז דאָך יעדער ליטוואַק אַ פעסן, בפרט אַ
תלמיד-חכם, בריהט ער איהם אָב מיט דבורים:

— עם הארץ, בטול תורה!

לויפט ער אַרויס, דער אַרענדאַר, דערצייהלט דער
פלונית'טע אַזוי און אַזוי...

„ליטוואַק, פאַר אַ בלאַט גמרא איז ער גע'פועל'ט, איך
ווייס וואָס..."

— און אפשר גלייכער, צוניץ קומען, זאָגט ער, ביים סדר.
די אַרענדאַרקע הייסט אויסשפּאַנען, אויספּאַקען... דרך ארץ
פאַר'ן למדן האָט זי. אָבער דאָך איין אשה, טהוט איהר דאָס
האַרץ וועה אויף יענער אשה, וואָס וועט מוזען געהען הערען
קדוש צו'ן אַ פרעמדען סדר... און דער צער טון די קינדערליך.
פערפאַלען! נור פאָהרען, טראַכט זי, וועט ער שוין. אויב
נישט שבעות, אַ צו קורצער יום-טוב, אויף סופות. זי וועט
איהם אַרויסטרייבען מיט אַ קאַציערע!
וכך הוה.

פאַר סופות פאַקט מען ווייטער אָן אַ וואָגען. יאָנעק שפּאַנט
איין, פערפאַהרט מיט'ן קנאַק, און אַריינגעהן אָנזאָגען, געהט
שוין די אַרענדאַרקע.

איהר זאָגט מען נישט אָב.

ער זיצט ווייטער ביי דער גמרא, און זי שטעלט זיך
אין טהיר און גיט אַ זאָג:

— רבי, איהר פאָהרט אַהיים!

גיט ער אַ ציטער, נור רייסט זיך נישט אָב פון לערנען.
מאַכט זי אַ שפּרייז אין שטוב אַריין, פּרעגענדיג:

— איהר פאָהרט צי ניין?

שטעלט ער זיך אויף, פערמאַכט די גמרא און געהט.
זי טרעט איהם אָב פון וועג, און אַז ער קומט צו דער
טהיר, רופט זי איהם נאָך, שוין ווייכער:

— נעמט מיט די גמרא ... שייז אין דרויסען, פוילישער

ג. ל. פרץ.

יעשען... זיצט אייך אויך אויפ'ן געזעס און לענט.
שפרייזט ער צוריק, נעמט די גמרא, געהט אַרויס צו
דער פוהר, דער אַרענדאַר זעצט איהם אויף.
יאָנעק גיט אַ קנאַק מיט'ן בייטשעל, די פערד ריהרען,
דער אַרענדאַר מיט דער אַרענדאַרקע רופען נאָך:
— פאָהרט לחיים ולשלום...
דער ליטוואַק ענטפערט נישט... ער לערנט שוין...
און די פוהר ווערט נעלם אין וואַלד.

2. אין וואָלד. דער ליטוואַק און די קרעטשמערקע.

איז טאָקי תורה די בעסטע סחורה און די בעסטע
שמירה... אָבער משנה מנהג זיין, נישט אַהיים פאַהרען אויף
פסח צו ווייב און קינד, פערשטערען זיי אַזאָ יום-טוב, איז
נישט קיין קלייניגקייט...

פאַהרט מען אַזוי אין וואָלד. אַיין אַלטער וואָלד... ביי-
מער ווי די ריעזען, שטעקען פון דער ערד אַרויס די קניען
קאַפּויער. דאָס פיהרעל וואָרפט זיך איבער די נאַקעטע וואורצ-
לען. אין מערב לאָזט זיך אַראָב אַ פלאַם! די שטאַמען, ווי
אונטער גרין-סאַמעטענע חופות, פלאַמען אין גאַלד. אויף דער
ערד וואָלגערן זיך אַרום, ציטערן און פלאַטערן ליכטיגע רעד-
ליך, ווי די זילבערנע מטבעות... הערט זיך אַ פויגעל, אַ
צווייטער... יאָנעק פייפט אַ גויש ליעדעל... דער ליטוואַק
הערט נישט, אין דער סוגיא פערטיעפט. נור אָט, דאָס פיה-
רעל איז אַרויף אויף אַ צווייג, שפּרינגט אונטער, דער ליט-
וואַק, גיט אַ קליינעם פליה אין דער הייך, און — דערזעהט דעם
וואָלד. און דערזעהט אַ בוים, אַיין אַלטען, אַ גאַלדענעם,
פערגעסט ער אָן דער גמרא, וואָס גליטשט זיך איהם פון שוים
אַראָב, און רופט אויס:

— מה נאה אילן זה!

און ער דערמאנט זיך, וואָס די אַרענדאַרקע האָט געזאָגט:
„פּוילישער יעשען!“

— אַה, דאָס איז — ציטערן איהם די לעפּצען — פּוילישער
יעשען ... אַ כּשוף! אַ כּשוף!
אין מיטען הערט ער:
— טפרו — ו!

יאַנעק שטעלט אָב די פּערד.
פון די ביימער אַרויס קומט אַ פייערטע. אויך אַ פּלאַם —
אַ רויטע ספּאָדניצע, אַ פּערפּלאַמט פנים, רויטע בענדער פּלאַ-
טערן אַרום קאָפּ...

ער קען קיין אויג נישט אָברייסען פון דער פּלאַם. און
יאַנעק, אַ פנים, קען זי ...
— וואָס געהט עס די קרעטשמערקע צו פוס? וואונדערט
זיך יאַנעק.

אַ וואונדערליכע זאַך, אין דאָרף — קיין וואָרט פּויליש
נישט פּערשטאַנען ... און צינד פּערשטעהט ער. און עפּיס איין
אַנדער קול האָט ער, יאַנעק ... און זי ענפּערט, און ער פּער-
שטעהט! אין שטאַט געווען, זאָגט זי, איינגעקויפט ... אַ ראָד
צובראָכען. דעם וואָגען מיט'ן שמייסער ביים קאָוואַל געלאָזט ...
— זיצט אויף! פּערבעט יאַנעק.

וויל זי צו יאַנעקען אַרויף.
— גיין, גיין, — וועהרט ער איהר — פול אָנגעפּאַקט מיט
דאָדאַכיס ... זי זעהט דאָך, ער אַליין זיצט מיט די פיס אין
דרייטען ... ביים ראַבין זאָל זי זיך זעצען. אַ ראַבין, אָבער נישט
קשה, ער איז אויך אַ מבין, וואָס גוטס איז ...

ער לאַכט, זי לאָזט זיך צוויי מאָל נישט זאָגען, שפּרינגט
צום ראַבין אויפ'ן געזעס אַרויף, ווי אַ קאַץ ... יאַנעק גיט אַ
פייף, די פּערדליך ריהרען. זי האַפט איהם אַרום און רוקט איהם
אָב, און מאַכט זיך פּלאַץ. עס וואַרפען איהם היץ און קעלט ...
דאָס פיהרעל — וואורצעל אַראָב, וואורצעל אַרויף, און זי:
— וואָס ציטערסט דו אַזוי, ראַבין?

ביי'ן אַ שטאַרקערען טרייסעל גיט זי אויך אַ צייטער און
חאַפט איהם אָן ביי'ן אַ האַנד.

רייסט ער אויס די האַנד, לאַכט זי:

— עה, נאַרישער ראַבין!

און עס וואָרפט. און קניה קלאַפט אָן קניה. ער ריקט
זיך ווי ווייט מעגליך אָב; לאַכט זי נאָך קלינגענדיגער:

— נאַרישער, האָסטו אַ שענער ווייב אין דער היים? ווי
ווייסטו וואָס? האָסטו אַ שענער ווייב אין דער היים? ווי
הייסטו זי? שפּרינצע? וויפיל האָט זי דיר שוין אָנגעקנדעלט,
די שפּרינצע? אַ דאַרע, איין אויסגעמאַגערטע מוז זי זיין...
און אַ שלימעוואָלניצע, די שפּרינצע... פון די הענד פאַלט
איהר... און שילטען שילט זי...

— פון וואָנטי ווייסט זי? פון וואָנטי ווייסט זי? קרעכט
עס אין איהם...

— און דו, זאָגט זי, ביזט נאָך אַ לייט... אַ פאַרשוין...
מען דאַרף דורך נור אויסגלייכען...

און זי נעמט, און גלייכט איהם די אַקסעל אויט, און
הייבט דעם קאַפּ.

— אָט אַזוי, ווי אַ סאָסנע! זאָגט זי... נור די פּאות,
די באָרד!

און זי שטעלט זיך אויף קעגען איהם אין דער פוהר,
פּערגלעט איהם די פּאות אונטער די אויערן, צוקעמט איהם
מיט די פינגער די באָרד...

— און אַ קוש ווילסט דו?

אַ מערכה, וואָס מען איז אַרויס פון וואַלד, און תיכף האָט
זיך בעוויזען די קרעטשמע...

— טפּרו—ו—

זי שפּרינגט אַראָב, אָן ליטוואַק — גלייך זי וואָלט פּער-
געסען...

— קום, יאַנעק, וועסט קריגען אַ קאַפּ!

יאַנעק שפּאַנט אָבער אויס די פּערד. ער מוז פרייהער

צום קאָוואַל, צוויי פּאָדקאָוועס אין וואַלד פערלירען...
די קרעטשמערקע פערשווינדט, יאָנעק רייט אַוועק. דער
צומישטער ליטוואַק האַפט זיך, דערמאָנט זיך אָן דער גמרא,
וואָס האָט זיך אַראָפּגעגליטשט... ער הייבט זי אויף, קושט,
עפענט אויף דער שוים...

— געלויבט איז ער, געלויבט איז ער... שטאַמעלט ער...
דער נסיון האָט זיך אָבער נאָך נישט געענדיגט.
די זון איז שוין אינגאַנצען אַרונטער אונטערן וואַלד.
זי פענסטער פון קרעטשמע רייטלעך זיך, פלאַמען אויף. פון
קרעטשמע אַרויס הערט זיך גערויש, געזאַנג — פויערען
טרינקען...

דאָס איז ער אָבער גובר, און פערטיעפט זיך אין זיין
כוגיא... הייבט אָבער אָן דער הימעל טריפען. אַוואַרים זי-
מערדיג רעגענדיל טריעפט... און די פייערטע, מיט די הענד
ביי די לענדען, בעווייזט זיך פאַר דער טהיר —
— עס רעגענט, ראַבין, עס וועט דיר דורכגעצען דאָס
הייליגע ספר...

ציטערט ער, און גלייך זי וואָלט עס בעמערקט:
— נישט אין קרעטשמע אַריין, זאָגט זי... נור איבער
דער קרעטשמע, אין אַ בעזונדער שטיבעל אַריין...
און דאָס רעגענדיל שטאַרקט זיך.
און אַ שטיבעל האָט זי „שטילס, פאַר סוהרים, פאַר
פריצים... דאָרט קומט נישט קיין קול פון קרעטשמע אַרויף...“
און „דער קאָוואַל איז אַודאי נישט אין דער היים... סיי ווי
סיי וועט עס דויערען ביז אַ שטיק אין דער נאַכט אַריין“...
„זיי קיין נאָר נישט, ראַבין!“

און דאָס ערגסטע פאַר אַ ליטוואַק איז צו זיין אַ נאָר...
און פון רעגענדיל איז שוין רעגען, די גמרא-בלעטער פישט-נאָס...
קריכט ער אַראָפּ, ווייזט זי איהם די טרעפליך צום שטיבעל
אַרויף... געהט ער אַרויף, קומט אַריין: אַ טיש, אַ שטוהל,
אַ בעט... און אַ ליכט אָנגעגרייט...

אוי, ווען ער האָט אַזאָ שטוב צום לערנען...
 עובר געווען אויף „לא תחמוד“!
 און דערווייל האָפט איהם אַ ווילד חשק צום לערנען אין
 דער שטוב. און ער זעצט זיך, און צינד אָן דאָס ליכט און
 עפענט די גמרא ... און לערנט, אַ שעה, צוויי און מעהר,
 ביז דאָס ליכט געהט אויס, און ער לעגט זיך אויפֿן בעט, און
 שלאָפט איין ...
 איז אַ סברא, אַז ער האָט נאָך פאַר מיעדקייט פּערגעסען
 קריאת שמע צו לייענען.
 אין דער פרייה ריהרט איהם די פייערטע ביי די אַקסעל
 און וועקט איהם אויף:
 — יאָנעקען מיט דער פוהר האָב איך, זאָגט זי, אַהיים
 געשיקט ...
 — וואָס? וואָס? שטאַמעלט ער אין שרעק.
 דו וועסט דאָ, זאָגט זי, זיצען און לערנען ... ס'וועט
 דיר קיינער נישט שטערען, אַ בעזונדער חדר ... ס'וועט דיר
 גוט זיין, וועסט זעהן!
 זיין שרעק וואַקסט.
 לאַכט זי:
 וואָס שרעקסט דו זיך?
 ך'וויל דיר נישט מאַנס זיין, חלילה ... און אַז מען וועט
 זינדיגען אַמאָל, האָסט דו דאָך דעם זכות פון דיין הייליגער
 תורה ... ס'וועט מכַּפֵּר זיין ...
 און זי שמייכעלט, און גלעט איהם איבערן פנים:
 און כּשר'ס וועסט דו עסען ... מיליכדיגס ... ברויט —
 פון שטאַט ... דו זיך דיר און לערן ... זיך און לערן. קיינער
 וועט דאָ נישט אַרויפקומען, קיינער וועט נישט וויסען ... גור
 דו און די תורה ...
 די תאווה פון למדן וואַקסט.
 — אָבער סופות, שטאַמעלט ער, סוכות!

י. ל. פריץ.

און א וואונדערליכע זאך ... זי פערשטעהט גאָר יודיש,
און ענטפערט:
— וועסט דיר מאַכען אַ סופּה, אַ פּשר'ע סופּה ... ן'וועל
דיר געבען ברעטער, ברענגען סכך פון וואָלד ...
און ער איז געבליבען ...

3. ביי דער קליפה צווישן די נעגעל.

געבליבען ...

די קרעטשמערקע האָט געהאַלטען וואָרט, געגעבען נור מיליכדיגס און ברויט — יודיש ברויט פון שטאָט.

מכּפר צו זיין די זינד, וואָס ער זיצט ביי'ן אַ ערליכ, האָט ער אַ נדר געטהון: אויף אַ מעת לעת אַ שעה וועניגער צו שלאָפען און אַ שעה מעהר צו לערנען. און וועט אויך האַלטען וואָרט.

פערטיעפט אין לערנען, וואָלט ער אפשר גאָר אָן סופות פערגעסען; זי אָבער דערמאָנט.

זי קומט אַרויף, שטעלט זיך איהם קעגענאייפער, לעגט די רויטע נאָקעטע הענד פאַר איהם אויפ'ן טיש, מיט די פינגער ביז צו דער גמרא, און שמייכעלט:

— איז דיר גוט, ראַבין?

— גוט, גוט ... שטאַמעלט ער.

— און פאַר וואָהלטאָג האָסטו פערגעסען, וואָס היינט איז?

— וואָס איז היינט?

— ערב סופות. איך אָבער האָב נישט פערגעסען. אויפ'ן

הויף ליגען שוין ברעטער, אַמישנע אַ שטעלעכעל צונומען ...

זי האָט שוין אפילו געשיקט אין וואַלד אַריין נאָך סכך ...

— עפּיס גאָר אַ צוגעשיקטע זאַך, — טראַכט ער, — איין

ערלית, פערשטעהט און רעדט יודיש, ווייסט וואָס ס'זיין איז.
אָבער אַראָפּגעהן גליסט זיך איהם נישט. ער קען די
אויגען פון דער גמרא נישט אויפהייבען.
גוט... זאָל ער זיך לערנען. זי ווייסט, ווי מען מאַכט
אַ סוכה, ווי מען בעדעקט מיט ס'סך. פאַרנאָכט וועט זי איהם
רופען צו „קדוש“.
„קדוש“ ווייסט זי אויך.

און צו „קדוש“ האָט זי געלאָזט ברענגען פון שטאָט ראָ-
זינקע-וויין. זי ווייסט, ער וועט קיין נסך נישט טרינקען. און
אויב דער ראָבין וויל, קען ער מאַכען קדוש איבער חלה.
דאָס ווייסט זי אויך. און חלות האָט מען געברענגט פון
שטאָט, חלות ווייסע ווי שניי! זיין שפּרינצע באַקט נישט
אַזוינע חלות.

— נור קיין פלייש, זאָל ער שוין מוחל זיין, וועט ער
נישט האָבען...

— צי ווייסט זי פון „בשר שנתעלם מן העין אויך“?
— פאַר דאָס וועט זי דעקען אַ טיש! אַ טישטוך — אַ
ווייס. ליכט-גרויסע, כשר'ע ליכט...

זי געהט אַריבער צו דער צווייטער זייט טיש און לעגט
איהם די ווייכע האַנד אויף די אַקסעל:

— דו וועסט דיר זיצען אין סוכה, עסען און טרינקען.
און שלאָפען אין סוכה...

מען וועט איהם אַריינשטעלען אַ בעט... בעטגעוואַנד,
אויך ווייס ווי שניי...

ער ציטערט אין גאַנצען —

— אָבער דו, מאַרטאָ (ער ווייסט שוין, ווי זי הייסט)
דו, מאַרטאָ, בעט ער זיך, — זאָלסט אין סוכה אַריין נישט
קומען, עס פאַסט נישט...

— איך ווייס, איך ווייס — שמייכלט זי — צום עסען
נישט, צום בענשען — נישט... כל-זמן די ליכט וועלען ברע-
נען — אויך נישט...

פון שטוב און גאס.

און פערשווינדט ...

ער בלייבט צושראָקען און צומישט ... פערגעסט די
גמרא און זיצט אין זיך אַריין פערזונקען. און זיצט אַזוי אַ
שעה און צוויי. דערנאָך דערהערט ער די האַק, וואָס אַרבייט,
צוזאַמענשלאָגענדיג ברעטער אין הויף ...

— אַ לייטער! רופט מאַרטע אין הויף —

זי וועט אַוודאי לעגען דעם סכך. עמיץ פון קרעטשמע
העלפט איהר, אַפנים. אויך אַ גוי ...

וואָס פאַר אַ סכך, וואָס פאַר אַ סוכה וועט עס זיין? וועט
ער דאָרט זאָגען די „אושפיוזין“?

און ער גריבעלט אַזוי אין זיך, און גריבעלט, ביז די
זון געהט אונטער און מאַרטע רופט צו איהם אַרויף:

— ראַבין מיינער, ראַבין ליעבער, שטעל דיך דאָווענען.
די זון לאָזט זיך אַראָב ... באַלד וועלען זיך אין הימעל שטע-
רענדליך בעווייזען ... אַזאָ שענע נאַכט, אַזאָ שטילע נאַכט ...
אַזאָ אשה צנועה טראַכט ער. די ערליח.

געמוזט אַמאָל זיין אין שטאָט, דיענען ביי'ן אַ יוד,
ווייסט די דינים, אפילו די דינים פון סוכה, און ווייסט, וואָס
אַ ראַבין — אַ יוד אַ למדן איז ...

און ווי ערליך זי האַלט איהם ... אויף זיין שפּרינצען
געזאָגט ... זי וועט זיך גאָר אפשר, איהם צוליעב, מגייר זיין ...
און ער שטעלט זיך דאָווענען ...

4. הושענא רבא ביינאכט.

און ער האָט מקיים געווען מצות סוכה מיט אַלע פּי-
טשעוויקס. געגעסען, געדאווענט, געלערנט אין סוכה, גע-
שלאַפען ...

הושענא רבא ביינאכט ... נאָך וויעטשערע, ער זיצט און
לערנט, דער קאַפּ וויעגט זיך ווי איין אומריה אין דער
ברייט ... בעמערקט ער פלוצלינג, אַז זיין קאַפּ וואַרפט איבער'ן
בעלייכטען טיש קיין שאַטען נישט.

דערשרעקט ער זיך, הייבט זיך אויף, געהט איבער דער
סוכה. אויף און אָב, איבער דער לענג, איבער דער ברייט, —
דער גאַנצער גוף האָט קיין שאַטען נישט.

גיט עס איהם אַ האַפּ ביים האַרץ, ווי מיט אַ צוואַנג, אין
די שלעפען קלאַפען העמערליך. ער לויפט אַרויס אויפ'ן
הויף — איין אויסגעשטערנטע לבנה - נאָכט ... די קרעטשמע
וואַרפט איהר שאַטען איבער'ן הויף ...

אַנגעשפּאַרט ביים דאַך שטעהט אַ לייטער, די לייטער
האַט איהר שאַטען. אויפ'ן דאַך שטעהט אַ קאַץ, זי האָט איהר
שאַטען. און זי קוקט צו איהם אַראָב מיט רויטע אויגען. און —
— מיאָ—ו, מיאָ—ו!

זי לאַכט עס אויס איהם:
— איך בין נור אַ קאַץ און האָב מיין שאַטען, און דו,

ליטוואק-למדן, האָסט קיין שאַטען נישט!
 דרעהט ער זיך אָב, ער קען איהרע רויטע אויגען נישט
 אויסהאַלטען. קומט פון ביידעל אַרויס „ברייטאַן“... אויף דער
 גאַנצער לענג פון דער קייט אין הויף אַריין קומט ער, און
 — וואָר, וואָר!

צו דער קאַץ? ניין, אויף איהם וואַרקעט ער, דער הונד.
 — איך בין אַ הונד און האָב מיין שאַטען... מיין קייט
 האָט איהר שאַטען. און מאַך איך מיט'ן עק, האָט דער עק
 זיין שאַטען און וואַרפט זיך גלייך מיט איהם. וואו האָסט דו
 דיין שאַטען אַהינגעטהון, ליטוואַק? חייב מיתה ביסטו געוואָרען,
 וועסט דאָס יאָהר נישט אויסלעבען! וואָר — וואָר!
 ניין!

ער מוז זיין לעבען ראַטעווען! ער מוז אַוועק פון
 קרעטשמע... צום אַרענדאָר, אַהיים... ער מוז אַוועק פון דער
 ערליט צו זיין שפּרינצע, צו זיין אשת חיל די צנועה, צו
 דער מאַמען פון זיינע קינדער...

אַבער ווי אַזוי בעפרייט מען זיך?
 עס איז דאָך אַ פשוף, די ערליט... די מאַרטע... ער
 מוז זי נישט אַנדערש נור דערהאַרגענען... פל זמן זי לעבט,
 פיהלט ער, פל זמן זי האָט אָפּגענוע אויגען, פל זמן זי קוקט
 אויף איהם מיט איהרע אויגאַניס, וועט ער זיך פון דער קליפה
 נישט בעפרייען — טייטען מוז ער זי...

און אינ'ם אויפגעקאָכטען האַרץ שרייט עס:

— טייטען, טייטען!

דערנאָך וועט ער תשובה טהון... ער וועט באַדיי צו'ן
 אַ רבין פאָהרען (ביים גאַנצען לעבען אויף גוטע יודען חוּכאַ
 וטלילא געמאַכט), אַ תשובה אַרויסגעמען... תעניתים, גלגול
 שלג, וואָס עס קען נור זיין פאַר יסורים...
 און אפשר וואָלט גאָר קיין בלוט נישט געגאַנגען, ... ביים
 ערשטען קלאַפּ וואָלט די קליפה צוריען געוואָרען, ווי אַ רויך
 זיך צולאָסט...

י.ל. פרץ.

אַלץ איינס . ער מוז טהון זיינס...
אין סוכה, דערמאנט ער זיך, וואָלגערט זיך צום אין
ווינקעל די האַק, מיט וועלכער מען האָט צוזאַמען געשלאָגען
די ברעטער...
און ער לויפט נאָך דער האַק. —

5. דער ליטוואַק פאָהרס
אַהיים און טהוט אַ נדר.

דאָס ליכט אין סופה האָט זיך שוין אויסגעברענט; ער
טאַפט, געפינט די האַק אין דער פינסטער, נעמט זי און
שטעלט זיך אין סופה ביי דער טהיר...
ער וועט זי אַבוואַרטען, זי וועט דאָך קומען...
ביים ערשטען אַריינבייגען דעם קאַפּ, וועט ער איהר
מיט דער האַק דערלאַנגען...
וואַרט ער זי אָב אַ שעה און צוויי, מאַרטאָ קומט נישט...
שטיל, מען הערט קיין טריט...
די מכשפה האָט זיך אפשר געשטויסען. אפשר האָט זי
איהם געזעהן פון פענסטער פון איהר גרויסער שטוב אין דער
הייך אין הויף, און פערשטאַנען נאָך וואָס ער לויפט.
מאַכט נישט אויס, ער געהט מיט דער האַק צו איהר.
קומט ער צום פראָנט פון קרעטשמע, — זי איז פינסטער,
די פענסטער פון אינערווייניג פערלאָדענט, די טהיר פער-
מאַכט. רופען קען ער נישט, פערשניערט דער האַלז. קלאַפט
ער פרייהער מיט דער האַנד, דערנאָך מיט דער האַק. קיינער
ענפערט נישט. הייבט ער דעם קאַפּ אויף צום פענסטער פון
מאַרטאָס גרויסער שטוב אין דער הייך — דאָרט לייכט זיך,
דאָרט לייכט זיך שטאַרק. די שייבליך פלאַממען. אַ שמחה מוז

י. ל. פרץ.

דאָרט זיין, אַ גערויש הערט זיך, אַ פרייהליכס. אַ האַרמאָני-
קע רופט זיך אָן, אַ פייפעריל ציהט מיט ...
— לחיים! — רופט מען—אויף גויש. אויפ'ן ליטווישען
מלמד'ס פּאָהיבעל!
— פערפאלען, שוין דעם שאַטען פערלוירען! לאַכט מען.
זי — אויך ...
ווייסט ער שוין, אין וועמים הענד ער איז אַריינגע-
סאלען. אַיין אנדערער, — ענטלויף, ווי פאַר אַ פייער. איז
ער דאָך אַבער אַ קפּדן — אַ ליטוואַק, צופלאַקערט זיך אינ'ם
נאָך מעהר די רציחה. ער מוז אַרויף צו איהר. ער מוז זיך
נוקם זיין, טויט שלאָגען.
געדענקט ער דאָך, אַז אויף יענער זייט הויז שטעהט,
אָן דאָך אָנגעשפאַרט אַ לייטער, לויפט ער נאָך איהר, ברענגט
זי. שטעלט זי אויף, שפאַרט אָן אָן פענסטער און קריכט,
מיט דער האַק אין דער האַנד, אַרויף!
פלוצלינג — טראָן!
אַ שטאַפעל ברעכט זיך אונטער, ער פאַלט אַראָב, אַראָב.
פאַלט לאַנג, ווי אין אַ תהום, אין אַ גיהנם אַריין. און פאַלט
מיט'ן קאָפּ אויף עפּיס האַרטס און האַפט זיך אויף ...
ער איז אין וואַלד ... איינגעשלאָפען, און פון דער פוהר
אַראָבגעפאלען ...
— יאַנעק! יאַנעק! שרייט ער נאָך דער פוהר —
קוים יאַנעק האָט דערהערט און זיך אָבגעשטעלט, דער-
זעהען, ווער עס רופט ...
אַבער אויפהייבען אַליין קען ער זיך נישט. מיט'ן קאָפּ
אויף אַ וואורצעל פון אַ בוים געטראָפען, בלוט טריעפט ...
נישט געפעהרליך. יאַנעק האָט אַראָבגעחאָפט אַ שמאַקע-
לע פון אַ לאַדאָך מיט זויערמילך, און אַרומגעבונדען. און אויפ-
געהויבען, און אויף דער פוהר צוריק אַרייפגעזעצט ...
מען פאָהרט ווייטער און פאָהרענדיג, טהוט דער ליטוויש-
ער מלמד אַ נדר:

פון שטוב און גאס.

— נישט משנה מנהג זיין! וואו ער זאל נישט קנעלען,
אויף פסח, אם ירצה השם, פאָהרט ער אַהיים... צו זיין
שפּרינצע, צו זיינע קינדערליך.
וואָרט וועט ער האַלטען, דער ליטוואַק!

